

शहर में

आज

आर्य समाज स्टेशन रोड पर साप्ताहिक यज्ञ व सत्संग सुबह 8:00 बजे

टीजीटी की परीक्षा महानगर में 28 केंद्रों पर कराई जाएगी पहली पाली सुबह 9:00 बजे से

स्व. नारायण कुमार लोहिया की स्मृति में लोहिया मानव कल्याण ट्रस्ट के सौजन्य से आर्य समाज द्वारा यज्ञ व लिहाफ वितरण आर्यन इंटरनेशनल स्कूल बुद्धि विहार में 11:00 बजे

न्यूज़ ब्रीफ

प्रो. राजुल इन्नोवेटिव रिसर्चर ऑफ द ईयर अवार्ड से सम्मानित

मुरादाबाद, अमृत विचार : तीर्थंकर महावीर युनिवर्सिटी के मेडिकल कॉलेज एंड रिसर्च सेंटर की रिसर्च कमेटी के चेयरमैन व रेडियोलॉजी एक्सपर्ट प्रो. राजुल रस्तोगी को साइंटिफिक लॉरेल्स की ओर से इन्नोवेटिव रिसर्चर ऑफ द ईयर अवार्ड से सम्मानित किया गया है। डॉ. राजुल रस्तोगी के हाई इंपैक्ट 212 रिसर्च पेपर्स, इंटरनेशनल कॉन्फ्रेंस में निरंतर सहभागिता के साथ सर्वश्रेष्ठ पुरस्कारों, मेडिकल साइंसेज में उनके योगदान और ग्लोबल फेलोशिप और मेंबरशिप्स, हेल्थकेयर इन्नोवेशन, रिसर्च और मेंटरशिप में उत्कृष्ट प्रदर्शन, देश-विदेश में रेडियोलॉगिस्ट्स और मेडिकल एजुकेशन को आगे बढ़ाने में उनकी सक्रिय लीडरशिप आदि कार्यों के लिए यह सम्मान मिला है। रेडियो डायनॉसिस के प्रोफेसर के रूप में डॉ. रस्तोगी ने सैकड़ों पीजी स्टुडेंट्स और यूथ रिसर्चर्स का मार्गदर्शन किया है और साक्ष्य-आधारित शिक्षा एवम् नवाचार की संस्कृति को बढ़ावा दिया है। स्वास्थ्य सेवा शिक्षा, प्रशिक्षण और विकास में उनके योगदान को राष्ट्रीय और अंतर्राष्ट्रीय दोनों मंचों पर मान्यता मिली है।

परिनिर्वाण दिवस पर बाबा साहब को किया याद

मुरादाबाद, अमृत विचार : बाबा साहेब के महापरिनिर्वाण दिवस पर राष्ट्रीय इंडियन पार्टी सेकुलर के पदाधिकारियों व कार्यकर्ताओं ने अंबेडकर को सविनो लाइन में उन्हे याद किया। उनकी प्रतिमा पर माल्यार्पण कर श्रद्धांजलि दी। उनके विचारों पर चर्चा की। जिलाध्यक्ष अशोक गिहार , जिला महासचिव वरुणा सक्सेना, जिला उपाध्यक्ष देवकीनंदन यादव व शिवकुमार, जिला मंत्री सूरज गिहार, रामकिशोर, उमेश, राजु, गोपी, दिनेश, रवि, अरुण, विक्रम, विकास, कुणाल आदि मौजूद रहे।

लोजपा रामविलास ने डॉ. अंबेडकर को याद किया

मुरादाबाद, अमृत विचार : लोक जनशक्ति पार्टी रामविलास द्वारा पीतल नगरी के कार्यालय पर बाबा साहब डॉ. भीमराव अंबेडकर का महापरिनिर्वाण दिवस मनाया गया। उनके चित्र पर पदाधिकारियों व कार्यकर्ताओं ने पुष्प अर्पित कर नमन कर श्रद्धांजलि दी। इस दौरान डॉ. अरविंद राठौर प्रदेश सचिव, रमेश कुमार प्रजापति, डॉ. योगेंद्र सिंह चौहान, प्रदीप कुमार शर्मा, सचिन कुमार सिंह, जोगिंदर पाल सिंह, आर्यन प्रताप सिंह, यामीन आदि मौजूद रहे।

नागरिक सुरक्षा संगठन को डीएम ने सराहा



कार्यक्रम में जिलाधिकारी अनुज सिंह, अपर जिलाधिकारी नगर ज्योति सिंह व अन्य।

अमृत विचार : नागरिक सुरक्षा संगठन के स्थापना दिवस पर नागरिक सुरक्षा कार्यालय में शनिवार को डीएम,नियंत्रक नागरिक सुरक्षा अनुज सिंह की अध्यक्षता में कार्यक्रम आयोजित हुआ। जिलाधिकारी ने कार्यक्रम में उपस्थित 51 जरूरतमंद व्यक्तियों को कम्बल वितरित किया। रक्तदान शिविर का जिलाधिकारी ने फीता काटकर उद्घाटन किया।

ढांचा विध्वंस की वर्षगांठ पर किया हनुमान चालीसा

कार्यालय संवाददाता, मुरादाबाद

अमृत विचार : राष्ट्रीय पुजारी परिषद एवं हिन्दू संगठनों द्वारा शनिवार को विवादास्पद ढांचा विध्वंस की वर्षगांठ पर मंडी चौक स्थित प्राचीन श्री हनुमान मंदिर पर सामूहिक हनुमान चालीसा पाठ एवं महा आरती की गई। राष्ट्रीय पुजारी परिषद के संस्थापक श्याम कृष्ण रस्तोगी ने कहा कि अयोध्या में श्री राम जन्मभूमि स्थल पर बने भव्य दिव्य अद्भुत श्रीराम मंदिर के निर्माण में अनगिनत राम भक्तों के बलिदान का योगदान है। हमारी मांग है कि श्री राम के भव्य राम मंदिर की ही तरह मथुरा और संभल में भी

भव्य मंदिर बने। महामंडलेश्वर स्वामी संजय नंदन गिरी, आचार्य कामेश्वर मिश्रा, साध्वी गीता प्रधान,महन्त राकेशानंद गिरि, श्री राम कथा मंचन समिति के अध्यक्ष महेश चंद्र अग्रवाल , पुजारी भारत, पंडित तेज नारायण मिश्रा, पंडित विनोद शर्मा, पुजारी महेंद्र, पंडित प्रवीन शर्मा, पंडित कार्तिक शर्मा, संजीव अग्रवाल, राकेश अत्रि, आराधना अग्रवाल, वन्दना शर्मा, शकुंतला शर्मा कुसुम देवी, श्याम शुक्ला, अनिल रस्तोगी, शिव शंकर बंसल, कैलाश रस्तोगी, श्याम शुक्ला, बबलू भटनागर, अज्यू भटनागर, कैलाश भटनागर, कैलाश रस्तोगी, असित रस्तोगी, शलभ गुप्ता आदि शामिल रहे।

वाई बॉय रहते हैं गायब, तीमारदार खुद स्ट्रेचर-व्हीलचेयर से डॉक्टर के पास ले जाते हैं मरीज जिला अस्पताल में स्वास्थ्य सेवाएं बदहाल, मरीज बेहाल

कार्यालय संवाददाता, मुरादाबाद

अमृत विचार : सरकार भले ही स्वास्थ्य व्यवस्था को सुधारने में लगी हो लेकिन स्थिति बिल्कुल उलट है। जिला अस्पताल में मरीजों की कोई सुनने वाला नहीं है। हालत यह है कि तीमारदारों को ही एंबुलेंस से मरीज को उतारकर खुद स्ट्रेचर खींचकर या कंधे का सहारा देकर इमरजेंसी व वाई तक पहुंचाना पड़ रहा है। इससे न सिर्फ तीमारदार और मरीजों को परेशानी हो रही है बल्कि अस्पताल की व्यवस्था पर सवाल उठ रहे हैं।

जिला अस्पताल में सुविधा के

● शनिवार को कई तीमारदार अपने परिजन को व्हीलचेयर-स्ट्रेचर पर खुद ले जाते दिखे

लिए हर महीने करोड़ों रुपये खर्च किए जा रहे हैं फिर भी मरीजों और तीमारदारों को समस्याओं से जूझना पड़ रहा है। शनिवार को जिला अस्पताल की पड़ताल में सामने आया कि अधिकतर वाई बॉय मौके से गायब हैं या आराम कर रहे हैं। तीमारदार खुद मरीजों को स्ट्रेचर या व्हीलचेयर पर बैठाकर डॉक्टर के पास ले जाने का मजबूर हैं। जिला अस्पताल में दर्जनों वाई बॉय तैनात हैं। उनके वेतन पर पर हर महीने का



मरीज को व्हीलचेयर पर बैठाकर ले जाता तीमारदार।

● अमृत विचार

लाखों रुपये खर्च हो रहे हैं। इसके बाद भी मरीजों और तीमारदारों के लिए सुविधा के नाम पर कुछ है तो सिर्फ परेशानी। करूला निवासी

शाहरुख ने बताया कि वह अपनी मां दिखाने के लिए अस्पताल पहुंचे थे। उनकी मां के पैरों में सूजन होने के कारण दर्द हो रहा है। अस्पताल

जिला अस्पताल में स्ट्रेचर भी खुद खींच रहे तीमारदारों के मामले में जांच कराई जाएगी। जांच में जो भी दोषी पाया जाता है उसके खिलाफ कार्रवाई करेंगे।

-डॉ. संगीता गुप्ता, प्रमुख अधीक्षक एवं अपर निदेशक, जिला अस्पताल

पहुंचने पर जब काफी देर तक कोई वाई बॉय नहीं दिखा तो वह खुद ही व्हीलचेयर को खींचते हुए एक्सरे कराने के लिए पहुंचे। वहीं, डिप्टी गंज निवासी प्रेम अपने पिता को लेकर आए थे उनके पैर में चोट लगी थी। इमरजेंसी के बाहर वाई बॉय नहीं दिखा तो पहले स्ट्रेचर लेकर आए और फिर उसे खींचकर डॉक्टर के पास परामर्श के लिए लेकर गए।

गणित के प्रश्नों ने परीक्षार्थियों को उलझाया

सहायक अध्यापक प्रशिक्षित स्नातक श्रेणी में परीक्षा शनिवार को जिले में कड़ी सुरक्षा के बीच संपन्न हुई

कार्यालय संवाददाता, मुरादाबाद

अमृत विचार : उत्तर प्रदेश लोक सेवा आयोग द्वारा आयोजित सहायक अध्यापक (प्रशिक्षित स्नातक श्रेणी) में गणित, महिला व पुरुष भर्ती परीक्षा शनिवार को जिले में कड़ी सुरक्षा के बीच संपन्न हुई। सुबह से ही परीक्षा केंद्रों पर अभ्यर्थियों की भारी भीड़ उमड़ी रही। शहर और ग्रामीण दोनों में बने 28 परीक्षा केंद्रों पर सुबह 8 बजे से ही परीक्षार्थियों की लंबी कतारें लगनी शुरू हो गईं

बीएससी और रेखा गणित के मुश्किल सवाल मुसीबत बने। कई परीक्षार्थियों ने बताया कि प्रश्नपत्र में बीएससी स्तर के सवाल शामिल थे, जिन्हें हल करने में काफी समय लगा। वहीं, ज्यामिति (जियोमेट्री) के प्रश्न भी कठिन थे, जिससे कई अभ्यर्थी परीक्षा के दौरान उलझ गए। कुछ परीक्षार्थियों ने कहा कि प्रश्नपत्र उम्मीद से अधिक कठिन था और समय भी कम पड़ गया।परीक्षा के दौरान सुरक्षा व्यवस्था बेहद सख्त रही। प्रत्येक केंद्र के बाहर तैनात पुलिस कर्मियों ने अभ्यर्थियों की मोबाइल, इलेक्ट्रॉनिक उपकरण,



परीक्षा केंद्र से परीक्षा देकर बाहर आते परीक्षार्थी।

● अमृत विचार

● पहली पाली में 12141 में से 7026, दूसरी पाली 3865 में 2341 परीक्षार्थी परीक्षा में बैठे

नोट्स और अन्य प्रतिबंधित वस्तुओं की जांच की केंद्र में प्रवेश के बाद दोबारा तलाशी ली गई। कई केंद्रों पर परीक्षार्थियों से जूते-मोजे तक उतरवाकर तलाशी ली गई, जिससे किसी प्रकार की नकल या अनुचित साधनों का इस्तेमाल न हो सके। जिले में पहली पाली की परीक्षा में कुल 12,141 पंजीकृत अभ्यर्थियों में से 7,026 परीक्षार्थियों ने परीक्षा दी, जबकि 5,115 अभ्यर्थी उपस्थित नहीं हुए। परीक्षा की नोडल अधिकारी

एडीएम सिटी ज्योति सिंह ने बताया कि अनुपस्थित छात्रों की संख्या अपेक्षा से अधिक है।सुबह 9 बजे परीक्षा निर्धारित समय पर शुरू हुई। पुलिस बल पूरे समय केंद्रों पर मुस्तैद रहा। परीक्षा केंद्रों पर जाम या अव्यवस्था न हो इसके लिए ट्रैफिक पुलिस को भी तैनात किया गया था।जिले में दूसरी पाली की परीक्षा केवल 9 परीक्षा केंद्रों पर आयोजित की जाएगी। जिसमें 3865 परीक्षार्थियों ने पंजीयन कराया था लेकिन परीक्षा में 2341 परीक्षार्थी ही शामिल हुए और 1524 ने परीक्षा छोड़ दी। प्रशासन ने दूसरी पाली के लिए भी सुरक्षा और निगरानी व्यवस्था

परीक्षार्थियों से बातचीत

हमारी तैयारी भी थोड़ी कम थी। लेकिन प्रश्न पत्र में आने सवाल काफी कठिन थे, अधिकतर सवाल बी एस सी से लिए गए थे। जिन्हें हल करने में दिमाग पर काफी जोर लगाना पड़ा।कुछ सवाल आसान भी मिले जिन्हें सबसे पहले हल किया।

-अनुष्ठा मदान, बरेली

पेपर अच्छा था लेकिन उम्मीद नहीं थी कि इतना कठिन भी होगा। अधिकतर ज्यामिति (जियोमेट्री) के सवालों ने उलझा कर रख दिया।।ऐसे में कई सवाल जो आसान थे उन्हें भी करने का समय नहीं मिला

-ललित कुमार, रायबरेली

एलटी गणित का पेपर देखकर मन खुश हो गया। सभी सवाल आसान थे, उन्हें हल करने में समय नहीं लगा।।पेपर इतना आसान होगा इसकी उम्मीद नहीं की थी।

-संजीव कुमार, बदायूं

परीक्षा तो अच्छी गई लेकिन पेपर लंबा आया इसकी वजह पूरा पेपर हल नहीं कर पाए।।मुझे बीएससी के सवालों ने परेशान किया। वहीं कुछ सवालों में उलझने के कारण काफी वो सवाल जो आसान थे वो करने का समय नहीं मिला।

-दिलीप कुमार, रामपुर

पहले की तरह सख्त रखने के निर्देश जारी किए हैं।परीक्षा देकर निकले कई अभ्यर्थियों के चेहरों पर तनाव साफ दिखाई दिया। कुछ ने कहा कि यह परीक्षा चयन को कठिन बनाने के

बाबा साहब के पास ज्ञान का भंडार था

मुरादाबाद, अमृत विचार: अखिल भारतीय अंबेडकर संघ ने सिविल लाइंस स्थित अंबेडकर पार्क में डॉ. भीमराव अंबेडकर के महापरिनिर्वाण दिवस पर विचार गोष्ठी की।

संघ के राष्ट्रीय अध्यक्ष महावीर प्रसाद मौर्य ने बताया कि बाबा साहेब के पास ज्ञान का भंडार था इसलिए अमेरिका ने उन्हें ज्ञान के प्रतीक (सिंबल ऑफ नॉलेज) की उपाधि से नवाजा। अमेरिका के पूर्व राष्ट्रपति बराक ओबामा ने कहा था कि यदि बाबा साहेब हमारे देश में पैदा हुए होते तो हम उन्हें सूरज कहते। हम बाबा साहेब के सर्वेव श्रद्धी रहेंगे। गोष्ठी में हरपाल सिंह बौद्ध, मुकेश कुमार गौतम, भयंकर सिंह बौद्ध, नेतराम सिंह, मेघराज सिंह, प्रेम सिंह, दौलत सिंह, जयप्रकाश सिंह, गजेंद्र कुमार, विमल धीर, चंदन सिंह रैदास, परमाल सिंह, परम सिंह, इंद्रजीत बौद्ध, ऋषिपाल सिंह, रमेश चंद्र, महेश गौतम, घनश्याम सिंह बौद्ध आदि उपस्थित रहे।

सीडीओ ने स्कूलों का किया निरीक्षण

कार्यालय संवाददाता, मुरादाबाद

अमृत विचार : विकासखंड छजलैट के ग्राम पंचायत रसूलपुर गुर्जर एवं मद्यपुरी इनायतपुरी में मुख्य विकास अधिकारी मृणाली अविनाश जोशी ने स्कूलों और आंगनवाड़ी केंद्रों का औचक निरीक्षण किया। व्यवस्थाएं देख सुधार के निर्देश दिए।

शनिवार को मुख्य विकास अधिकारी ने कम्पोजिट स्कूल रसूलपुर गुर्जर का निरीक्षण किया, जिसमें प्रधानाध्यापिका बबीता त्यागी समेत समस्त शिक्षक-शिक्षिकाएं उपस्थित मिलीं। मिड-डे-मील तैयार कर रही रसोइया से मसालों की गुणवत्ता, साफ-सफाई तथा भोजन की व्यवस्था की जानकारी ली। उन्होंने निर्धारित मेन्यू के अनुसार भोजन तैयार कराने के निर्देश दिए। आंगनवाड़ी केंद्रों में बच्चों को उपलब्ध कराई जा रही हॉट कुकड मील व्यवस्था की जानकारी बाल विकास परियोजना अधिकारी अनीता से ली। सीडीओ ने पठन-



बच्चों से जानकारी करती सीडीओ मृणाली अविनाश जोशी।

● अमृत विचार

● आंगनवाड़ी केंद्र भी देखे व्यवस्थाओं को लेकर निर्देश दिए

पाठन की गुणवत्ता में सुधार, बच्चों की उपस्थिति बढ़ाने तथा स्कूल न आने वाले बच्चों के अभिभावकों से संपर्क करने के निर्देश दिए। आंगनवाड़ी केंद्र में 15 में से केवल 8 बच्चे उपस्थित पाए जाने पर उन्होंने कार्यकत्री को उपस्थिति बढ़ाने के निर्देश दिए। दूसरे आंगनवाड़ी केंद्र में भी

उपस्थिति कम मिलने पर कार्यकत्री गीता को चेतावनी देते हुए कहा कि बच्चों से घर-घर संपर्क करें और पेरेंट्स मीटिंग आयोजित कर अभिभावकों को प्रेरित किया जाए। दोनों केंद्रों की कार्यकत्रियों को बच्चों को रुचिकर गतिविधियों के माध्यम से जोड़ने के निर्देश दिए गए, जिससे बच्चे स्वयं आने के लिए उत्सुक रहें। मुख्य सेविका शीतल सहित अन्य कर्मचारी मौजूद रहे।

टंड का असर टंड बढ़ने के साथ कंबलों की बिक्री में भी आ रही तेजी

जयपुरिया, लुधियाना और कश्मीरी कंबलों का क्रेज

कार्यालय संवाददाता, मुरादाबाद

अमृत विचार : टंड की मार के बीच बाजारों में कंबल और रजाई की बिक्री जोरों पर है। व्यापारियों के अनुसार रोजाना शहर में औसतन 1500 से अधिक कंबल और रजाई की बिक्री हो रही है। जयपुरिया, लुधियाना और कश्मीर के रंगीन कंबलों और रजाइयों को लोग काफी पसंद कर रहे हैं।

कांठ रोड, रामपुर रोड, संभल रोड, और दिल्ली रोड जैसे प्रमुख जगहों पर अस्थायी व्यापारी भी कंबल और रजाई की दुकानें सजाकर बैठे हैं। इन तरीकों से टंड से बचाव के लिए खरीदारी करने वाले लोगों की भीड़ लगी रहती है। गुलाबवाड़ी चुंगी रोड के लंबे व रजाइयों के विक्रेता कहते न बताया कि इस बार ग्राहक हल्की, नरम और ज्यादा गमाहट देने



एक दुकान में बिक्री के लिए रखी रजाई।

● अमृत विचार

● फाइबर के फर वाली रजाइयों को प्राथमिकता दे रहे लोग

वाली फाइबर के फर वाली रजाइयों को प्राथमिकता दे रहे हैं। यह रजाइयां टंड में आरामदायक और लंबे समय तक गर्म रखने में सक्षम होती हैं। पीएससी तिराहा पर रजाई विक्रेता

मोहम्मद शमीम ने बताया कि टंड बढ़ने के साथ-साथ रजाई की बिक्री में भी वृद्धि हुई है। हर दिन कम से कम 15-20 रजाई और कंबल विक रहे हैं, जो पिछले हफ्ते की तुलना में तीन गुना ज्यादा हैं। व्यापारियों का कहना है कि लोगों की खरीदारी में तेजी से वृद्धि होने के कारण स्टॉक

बाजार में रजाई व कंबल की रेंज

- फाइबर रजाई सिंगल बेड – 1500 से 4000 रुपये तक।
- फाइबर रजाई डबल बेड – 2000 से 6000 रुपये तक।
- रंगीन कंबल सिंगल बेड – 550 से 2000 रुपये तक।
- रंगीन कंबल डबल बेड – 1500 से 4000 रुपये तक।

तेजी से खत्म हो रहे हैं। स्थानीय दुकानदार व अस्थायी व्यापारी दोनों ही इस तेजी से बढ़ती मांग से खुश हैं और कंबल-रजाई के नए डिजाइनों व रंगों को लेकर ग्राहकों को आकर्षित कर रहे हैं। इस टंड में गमाहट भरे कंबल और रजाई लोगों के लिए जरूरी आवश्यकता बन गई है।

न्यूज़ ब्रीफ

खनन विभाग ने ट्रक और हाइड्रा किया सीज

मूंडापाण्डे, अमृत विचार : मूंडापाण्डे में शनिवार की रात खनन विभाग ने छापेमारी की। खनन माफिया टैक्टर-ट्राली लेकर भाग गए। टीम ने एक हाइड्रा को सीज कर पुलिस को सौंप दिया। खनन विभाग को लगातार क्षेत्र से अवैध खनन की सूचना मिल रही थी। जिसके बाद खनन विभाग ने चार टीमें बनाकर छापेमारी की। शनिवार की सुबह भदासना हवाई अड्डे के पीछे चल रहे अवैध खनन पर छापा मारकर एक हाइड्रा को सीज कर दिया। वहीं पाकबड़ा में एक ट्रक को सीज किया और चार ट्रक के ऑनलाइन चालान किए। सीज हाइड्रा को विभाग ने मूंडापाण्डे पुलिस के सुपुर्द कर दिया है। खनन अधिकारी रविंद्र कुमार ने बताया कि खनन माफियों के विरुद्ध चार टीमें बनाकर रातभर अभियान चलाया गया। मूंडापाण्डे में एक हाइड्रा और पाकबड़ा में एक ट्रक सीज किया है। माफियाओं के विरुद्ध कार्यवाही जारी है।

शिव सेना उद्धव गुट को संभल हरिहर मंदिर जाने से रोका

ठाकुरद्वारा, अमृत विचार : शिव सेना (उद्धव ठाकरे गुट) की तहसील इकाई के कार्यकर्ताओं को मंगलवार को संभल स्थित हरिहर मंदिर पर महाआरती कार्यक्रम में जाने से गांव सिडावली में पुलिस ने रोक दिया। कार्यकर्ताओं के पाबंद किए जाने के बाद शिव मंदिर में महाआरती की। तहसील उप प्रमुख गुरु सत्यनाथ महाराज,अमित ,मुन्ना लाल , कृष्णपाल कश्यप, ओमपाल , अतुल सागर, रिकू, कपिल, राकेश, गौरव प्रथम, रोहित, मनोज, सोमपाल सिंह कश्यप सहित कई कार्यकर्ताओं ने भाग लिया। सत्यनाथ महाराज ने बताया किशिव सेना हमेशा धर्म, संस्कृति और समाज सेवा के कार्यों में अग्रणी रही है और आगे भी इसी भावना के साथ कार्य करती रहेगी।

इंटर-स्कूल कबड्डी टूर्नामेंट का आयोजन

छजलैट, अमृत विचार : छजलैट क्षेत्र के ग्राम कुचावली स्थित सीएनएस एफेडमी कुचावली में ब्रास सिटी सहोदर्या के तत्वाधान में इंटर - स्कूल कबड्डी टूर्नामेंट का सफल आयोजन किया गया। मुख्य अतिथि अरविंद चौधरी ने खिलाड़ियों का उत्साहवर्धन करते हुए कहा कि खेल विद्यार्थियों के सर्वांगीण विकास में महत्वपूर्ण भूमिका निभाते हैं। प्रधानाचार्य प्रियंका सिंह ने कहा कि खेल हमें जीत-हार से आगे बढ़कर धैर्य, आत्मविश्वास व निरंतर प्रयास का महत्व सिखाते हैं। चेयरमैन सुंदर सिंह ने विजेता खिलाड़ियों को बधाई दी। सेंट मेरी अकादमी ने प्रथम स्थान प्राप्त किया। द्वितीय स्थान सीएनएस एफेडमी कुचावली रही, जबकि ग्रीन मेडोज टीम तृतीय स्थान पर रही। मुख्य अतिथि द्वारा विजेता एवं उपविजेता टीमों को ट्रॉफी और प्रमाण पत्र प्रदान किए गए।

अमृत विचार
एक सुनने वाला

वलासीपाइड

विज्ञापन हेतु सम्पर्क करें
मो. 79068 15587

नाम परिवर्तन सूचना

पहले मेरा नाम AS MOHAMMAD था, अब बदल कर AAS MOHAMMAD S/O BUDDHU R/O VILLAGE BAGARPUR KALAN PS GAJANA DISTT AMROHA रख लिया है। भविष्य में इसी नाम से जाना पहचाना जाए।

सूचना

मैं अपने पुत्र सुस्तकीम और उसकी पत्नी फरीदा व दूसरे पुत्र सलीम उसकी पत्नी शबाना को गलत संगत में पढ़ने के कारण अपनी चल और अचल संपत्ति से बेदखल करता हूँ। भविष्य में कोई भी इनसे लेनदेन करता है तो मैं और मेरे परिवार की कोई जिम्मेदारी नहीं होगी। अस्माइल पुत्र अब्दुल अजीज निवासी लोदीपुर नायक त. टांडा रामपुर

आवश्यकता है
कार्यालय हेतु 2
कार्यालय सहायक
महिला/कन्या की।
वेतन योग्यता अनुसार
सम्पर्क करें
डा. राजीव मिश्रा
गंगापुर आवास विकास कालोनी,
पूर्व बज्जल, रामपुर
7906278318

वैधानिक सूचना :- समाचार पत्र में प्रकाशित किसी भी विज्ञापन केसे ठावर सम्बन्धी, नीकरी सम्बन्धी, ऋण सम्बन्धी या अन्य किसी भी प्रकार के विज्ञापन में पाठकों को सावधान किया जाता है। विज्ञापनदाता द्वारा किये गये दावे या उल्लेख, सम्बंधन की पुष्टि समाचार पत्र नहीं करता है।

डीएम ने सात समस्याओं का किया निस्तारण

सम्पूर्ण समाधान दिवस में डीएम को फरियाद सुनाने पहुंचे 68 फरियादी, अन्य अधिकारी रहे मौजूद

संवाददाता, कांठ

अमृत विचार : तहसील कांठ में संपूर्ण समाधान दिवस में 68 फरियादी अपनी शिकायत लेकर पहुंचे। सात शिकायतों का मौके पर निस्तारण कर दिया गया। अन्य शिकायतों का निस्तारण करने के लिए जिलाधिकारी ने सभी विभागों के अधिकारियों को निर्देश दिए। दो अधिकारियों के गैर हाजिर रहने पर जिलाधिकारी ने नाराजगी जताते हुए उन्हें कारण बताओं नोटिस जारी करने के निर्देश दिए।

जिलाधिकारी अनुज कुमार सिंह ने कहा कि संपूर्ण समाधान दिवस में आने वाली प्रत्येक शिकायत को गंभीरता से लेकर उसका निस्तारण किया जाए। जिन विभागों की शिकायतें अधिक है उन विभागों के अधिकारी अलग से कैप लगाकर जनता की शिकायतों का निस्तारण करें। इसमें किसी तरह की लापरवाही नहीं होनी चाहिए। उन्होंने कहा कि न्यायालय के निर्देशों का सभी अनुपालन करें। ग्राम समाज की भूमि एवं सार्वजनिक चक रोड से संबंधित अगर कोई मामला है



फरियादियों की समस्याएं सुनते जिलाधिकारी अनुज कुमार सिंह।

● अमृत विचार

● अन्य शिकायतें निस्तारण के लिए संबंधित विभागों को सीपी

तो तत्काल अवैध कब्जे हटाएं। इसमें किसी तरह की लापरवाही बर्दाश्त नहीं की जाएगी।

इसके साथ ही उन्होंने कहा कि पात्र लोगों को सरकारी योजनाओं का लाभ मिलना चाहिए। कोई भी व्यक्ति जो पात्र है सरकारी योजना के लाभ से वंचित नहीं रहना चाहिए। इसका सभी विभागों के अधिकारी कर्मचारी ध्यान रखें। संपूर्ण समाधान दिवस में सहायक अभियंता लघु सिंचाई



समाधान दिवस में शिकायतें सुनते एसडीएम विनय सिंह।

● अमृत विचार

समाधान दिवस में सबसे अधिक आई राजस्व विभाग की शिकायतें

खिलारी, अमृत विचार : तहसील सभागार में आयोजित संपूर्ण समाधान दिवस में सबसे अधिक राजस्व विभाग की 30 शिकायतें प्राप्त हुईं। एसडीएम विनय सिंह ने संबंधित अधिकारियों की टीम बनाकर मौके पर जाकर शिकायतों के निस्तारण करने के निर्देश दिए हैं। संपूर्ण समाधान दिवस में राजस्व विभाग की 30, आपूर्ति विभाग की तीन, पुलिस विभाग की चार, विद्युत विभाग की तीन और नगर पालिका की दो शिकायतें प्राप्त हुई हैं। कुल 50 शिकायतों में से एक राजस्व विभाग की और एक विकास विभाग की शिकायत का मौके पर ही निस्तारण कर दिया गया। एसडीएम विनय सिंह ने कहा कि शिकायतों का निस्तारण गुणवत्तापूर्ण तरीके से होना चाहिए। इस दौरान पुलिस क्षेत्राधिकार अशोक कुमार सिंह ,तहसीलदार अंकित गिरी के अलावा सभी सभी विभागों के अधिकारी मौजूद रहे।

एवं अधिशासी अभियंता जल निगम

ग्रामीण गैर हाजिर रहे, जिस पर जिलाधिकारी ने नाराजगी जताते हुए दोनों के खिलाफ कारण बताओं

नोटिस जारी करने के निर्देश दिए। इस

अवसर पर एसडीएम संत दास पवार, मुख्य चिकित्सा अधिकारी डॉक्टर कुलदीप सिंह, तहसीलदार राजकुमार,

चिकित्सा अधीक्षक डॉक्टर राजीव सिंह, जिला पूर्ति अधिकारी अजय प्रताप सिंह सहित सभी विभागों के अधिकारी प्रतिनिधि मौजूद रहे।

विद्यालय से नौ सौर ऊर्जा पैनल चोरी

भोजपुर, अमृत विचार : थाना क्षेत्र के गांव ठीकरी के प्राथमिक विद्यालय से चोर सौर ऊर्जा के नौ पैनल चोरी करके ले गए। पुलिस ने अध्यापिका रेखा देवी को तहरीर पर मुकदमा दर्ज कर जांच शुरू कर दी है।

गांव ठीकरी में स्थित प्राथमिक स्कूल में रोशनी के लिए विभाग ने सौर पैनल लगावाए हैं। इससे कमरों में रोशनी रहती है। शुक्रवार की सुबह को शिक्षिका रेखा देवी ने स्कूल खोला देखा। कमरों में लगी लाइटें नहीं जलतीं। बाहर निकल कर देखा तो विद्यालय की छत पर लगे सौर ऊर्जा के नौ पैनल गायब थे। पुलिस और ग्राम प्रधान को चोरी से अवगत कराया। उन्होंने मौके पर पहुंचकर जांच पड़ताल की। सिरसवां दोराहा चौकी इंचार्ज विपिन कुमार का कहना है कि पुलिस चोरों का पता लगाने में जुटी है। जल्दी ही चोरों को पकड़कर पैनल बरामद करने की बात कही है।

गन्ना केन्द्रों पर घटतौली को लेकर किया प्रदर्शन

संवाददाता, ठाकुरद्वारा

अमृत विचार : क्षेत्र की रानी नांगल चीनी मिल द्वारा गन्ना खरीद केन्द्रों पर घटतौली व अन्य समस्याओं को लेकर शनिवार को भारतीय किसान यूनियन ने जोरदार प्रदर्शन किया। तहसील परिसर में आयोजित पंचायत की अध्यक्षता तहसील अध्यक्ष राजेंद्र चौधरी ने की, जबकि संचालन महासचिव हरीराज सिंह ने किया। पंचायत में त्रिवेणीगन्ना खरीद केन्द्रों पर हो रही गन्ने की घटतौली, व फैक्ट्री द्वारा गन्ने का निर्धारित रेट होने के बावजूद किसानों से किराया कांटा जा रहा है जो अनुचित है। ठाकुरद्वारा से हरिद्वार देहरादून के लिए रोडवेज बसों का संचालन किया गया है लेकिन प्राइवेट बस के

● किसानों ने तहसील में प्रदर्शन के दौरान कई अन्य समस्याएं भी उठाईं

मुंशी रोडवेज बस के चालकों व परिचालकों को परेशान कर रहे हैं। किसानों ने बताया कि शरीफनगर धान खरीद केंद्र पर प्रभारी किसान हितों की अनदेखी कर बिचौलियों से धान खरीद रहा है। वहीं रतूपुरा रोड स्थित मंडी समिति में फल-सब्जी मंडी में भारी गंदगी और निरीक्षक की अनुपस्थिति पर भी सवाल उठाए। प्रदर्शन में जिला अध्यक्ष घनेन्द्र शर्मा, टेकपाल सिंह, गजेंद्र सिंह, अनूप सिंह, सत्यव्रत सिंह, हरकेश सिंह, साबर सिंह, सुशील चौधरी, विजेंद्र चौधरी, राजेंद्र यादव, राकेश विश्वकर्मा, सुमित चौहान सहित बड़ी संख्या में किसान मौजूद रहे।

डीजे बंद कराने गये युवक को पीटने में चार नामजद

भोजपुर, अमृत विचार : गांव खानपुर कस्बे में तेज गति से बज रहे डीजे को बंद कराने की बात कहना ग्रामीण को भारी पड़ गया। दबंगों ने लाठी से हमला कर घायल कर दिया। प्रभारी निरीक्षक संजय कुमार को दी तहरीर में अमित कुमार ने कहा है कि शुक्रवार की रात को गांव खानपुर कस्बा निवासी हरभजन सिंह के बेटे तेज गति से डीजे बजा रहे थे। डीजे की आवाज कम करने को कहा तो गालियां देने लगे। बदतमीजी नही करने को कहा तो मुकेश, दीपक, करन और उनके मौसैरे भाई ने लाठी डंडों से हमला कर दिया। चचेरा भाई कपिल सैनी बीच-बचाव करने आया तो आरोपी जान से मारने की धमकी देकर चले गए। पुलिस ने मुकदमा दर्ज कर जांच शुरू कर दी है।

खबरें पेज 11 पर भी



कटघर थाने के सामने प्रदर्शन करते करणी सेना के कार्यकर्ता।

● अमृत विचार

एक और मुकदमे में योगेंद्र राणा को किया गिरफ्तार

कार्यालय संवाददाता,मुरादाबाद

● परिवार वालों और करणी सेना कार्यकर्ताओं ने कटघर थाने के सामने किया प्रदर्शन

अमृत विचार: करणी सेना के राष्ट्रीय उपाध्यक्ष योगेंद्र राणा की मुश्किलें बढ़ती जा रही हैं। गुरुवार को शराब पीकर हंगामा करने और पुलिस से मारपीट करने के मामले में मझौला पुलिस ने मुकदमा दर्ज कर न्यायालय के समक्ष पेश किया था। न्यायालय ने जमानत दे दी थी। अब पुलिस ने उन्हें शुक्रवार को पैसे के लेनदेन को लेकर लिखे मुकदमे में गिरफ्तार कर लिया। राणा के परिजनों ने कटघर थाने का घेराव किया। एसपी सिटी ने परिजनों समझाने की कोशिश की।

शनिवार शाम करणी सेना राष्ट्रीय उपाध्यक्ष योगेंद्र राणा हनुमान मूर्ति पर शीर्ष दिवस मनाने कार्यकर्ताओं के साथ जा रहे थे। तभी उन्हें पुलिस के

गिरफ्तार कर लिया। जिसकी सूचना योगेंद्र राणा के भाई चेतन राणा ने कार्यकर्ताओं फोन से दी। जिस पर परिवार के लोग और कार्यकर्ता कटघर थाने पहुंचे और योगेंद्र राणा को छोड़ने की मांग करते हुए धरने पर बैठ गए। शाम 6 बजे से धरने पर बैठे लोगों की सूचना पर एसपी सिटी कुमार रणविजय सिंह कटघर थाने पहुंचे। बताया कि योगेंद्र राणा पर कटघर थाना क्षेत्र निवासी अमित ठाकुर ने पैसे के लेनदेन को लेकर रिपोर्ट दर्ज कराई है। देर रात तक राणा के परिवार वाले और कार्यकर्ता धरने पर बैठे रहे।

भारोत्तोलन एवं कुश्ती प्रतियोगिता आयोजित

संवाददाता,ठाकुरद्वारा

अमृत विचार : युवा कल्याण एवं प्रादेशिक विकास दल विभाग मुरादाबाद के तत्वाधान में विधानसभा क्षेत्र ठाकुरद्वारा में सांसद खेल महोत्सव के अंतर्गत विधायक खेल स्पर्धा के अंतिम दिन सब जूनियर, जूनियर एवं सीनियर वर्ग में का आयोजन किया गया। विजयी खिलाड़ियों को खंड विकास अधिकारी उमाकांत मुद्गल, क्षेत्रीय युवा कल्याण अधिकारी नवीन चौहान एवं क्षेत्रीय युवा कल्याण अधिकारी डिलारी अभिनव कुमार ने सम्मानित किया।

अंतिम दिन बैंडमिंटन सब जूनियर बालक वर्ग एकल शीर्ष विश्वनोई प्रथम, मौ, शाकिब, द्वितीय, युगल में मौ0शाकिब और शुऐब विजेता रहे। सब जूनियर बालिका वर्ग में एकल में माही प्रथम, काव्यापाल द्वितीय, युगल में माही



भारोत्तोलन में प्रतिभाग करता खिलाड़ी।

● अमृत विचार

● सनातन धर्म हिंदू इंटर कॉलेज के मैदान में सांसद खेल महोत्सव

और रश्मि विजेता रही। सीनियर वर्ग में मौ0 आसिम प्रथम रहे। कुश्ती प्रतियोगिता में बस जूनियर बालक वर्ग 51 किलोग्राम में शादाब प्रथम, जूनियर बाल वर्ग 61 केजी में नितिश कुमार प्रथम, 67 केजी में मौ0 फैजान प्रथम, सीनियर बालक वर्ग 55 केजी में संदीप राजपूत, प्रथम, 61 केजी में विशाल कुमार प्रथम, जावेद आलम द्वितीय, 67 केजी में शादाब प्रथम, 73 केजी में जुबैर अली प्रथम रहे। पीटीआई विजय सिंह एवं दीपक चंद्रा एवं अन्य शारीरिक शिक्षकों ने सहयोग किया।

न्यूज डायरी



गौरव चौहान ने ऑल इंडिया बार एग्जामिनेशन उत्तीर्ण किया

ठाकुरद्वारा, अमृत विचार : युवा अधिवक्ता गौरव चौहान ने बार काउंसिल ऑफ इंडिया द्वारा आयोजित ऑल इंडिया बार एग्जामिनेशन परीक्षा उत्तीर्ण करने पर ठाकुरद्वारा बार काउंसिल एवं सिविल बार काउंसिल के अधिवक्ताओं ने स्वागत किया। गौरव चौहान ने बताया कि न्याय व्यवस्था किसी भी सशक्त लोकतंत्र की मजबूत नींव होती है और अधिवक्ताओं की न्यायप्रियता, ज्ञान, संघर्ष एवं निष्ठा ही उसकी आत्मा है। उन्होंने कहा कि वकालत केवल एक पेशा नहीं बल्कि समाज सेवा और संविधान की रक्षा का संकल्प है। अधिवक्ता प्रमाणपत्र राकेश कुमार वशिष्ठ, सफ्दर रजा नकवी, नवीन यादव, अरुण भारद्वाज सहित कई वरिष्ठ अधिवक्ताओं की उपस्थिति में प्रदान किया गया।



शतरंज कार्यशाला में छात्रों की एकाग्रता को मिला बढ़ावा

मुरादाबाद, अमृत विचार : सिविल लाईस स्थित महाराजा अग्रसेन इंटर कॉलेज में आयोजित दो दिवसीय शतरंज कार्यशाला शनिवार को समाप्त हो गई। रोटरी इंटरैक्ट डिस्ट्रिक्ट 3100 के तत्वाधान में रटेलर शतरंज अकादमी द्वारा आयोजित इस कार्यशाला का उद्देश्य छात्रों के मानसिक विकास और खेल में रुचि बढ़ाना था। कार्यशाला के माध्यम से विद्यार्थियों को शतरंज के मूल सिद्धांतों से अवगत कराया गया और खेल की विविध तकनीकों को समझाया गया। इससे छात्रों की एकाग्रता सुधारने, तार्किक सोच विकसित करने और बेहतर निर्णय लेने की क्षमता में वृद्धि हुई। कार्यशाला समन्वयक स्मिता सक्सेना ने कहा कि शतरंज का खेल न केवल मनोरंजन का साधन है, बल्कि यह मानसिक प्रोत्साहन और बुद्धिमत्ता को भी बढ़ावा देता है। शतरंज से बच्चों में अनुशासन, धैर्य और समस्या समाधान की क्षमता बेहतर होती है, जो उनके जीवन के हर क्षेत्र में काम आती है। कार्यशाला में बड़ी संख्या में छात्र-छात्राओं ने हिस्सा लिया और उन्होंने उत्साह के साथ खेल सीखा।



निष्काम भक्त को मिलती है भगवान की भक्ति

बिलारी, अमृत विचार : श्री देवीय संपद सत्संग मंडल द्वारा आयोजित सप्त दिवसीय श्री राम कथा के पांचवें दिन कथा व्यास पंडित वृंशेश पाठक ने कहा संसार में अधिकांश व्यक्ति अपनी कामना पूर्ति के लिए भगवान की आराधना करते हैं। पर जो भगवान का सच्चा भक्त है वह अपनी आराधना पूजा के बदले में भगवान के प्रेम के अतिरिक्त कुछ नहीं चाहता है। ऐसा ही निष्काम भक्त भगवान की भक्ति प्राप्त करता है। भगवान की वह भक्ति जिसको विभीषण और हनुमान मांगते हैं, ब्रह्मा जी और यहां तक भगवान शंकर भी मांगते हैं, पूरी रामायण में वही भक्ति अगर किसी को बिना मांगे प्राप्त हुई तो वह भक्त केवट है। नरेश कुमार गुप्ता एडवोकेट, सुरेश गुप्ता फाइन, रघुराज सिंह, मलखान सिंह, संजय शर्मा, हरिनारायण शर्मा, अस्मित गुप्ता, विशाल गुप्ता ,जयदेव आदि रहे।



परिनिर्वाण दिवस पर डॉ. आंबेडकर को दी श्रद्धांजलि

मुरादाबाद, अमृत विचार : समाजवादी पार्टी के महानगर कार्यालय पर शनिवार को डॉ. भीमराव आंबेडकर का परिनिर्वाण दिवस मनाया गया। डॉ. भीमराव आंबेडकर के चित्र पर महानगर अध्यक्ष इकबाल हुसैन अंसारी और अन्य पदाधिकारियों व कार्यकर्ताओं ने पुष्पांजलि अर्पित की। उनके विचारों पर चर्चा कर उनके बताए आदर्शों पर चलने का संकल्प लिया। कार्यक्रम की अध्यक्षता महानगर अध्यक्ष इकबाल हुसैन अंसारी व संचालन महानगर महासचिव गजेंद्र सिंह यादव ने की। इस दौरान पूर्व महानगर अध्यक्ष कैसर अली कुटुदुसी, पूर्व महानगर अध्यक्ष राजकुमार प्रजापति,शाकिर अली, साजिद वारसी, हाजी रशीद अंसारी, डॉ. आसिम, जावेद साबरी, तरुण गुप्ता, सोबित अग्रवाल, अहमद मुरादाबादी, अतुल कश्यप, नितिन बाजपेयी, मो. शमशाद, सलीम वारसी, लालू परवेज, सरताज पैथी, नाजिर अंसारी, मो. युलजारी, अकसम अंसारी, दाउद अंसारी, अनस अंसारी, मो. समीर, जियाउल करीम, खुशींद अहमद, आजम खान, फरमान अली, मसरुर हसन, अनवर अली आदि मौजूद रहे।

न्यूज ब्रीफ

डीएम से शिकायत पर महिला को मिली नौकरी

रामपुर,अमृत विचार : एक दिसंबर को जनसुनवाई में मिलक के चिचौली निवासी नगीना ने आशा के पद पर चयन न होने के संबंध में डीएम से शिकायत की गई थी। जिस पर जिलाधिकारी अजय कुमार द्विवेदी ने प्रकरण को गंभीरता से लेते हुए तत्काल मुख्य चिकित्सा अधिकारी को कार्रवाई के लिए निर्देश दिए। निर्देशों के अनुपालन में प्रकरण का परीक्षण किया। निर्धारित प्रक्रिया के अनुरूप कार्रवाई करते हुए नगीना का आशा के पद पर चयन तय किया गया। समस्या के समाधान के बाद जनसुनवाई के दौरान नगीना ने जिलाधिकारी का आभार व्यक्त किया। जिलाधिकारी ने पुन : आश्वस्त किया है कि आमजन की समस्याओं के त्वरित एवं पारदर्शी निस्तारण के लिए प्रशासन प्रतिबद्ध है, तथा प्रत्येक शिकायत को प्राथमिकता के आधार पर निपटया जाएगा।

बाइक की टक्कर से तीन लोग घायल

टांडा,अमृत विचार : सेंटाछेडा के पास हुए सड़क हादसे में तीन लोग गंभीर रूप से घायल हो गए। नगर के मोहल्ला टंडोला निवासी राजेंद्र सैनी की बहन रजनी, बहनोई प्रेमपाल और भांजा यश बाइक से देर शाम को शादी समारोह में शामिल होने आ रहे थे। इसी दौरान सामने से आ रही एक बाइक से उनकी बाइक की टक्कर हो गई। जिससे उसकी बहन की टांग टूट गई। भांजे यश व बहनोई के भी चोटें आईं, तीनों घायलों का उपचार जिला अस्पताल में चल रहा है। दुर्घटना के बाद बाइक का चालक अपनी मोटरसाइकिल मौके पर छोड़कर फरार हो गया। मामले में पुलिस ने अज्ञात चालक के खिलाफ रिपोर्ट दर्ज कर तलाश शुरु कर दी है।

लेखपाल पर पांच हजार रुपये मांगने का आरोप

शाहबाद,अमृत विचार : तहसील क्षेत्र के ग्राम गदमर पट्टी निवासी धर्मवीर ने संपूर्ण समाधान दिवस में प्रार्थना पत्र देते हुए हल्का लेखपाल पर खतौनी में मम संशोधन के लिए पांच हजार रुपये मांगने का आरोप लगाया है। धर्मवीर ने आरोप लगाया है उसकी जमीन की खतौनी में उसका नाम धर्मपाल दर्ज हो गया है, जब उसने हल्का लेखपाल से नाम संशोधन करने को कहा तो लेखपाल ने पांच हजार रुपये की मांग है, आरोप है जब उसने पैसे देने से मना किया तो लेखपाल ने खतौनी वापस कर दी। पीड़ित ने आरोपी लेखपाल पर कार्रवाई की मांग की।

बिजली सप्लाई आज रहेगी बाधित

रामपुर,अमृत विचार : रविवार को सुबह 10 बजे से 2 बजे तक 33 केवी विद्युत उपकेंद्र अजीतपुर प्रथम एवं द्वितीय रामपुर से पोषित 11 केवी अजीतपुर 1,2 व ज्वालानगर 1,2 और रायपुर 2 की डीघर पर लाइनो के मरम्मत का कार्य होगा है। अधिशासी अभियंता पीके शर्मा ने बताया कि मरम्मत के चलते बिजली बाधित रहेगी। इसमें उपकेंद्र अजीतपुर प्रथम एवं द्वितीय बिजलीघर से पोषित क्षेत्र जैसे विष्णु विहार, साईं विहार, ज्वालानगर, रफत कॉलोनी मायादेवी धर्मशाला, बजरंग बिहार, राम विहार, लक्ष्मी नगर, विकास नगर, आगापुर, मंस्पुरपुर, राजा टेडस्टाल्ट, कृष्णा विहार, लंबर कॉलोनी, रफत कॉलोनी अजीतपुर ,सैनी बस्ती, इंद्रप्रस्थ कॉलोनी, पसियापुर, टिकट गंज, शाहाबाद रोड, रायपुर ग्राम आदि की विद्युत आपूर्ति पूर्ण रूप से बंद रहेगी।

बाबा क्लब और सनराइज की टीमों ने जीते मैच



खिलाड़ी को सम्मानित करते मुख्य अतिथि प्रमिल कुमार शर्मा उर्फ निक्कू पंडित।

कार्यालय संवाददाता, रामपुर

अमृत विचार: रामपुर ट्रॉफी क्रिकेट लीग के अंतर्गत शनिवार को दो लीग मैच खेले गए। पहला मैच बाबा क्लब और गोल्डन क्रिकेट क्लब के बीच खेला गया। बाबा क्लब के कप्तान ने टॉस जीतकर पहले क्षेत्ररक्षण करना का फैसला लिया।

गोल्डन क्लब के बल्लेबाजों ने 5 विकेट खोकर 172 रन का स्कोर खड़ा किया। जिसके जवाब में बाबा क्लब की टीम 173 रन बनाकर जीत गई। मैन ऑफ द मैच बाबा क्लब के खिलाड़ी अब्दुल रज्जाक रहे जिन्होंने 36 गेंदों में 68 रन बनाए। स्वार रोड स्थित महात्मा गांधी स्टेडियम पर दूसरा क्रिकेट मैच सनराइज क्रिकेट क्लब और राजा क्रिकेट क्लब के बीच



बाबा साहब के परिनिर्वाण दिवस के कार्यक्रम को दौरान मौजूद लोग।

● अमृत विचार

शोषित समाज को अधिकार दिलाने वाले साहब को किया नमन

बाबा साहेब डॉ. भीमराव आंबेडकर के चित्र पर पुष्प अर्पित करके मनाया गया परिनिर्वाण दिवस, उनके दिखाए मार्ग पर चलने का लिया संकल्प

कार्यालय संवाददाता,रामपुर

अमृत विचार : जिले भर में शनिवार को बाबा साहब डॉक्टर भीमराव आंबेडकर का महापरिनिर्वाण दिवस मनाया गया। उनके चित्र पर पुष्प अर्पित करके उन्हें याद किया गया। भारतीय आंबेडकर सभा द्वारा आंबेडकर पार्क में बाबा साहब को नमन किया।

विचार गोष्ठी में संगठन के संस्थापक अविनाश तपन ने कहा कि बाबा साहब ने दलितों, वंचितों एवं शोषित वर्ग के उत्थान एवं विकास के लिए अपना सब कुछ न्यौछावर कर दिया।

मुख्य सलाहकार दिनेश कुमार रस्तोगी ने कहा बाबा साहब ने हमेशा सामाजिक न्याय एवं बराबरी की बात कही। गोष्ठी में आर के गौतम, विल्सन बाबू, दिनेश रस्तोगी, धर्म कुमार वाल्मीकि, सुरेंद्र कुमार खत्री, सलवंदर विराट, महिपाल वाल्मीकि, रंजीत कठेरिया, धमेंद्र सागर, रमेश सागर, महमूद खां आदि उपस्थित रहे।

बाबा साहब के सिद्धांतों की याद दिलाता है परिनिर्वाण दिवस : राजकीय जुल्लिकार अमृतवाणी ने कहा बाबा साहब डॉ. भीमराव आंबेडकर का परिनिर्वाण दिवस मनाया गया। इस अवसर पर प्रधानाचार्य डॉ। शालू कौशल ने कहा कि यह दिवस उनके द्वारा प्रतिपादित सिद्धांतों एवं मूल्यों पर चलने के लिए पुनर्संस्कल्पित होने की प्रेरणा देता है। अमृतकाल के इस दौर में भारत एक वैश्विक शक्ति के रूप में अपनी पूरी क्षमता हासिल कर विश्वगुरु बनने की राह पर अग्रसर है। इसके लिए बाबा साहब द्वारा प्रतिपादित सिद्धांतों एवं मूल्यों को आत्मसात कर उनके द्वारा दिखाए गए मार्ग पर पूरी निष्ठा के साथ चलने का व्रत लेना होगा और यही उनके प्रति सच्ची श्रद्धांजलि भी होगी। रेणु देवी ने कहा कि बाबा साहब ने समाज के शोषित वर्ग महिलाओं के उत्थान के लिए बहुत कार्य किया और उन्हीं की वजह से हमारे संविधान में समानता के अधिकार को विशेष महत्व दिया गया। कार्यक्रम में रेनु देवी, बनीता सिंह, प्राणति गोयल, पूजा, बबीता गुप्ता, तबस्सुम, नाजिया, मेहनाज, राकेश कुमार, नितिन कुमार, सुरेंद्र कुमार, राशिद खान, बाबू ,राधा रानी आदि उपस्थित रहे।



आंबेडकर पार्क में मौजूद पदाधिकारी।

● अमृत विचार

भावाधस ने बाबा साहब को श्रद्धांजलि दी

रामपुर,अमृत विचार : ककरौआ स्थित आंबेडकर पार्क में कार्यक्रम का आयोजन किया गया। जिसमें भावाधस के राष्ट्रीय प्रमुख वीरेश भीम अनार्य ने कहा कि बाबा साहब डॉ. भीमराव आंबेडकर को वाल्मीकि समाज से दूर करने में गांधीवादियों और कथित आंबेडकरवादियों ने अहम भूमिका निभाई। इस श्रद्धांजलि सभा में राजू अंबेडकर, हनी कटारिया, माइकल वाल्मीकि, देवेंद्र सैनी आदि लोग शामिल थे।।आकाश कुमार धर्मपाल ने संचालन किया। कार्यक्रम का आयोजन जिलाध्यक्ष दिलीप वाल्मीकि ने किया।

भाषण और निबंध प्रतियोगिता में शाकिब प्रथम

रामपुर, अमृत विचार : राजकीय हामिद इंटर कॉलेज में शनिवार को बाबा साहब डॉ. भीमराव आंबेडकर के परिनिर्वाण दिवस पर श्रद्धांजलि दी गई। विचार गोष्ठी, निबंध एवं भाषण प्रतियोगिता का आयोजन भी हुआ। डॉ. आंबेडकर का राष्ट्र में योगदान विषय पर निबंध प्रतियोगिता में शाकिब प्रथम, रेहान द्वितीय और मुर्तामिल तृतीय स्थान पर रहा। कॉलेज सभागार में कार्यक्रम का शुभारंभ प्रधानाचार्य डॉ. अरविंद कुमार गौतम ने बाबा साहब डॉ. आंबेडकर के चित्र पर माल्यार्पण कर किया। प्रधानाचार्य ने कहा कि बाबा साहब डॉ. आंबेडकर अद्वितीय महामानव थे, जिन्होंने विश्व के सर्वश्रेष्ठ प्रजातंत्रिक गणराज्य के संविधान की रचनाकार विश्व में भारत का मस्तक उन्नत किया। भाषण प्रतियोगिता में कक्षा 11 के छात्र शाकिब प्रथम, कक्षा 10 के समद द्वितीय, ताहिर अहमद तृतीय स्थान पर रहे। डॉ. आंबेडकर का राष्ट्र के निर्माण में योगदान विषयक निबंध प्रतियोगिता में शाकिब प्रथम कक्षा 10 के रेहान द्वितीय एवं मुजम्मिल तृतीय स्थान पर रहे।



संविधान निर्माता डॉ. अंबेडकर का मनाया महापरिनिर्वाण दिवस

मसवासी,अमृत विचार : मसवासी के मोहल्ला चाउपुरा में आंबेडकर युवक संघ के तमाम कार्यकर्ता एकत्रित हुए। संविधान निर्माता बाबा भीमराव अंबेडकर के महापरिनिर्वाण दिवस पर प्रतिमा पर माल्यार्पण कर उन्हें नमन किया। इस मौके पर अखिल भारतीय अंबेडकर युवक संघ के अध्यक्ष विजयपाल सागर, बृजनंदन सागर, अनिल सागर, ब्रह्मपाल सागर, खुशीराम सागर, रामपाल सागर, करतार सिंह मास्टर, रामप्रसाद मास्टर, महेंद्र लाल, हरकेश लाल, राम सिंह, अनिल सागर, झानी सागर, अर्जुन सागर, बिंदू सागर, जय सिंह सागर, तिलक सिंह, प्रशांत, हरिओम सागर, ऋषि सागर, अमन सागर, विपिन सागर, राहुल सागर, विवेकी सागर शामिल रहे।

बाबा साहब को किया याद : संत शिरोमणि रविदास उत्थान सेवा समिति के प्रदेश अध्यक्ष राम प्रसाद सागर के नेतृत्व में कार्यकर्ता शनिवार को आंबेडकर पार्क में एकत्रित हुए। उसके बाद बाबा साहब का 70 वां परिनिर्वाण दिवस मनाते हुए उनके चित्र के आगे दीप जलाया। उसके बाद कार्यक्रम को संबोधित करते हुए

उनके बारे में बताया। इस मौके पर प्रमोद कुमार,महा सिंह सागर, राजू जाटव, विपिन कुमार,सुशील चौधरी मौजूद रहे।

आंबेडकर महापरिनिर्वाण दिवस मनाया : अखिल भारतीय आंबेडकर युवक संघ ने आंबेडकर पार्क में बाबा साहब डॉ. भीमराव आंबेडकर के 70 वें परिनिर्वाण दिवस मनाया। इस मौके पर महावीर सिंह, राम औतार अंबेडकर, सत्यपाल सिंह बादल, राजेश खन्ना, रोहन सिंह, अमर सिंह, चरन सिंह,बंसीलाल, छत्रपाल सिंह,बृजेश कुमार,बादाम सिंह,डॉ जयपाल सिंह, सविता अंबेडकर,हरि सिंह, चरन सिंह मौजूद रहे।

रामपुर,अमृत विचार : नगर में आयोजित जुनियर फुटबॉल टूर्नामेंट झील कप का फाइनल मुकाबला ईदगाह रोड स्थित स्टैंडर्ड मैदान पर खेला गया। फाइनल मुकाबले में झील फुटबॉल क्लब टांडा और गुड्डू फुटबॉल क्लब टांडा आमने सामने थे। मैदान पर दोनों टीमों के खिलाड़ियों ने शानदार खेल प्रतीभा दिखाई। पहले हाफ की शुरुआत से ही मुकाबला कड़ी प्रतिस्पर्धी वाला रहा। गुड्डू क्लब ने सामूहिक तालमेल दिखाते हुए एक शानदार गोल दागकर बढ़त हासिल कर ली। वहीं झील क्लब ने भी कई प्रयास किए, परंतु पहले हाफ के अंत तक वे बराबरी नहीं कर सके। दूसरे हाफ में झील क्लब ने आक्रामक रणनीति अपनाते हुए प्रतिबद्धी टीम पर दबाव बनाया। एक गोल कर मैच को 1-1 की स्थिति में ला दिया। इसके बाद दोनों टीमों द्वारा गोल करने के प्रयास जारी रहे, लेकिन निर्धारित समय तक कोई भी टीम निर्णायक बढ़त नहीं बना सकी। टाईब्रेक पेनॉल्टी शूटआउट के माध्यम से परिणाम तय हुआ। पांच-पांच पेनॉल्टी किック में गुड्डू क्लब ने बेहतर प्रदर्शन करते हुए 5-4 के अंतर से जीत दर्ज की झील कप पर अपना कब्जा कायम किया। मैच के रेफरी शहाबुद्दीन, जबकि लाइनमैन की भूमिका मोहम्मद अखलद और मोहम्मद अली ने निभाई। कमेंट्री की जिम्मेदारी मोहम्मद सईद सागर और समीर गुड्डू ने निभाई। इस दौरान तरसीम मिस्त्री, अनूस परवेज, मुजफ्फर अली, तारिक अनवर, कमाल, मेहाता आलम आदि रहे।

निक्कू पंडित रहे। दूसरे मैच में मुख्य अतिथि फहीम कुरैशी रहे। इस दौरान सैयद आदिल मिर्जा, आमिर कुरैशी, एजाज पठान, इकबाल खान, जोशान खान, मुजस्सिम, यासीन खान, जोशान आदि मौजूद रहे।

निक्कू पंडित रहे। दूसरे मैच में मुख्य अतिथि फहीम कुरैशी रहे। इस दौरान सैयद आदिल मिर्जा, आमिर कुरैशी,



मेधावी छात्राओं को सम्मानित करते जिला पंचायत सदस्य और मौजूद छात्राएं।

● अमृत विचार



कार्यक्रम के दौरान मौजूद अंबेडकर युवक संघ के कार्यकर्ता।

● अमृत विचार

सभी को समाज में बराबरी का दर्जा दिलाया

रामपुर, अमृत विचार : डॉ. भीमराव आंबेडकर के परिनिर्वाण दिवस पर पूर्व दर्जा मंत्री सुरेंद्र सिंह सागर के आवास पर कार्यक्रम हुआ। इस अवसर पर उन्होंने कहा बाबा साहब ने संविधान में हर गरीब अमीर को बराबरी का दर्जा दिलाया। इस अवसर पर पूर्व सभासद जुनेद खां, जितेंद्र बाबू एडवोकेट, सुल्तान अली, हिमांशु सागर, महबूब मलिक, हरदीप सिंह सागर, कुवंरपाल सिंह, आरिफ मलिक आदि उपस्थित रहे।

बाबा साहब के चित्र पर फूल अर्पित कर किया नमन

रामपुर, अमृत विचार : तुरैहा मछुआ समाज की ओर से शनिवार को बाबा साहब भीमराव आंबेडकर का परिनिर्वाण दिवस सराए गेट स्थित बाबा रामस्वरूप तुरैहा कि स्माधि संतोषी माता मंदिर पर मनाया गया। सर्वप्रथम जिलाध्यक्ष कमल कुमार तुरैहा ने बाबा साहब के चित्र पर फूल अर्पित कर उन्हें नमन किया। इस मौके पर सभासद विनोद कुमार, राम सिंह तुरैहा, अर्जुन कुमार, पंडित रामगोपाल, मुरारी लाल, दिनेश चंद, धर्म सिंह, राजीव कुमार,अरविंद राज, भुवनेश्वर चंद, रमेश चंद, अजय प्रधान,जावेद राम, बाल किशोर, गोविंद राम, रामकिशोर तुरैहा, विनोद कुमार, कृपाल सिंह, मेवीराम तुरैहा, बृजपाल सिंह, राजीव कुमार आदि लोग मौजूद रहे।



जिलाध्यक्ष कमल कुमार तुरैहा ने बाबा साहब के चित्र पर फूल अर्पित कर उन्हें नमन किया। इस मौके पर सभासद विनोद कुमार, राम सिंह तुरैहा, अर्जुन कुमार, पंडित रामगोपाल, मुरारी लाल, दिनेश चंद, धर्म सिंह, राजीव कुमार,अरविंद राज, भुवनेश्वर चंद, रमेश चंद, अजय प्रधान,जावेद राम, बाल किशोर, गोविंद राम, रामकिशोर तुरैहा, विनोद कुमार, कृपाल सिंह, मेवीराम तुरैहा, बृजपाल सिंह, राजीव कुमार आदि लोग मौजूद रहे।

डॉ. आंबेडकर की विचारधारा को अपनाने की अपील


टांडा,अमृत विचार : प्राथमिक विद्यालय फैजुल्ला नगर में विद्यालय स्टाफ एवं बच्चों ने डॉक्टर अंबेडकर के चित्र पर पुष्प अर्पित कर उन्हें श्रद्धांजलि दी। इस मौके पर वेदराम सिंह, सुनीता, पंकज सागर, दीपक सागर, प्रज्ञा मैम, प्रीती राना मैम, छात्र- छात्राएं दीपिका, वैष्णवी, संख्या गौतम, प्रीति आदि उपस्थित रहे।

डॉ. अंबेडकर के जीवन से प्रेरणा: मुस्तफा हुसैन : बाबासाहब डॉ. भीमराव आंबेडकर के 70वें महापरिनिर्वाण दिवस के अवसर पर जिला पंचायत सदस्य मुस्तफा हुसैन ने सैदनगर क्षेत्र के गांव नसीमगंज में डॉ. आंबेडकर को श्रद्धांजलि अर्पित की और प्राथमिक विद्यालय पहुंच कर मेधावी छात्राओं को सम्मानित किया। बाबा साहब के महापरिनिर्वाण दिवस पर प्राथमिक विद्यालय नसीमगंज की मेधावी छात्रा शिवानी, प्रियांशी, दीक्षा, जोया व अलफिजा को जिला पंचायत मुस्तफा हुसैन ने पुरस्कार देकर सम्मानित किया। इस मौके पर प्राथमिक विद्यालय नसीमगंज की शिक्षिका शिवानी पूनिया और

दवाइयों का हुआ वितरण

स्वार,अमृत विचार : डॉक्टर श्यामा प्रसाद मुखर्जी सरस्वती विद्या मंदिर उच्चतर माध्यमिक विद्यालय रुस्तम नगर में बाबा साहब के निर्वाण दिवस के अवसर पर प्रात : काफ वंदना सभा के बाद उनके चित्र पर दीप प्रज्वलित किया। समुदायिक स्वास्थ्य केंद्र चिकित्सा अधिकारी डॉ. राजीव कुमार चंदेल के निर्देशन में सेवा दिवस के रूप में शीतकालीन स्वास्थ्य परीक्षण एवं औषधि वितरण कार्यक्रम हुआ। जिसमें चिकित्सक डॉक्टर मोनिका सिद्धार्थ, फार्मासिस्ट जितेंद्र कुमार व एनएएम क्लेशरा रानी ने बड़ी संख्या में सभी भैया बहनों का स्वास्थ्य परीक्षण कर दवाइयों का वितरण किया।

डीएम-एसपी ने तीन शिकायतों का मौके पर किया निस्तारण



लोगों की समस्याएं सुनते डीएम और एसपी।

● अमृत विचार

कार्यालय संवाददाता, रामपुर

अमृत विचार : जिलाधिकारी अजय कुमार द्विवेदी और पुलिस अधीक्षक विद्या सागर मिश्र की उपस्थिति में तहसील सदर सभागार में शनिवार को संपूर्ण समाधान दिवस का आयोजन हुआ। सदर तहसील में कुल 33 शिकायती आईं, इनमें से मात्र 3 का निस्तारण किया गया। संपूर्ण समाधान दिवस में शिकायतकर्ताओं ने अपनी समस्याएं रखीं। जिलाधिकारी ने प्रत्येक शिकायत को गंभीरता से सुना। संबंधित अधिकारियों को समयबद्ध, गुणवत्तापूर्ण और पारदर्शी निस्तारण के निर्देश दिए। उन्होंने अधिकारियों को निर्देश दिए कि समाधान दिवस में प्राप्त प्रत्येक शिकायत का प्रभावी

● संपूर्ण समाधान दिवस में कुल 33 लोगों ने की शिकायतें

निस्तारण प्राथमिकता पर किया जाए। शासन की मंशा के अनुरूप जनसमस्याओं के समाधान में किसी प्रकार की शिथिलता नहीं बरती जाए, त्वरित न्याय मिले। पुलिस अधीक्षक ने पुलिस विभाग से संबंधित शिकायतों पर निर्देश देते हुए कहा कि पीड़ितों को त्वरित राहत एवं न्याय दिलाना पुलिस की सर्वोच्च प्राथमिकता है। प्रत्येक शिकायत पर समयबद्ध व निष्पक्ष कार्रवाई की जाए।

चौपाल में कई मामलों का हुआ निस्तारण

रामपुर,अमृत विचार : विकासखंड चमरौआ के ग्राम पंचायत मोमिनपुर अहमदाबाद में सीडीओ गुलाब चंद्र की अध्यक्षता में ग्राम चौपाल का आयोजन किया गया। चौपाल के आयोजन से संबंधित विभिन्न समस्याओं, शिकायतों एवं मांगों को गंभीरता से सुना। मौके पर ही अनेक मामलों का निस्तारण कराया गया। चौपाल के दौरान ग्रामीणों की समस्याओं एवं आवश्यकताओं को प्रत्यक्ष रूप से सुनते हुए उनके त्वरित समाधान के लिए विभागीय अधिकारियों को निर्देशित किया गया। चौपाल में ग्रामीणों से पेयजल व्यवस्था, निराश्रित महिला पेंशन, दिव्यांग पेंशन, वृद्धावस्था पेंशन, राशन कार्ड एवं अंत्योदय राशन कार्ड से संबंधित जानकारी ली। पात्र लाभार्थियों को योजनाओं से जोड़ने के लिए आवश्यक कार्रवाई की गई। मुख्य विकास अधिकारी ने ग्रामीणों को संबोधित करते हुए कहा कि सरकार द्वारा संचालित कल्याणकारी योजनाओं का उद्देश्य अंतिम व्यक्ति तक लाभ पहुंचाना है।

न्यूज ब्रीफ

ग्रीनवुड स्कूल में वार्षिक क्रीड़ा समारोह आज

रामपुर, अमृत विचार : ग्रीनवुड सीनियर सेकेंडरी स्कूल में 51वां वार्षिक क्रीड़ा समारोह रविवार को अपराह्न 2 बजे से होगा। स्कूल के डायरेक्टर शाहिद खां ने बताया क्रीड़ा समारोह के मुख्य अतिथि जिलाधिकारी अजय कुमार द्विवेदी होंगे।

सांस्कृतिक कार्यक्रम में छात्र करेंगे प्रतिभाग

रामपुर,अमृत विचार : युवा कल्याण विभाग के तत्वावधान में एक दिवसीय जनपद स्तरीय युवा उत्सव का आयोजन 8 दिसंबर को सुबह 10 बजे से राजकीय रजा डिग्री कॉलेज में होगा। कार्यक्रम में कहानी, लेखन, कविता लेखन, पेंटिंग, लोकनृत्य, लोकगीत एवं विज्ञान प्रदर्शनी लगाई जाएगी। जिला युवा कल्याण अधिकारी विशाल कुमार ने बताया कि कार्यक्रम में अपनी- अपनी विधा में निपुण युवा बाजक- बालिकाएं, पुरुष- महिलाएं एवं टीमें प्रतिभाग करेंगी।

तुरैहा मछुआ समाज की बैठक आज

रामपुर,अमृत विचार : तुरैहा मछुआ समाज की बैठक सराय गेट स्थित बाबा रामस्वरूप तुरैहा कि समाधि संतोषी माता मंदिर पर रविवार को दोपहर 12 बजे होगी। यह जानकारी जिलाध्यक्ष कमल कुमार तुरैहा ने दी है।

मारपीट के आरोपी को पुलिस ने भेजा जेल

मिलक,अमृत विचार : युवक को मारपीट कर घायल करने के आरोप में पुलिस ने आरोपी को पड़कर कोर्ट में पेश किया, जहां से उसे कोर्ट भेज दिया गया। क्षेत्र के ग्राम हरदासपुर निवासी भुवनेश ने पुलिस को तहरीर देकर बताया शुक्रवार को शाम 4:30 बजे वह अपने गांव निवासी गेंदालाल के मकान के बाहर बैठा था इसी दौरान गांव निवासी धर्मवीर आया और उसे गाली देनी शुरू कर दिया विरोध करने पर उसने मारपीट शुरू कर दी जिससे वह घायल हो गया।

डॉ. आंबेडकर को दी श्रद्धांजलि

दढ़ियाल, अमृत विचार : गांधी इंटर कॉलेज में बाबा साहब डॉ. भीमराव आंबेडकर का 70वां परिनिर्वाण दिवस मनाया गया। विद्यालय के स्टाफ और छात्र-छात्राओं ने डॉ. आंबेडकर के चित्र पर पुष्पांजलि अर्पित कर उन्हें श्रद्धांजलि दी। प्रधानाचार्य विधि राम शर्मा ने बताया कि डॉ. भीमराव आंबेडकर ने अपना पूरा जीवन जातिवाद को समाप्त करने के लिए समर्पित कर दिया था। कार्यक्रम में गांधी इंटर कॉलेज के प्रिंसिपल विधि राम शर्मा, प्रबंधक युराज सिंह चौहान, फहीम सिराज, नन्थू सिंह समेत अन्य रहे।

सामुदायिक स्वास्थ्य केंद्रों में सुविधाओं के विस्तार की मांग

संवाददाता, स्वार

अमृत विचार : उद्योग व्यापार प्रतिनिधि मंडल की शुक्रवार रात मोहल्ला खास स्वार स्थित कार्यालय पर बैठक हुई। जिसमें नगर व तहसील अध्यक्ष अनवर अली ने कहा कि सरकारी सामुदायिक स्वास्थ्य केंद्र में सर्जन न होने के कारण आम जनता का बुरा हाल है।

व्यापारियों का आरोप है क्षेत्र के लोग पित्त, पथरी व हर्निया का ऑपरेशन कराने के लिए प्राइवेट अस्पतालों का चक्कर लगा रहे हैं। संचालकों द्वारा आम जनता को लूटा जा रहा है। अस्पताल में अल्ट्रासाउंड की सुविधा भी नहीं है। छोटी बीमारी के लिए भी डॉक्टर अल्ट्रासाउंड के लिए लिखते है।

आयोजन

कायनात में हमारे आका और मौला का रुतबा सबसे बड़ा

कार्यालय संवाददाता, रामपुर

अमृत विचार : शहर के मोहल्ला पक्का बाग स्थित हजरत शाह दरगाही महबूबे इलाही के सालाना उर्स के तीसरे दिन कार्यक्रम हुए। इसमें काजी ए शहर सैयद खुशनुद मियां ने कहा कि हजरत सैयदाना इब्राहीम का कायनात में नंबर दूसरा है, जबकि पहला नंबर मोहम्मद मुस्तफा (स.अ.अ.) का है। अल्लाह के बाद इस कायनात के अंदर अगर किसी का रुतबा है तो वह हमारे आका और मौला का है।

सालाना उर्स के दौरान मजार शरीफ पर शनिवार को सुबह के अकीदतमद पहुंचने शुरू हो गए और पूरे दिन चादरपोशी का सिलसिला

किसान आर्थिक तौर पर मजबूत होगा तो देश समृद्ध बनेगा

किसान मेले में आठ जिलों के करीब 1400 किसानों ने किया प्रतिभाग, हितग्राहियों को वितरित किए गए अनुदान पर मिलने वाले कृषि यंत्र

कार्यालय संवाददाता,रामपुर

अमृत विचार: बरेली रोड स्थित पनवड़िया के नुमाइश मैदान परिसर में शनिवार को कृषि सूचना तंत्र के सुदृढीकरण एवं कृषक जागरूकता कार्यक्रम के तीन दिवसीय किसान मेले की शुरूआत हुई। मेले में 8 जिलों के 1400 किसान शामिल हुए। जिसमें बतौर मुख्य अतिथि कृषि राज्यमंत्री बलदेव औलख ने कहा किसान आर्थिक तौर पर मजबूत होगा तो देश समृद्ध बनेगा।

मेले का आरंभ राज्य मंत्री कृषि शिक्षा एवं कृषि अनुसंधान मंत्री बलदेव सिंह औलख, जिलाधिकारी अजय कुमार द्विवेदी ने दीप जलाकर शुभारंभ किया। राज्यमंत्री ने कहा कि सरकार की ओर से किसानों के हित में कार्य करके कल्याणकारी योजनाएं चलाई जा रही हैं। उत्तर प्रदेश में 9 एग्रीोकलाइमेटिक जोन आते हैं। जिले में एग्रीोकलाइमेटिक जोन 1 भावर एवं तराई क्षेत्र के तहत विराट किसान मेले का आयोजन किया गया है। इसके अन्तर्गत आठ जिले आते है। जिसमें रामपुर, मुरादाबाद, बिजनौर,



विराट किसान मेला में मौजूद राज्यमंत्री एवं अधिकारी।

● अमृत विचार

सहारनपुर, पीलीभीत, लखीमपुर खीरी, बहराइच एवं श्रावस्ती हैं। प्रधानमंत्री, मुख्यमंत्री के प्राथमिक बिंदुओं में किसान आते हैं। सरकार द्वारा किसानों के हित में कार्य कर जन कल्याणकारी योजनाएं चला रही हैं। पहले किसानों को स्रोत पर बीज का पूरा मूल्य देना होता था, अब स्रोत पर ही 50 प्रतिशत छूट देकर किसानों की मांग के अनुसार बीज उपलब्ध कराया जाता है।

किसानों की डिजिटल पहचान के लिए जनपद के 78 प्रतिशत कुषकों की फार्मर रजिस्ट्री कराई है। जिससे अब किसानों को योजनाओं का लाभ लेने के लिए कहीं भी खतौनी नहीं देनी होगी। सरकार द्वारा प्रदेश में सोलर पंप का लक्ष्य 15000 से बढ़ाकर 75000 कर 60 प्रतिशत का अनुदान पर देने, कृषि यंत्रों पर 50-80 प्रतिशत अनुदान देने, किसानों की ट्र्यूबेल की बिजली

फ्री करने का काम किया है। उनके द्वारा मानव स्वास्थ्य परीक्षण की तर्ज पर ही अपने खेत की मृदा परीक्षण कराने, भूमि सुधार के लिए अनुदान पर उपलब्ध जिप्सम का प्रयोग करने, एक साथ दो-दो फसले लिए जाने, सब्जी, अमरूद अन्य फल, दलहनी व तिलहनी फसलें लगाए जाने के लिए किसान से आह्वान किया कि प्रगतिशील, इन्नोवेटिव फार्मरों के कार्य करने के तरीके,

कांग्रेसियों ने दी बाबा साहब को श्रद्धांजलि

कार्यालय संवाददाता,रामपुर

अमृत विचार: डॉ. भीमराव आंबेडकर के महापरिनिर्वाण दिवस पर कांग्रेसियों ने पुष्प अर्पित कर श्रद्धांजलि दी। कार्यक्रम में कांग्रेस के राष्ट्रीय सचिव प्रदीप नरवाल ने 14 दिसंबर को दिल्ली रामलीला मैदान में होने वाली कांग्रेस रैली की बाबत कहा कि यह रैली देश की दिशा तय करेगी।

राहे रजा स्थित पूर्व विधायक के कैप कार्यालय पर राष्ट्रीय सचिव संजय कपूर ने कहा संगठन को मजबूती से खड़ा करने का समय है। जिला कांग्रेस कमेटी के अध्यक्ष निक्कू पंडित ने कहा कि संविधान की रक्षा की जिम्मेदारी प्रत्येक कांग्रेसी पर है। इस अवसर पर सचिन त्रिवेदी, बाकर अली खां, जितेंद्र गंगवार, नौमान मुमताज खां, गुरवाज संधू, कपिल चौधरी, साहिर रजा खां, वेदराम यादव, शारिब अली खां, डॉ. जफर, राजेश लोधी, कलीम समेत अन्य रहे।



बाबा साहब डॉ. अंबेडकर को श्रद्धांजलि देने एकत्रित हुए कांग्रेसी।

● अमृत विचार

बाबा साहब का राष्ट्र के प्रति अविस्मरणीय योगदान

रामपुर, अमृत विचार : भारतीय बौद्ध महासभा उत्तर प्रदेश जिला शाखा के तत्वावधान में पनवड़िया स्थित बुद्ध विहार में बाबा साहब डॉ. भीमराव आंबेडकर के महापरिनिर्वाण दिवस पर गोष्ठी एवं श्रद्धांजलि कार्यक्रम हुआ। मुख्य अतिथि प्रभारी जिला क्रीड़ा अधिकारी संतोष कुमार ने कहा कि बाबा साहब का राष्ट्र के प्रति किया गया योगदान अविस्मरणीय है। विशिष्ट अतिथि राजकीय रजा पीजी कॉलेज के हिंदी विभागाध्यक्ष डॉ. अरुण कुमार ने कहा कि बाबा साहब का कथन में प्रथम भारतीय हूं, मध्य में भारतीय हूं और अंत तक भी भारतीय हूं, यह उनकी राष्ट्रवादी सोच थी। महासभा के प्रांतीय महामंत्री डॉ. अरविंद कुमार गौतम ने कहा कि बाबा साहब का नारी उत्थान के प्रति किए गए कार्य अद्वितीय थे। बाबा साहब के संविधान के कारण महिलाएं हर क्षेत्र में अग्रणी भूमिका निभा रही है। गोष्ठी में शोभित आदित्य, कपिल कुमार गौतम, आदित्य, मुरारी लाल, भूरा सिंह, लालजी, राजा राम, धर्मवीर सिंह, रामौतार आदि मौजूद रहे।

शादी का झांसा देकर बनाए संबंध, सिपाही बनने पर मुकरा

संवाददाता, भोजपुर

● पीड़िता की तहरीर पर युवक और अन्य पर रिपोर्ट दर्ज

अमृत विचार : थाना क्षेत्र के गांव निवासी 25 वर्षीय युवती को शादी करने का झांसा देकर कई वर्षों तक शारीरिक संबंध बनाए। सिपाही बन जाने के बाद युवक ने शादी करने से इंकार कर दिया। पुलिस ने पीड़िता की तहरीर पर प्रेमी व अन्य के खिलाफ मुकदमा दर्ज किया है। प्रभारी निरीक्षक संजय कुमार को दी तहरीर में पीड़िता ने कहा है कि रामपुर के थाना टांडा के गांव में नानी का घर है। नानी के पड़ोसी जितेन्द्र सिंह से प्रेम प्रसंग हो गया। उसने विवाह करने का झांसा देकर शारीरिक संबंध बनाए। यह सिलसिला सात आठ साल तक चलता रहा। 2019 में जितेन्द्र की नौकरी सिपाही के पद पर लग गई। उसके बाद भी मोबाइल और

फेसबुक पर पत्नी बताकर बातें करते रहता था। 5 अप्रैल 2025 को बताया कि परिजनों ने उसका रिश्ता दूसरी लड़की से तय कर दिया है, पर मैं उन्हें समझा लूंगा। एक अगस्त को युवक ने फोन करके विवाह से साफ मना कर दिया और उल्टा फंसाने की धमकी दी। जगह जगह से फोन करके फैसला करने का दबाव बना रहा है। जितेंद्र के पिता कृपाल सिंह एवं भाइयों से शिकायत की तो वे भी अंजाम भुगतने की धमकी दे रहे हैं। केस की जांच उप निरीक्षक माहिर् अन्बास कर रहे हैं। प्रभारी निरीक्षक ने कहा कि साक्ष्यों के आधार पर अगली कार्रवाई की जाएगी।

हजरत शाही दरगाही महबूबे इलाही के सालाना उर्स में उमड़े अकीदतमंद



उद्योग व्यापार प्रतिनिधि मंडल की बैठक में शामिल व्यापारी।

● अमृत विचार

प्राइवेट अल्ट्रासाउंड के संचालक द्वारा लोगों से 1200 रुपये वसूल कर अल्ट्रासाउंड हो रहा है। जिससे लोगों को समय की बर्बादी के साथ आर्थिक हानि भी उठानी पड़ रही हैं। अस्पताल में सर्जन की तैनाती के साथ अल्ट्रासाउंड की सुविधा मिलेगी तो क्षेत्र की जनता राहत महसूस करेगी। शीघ्र ही

जिलाधिकारी से मिलकर अस्पताल की समस्याओं से अवगत कराएंगे। इस अवसर पर शिव ओतार सक्सेना, अजेद राठौर, हाशिम शान, फुरकान अली, गुड्डू हाफिज जी, अजीज मियां, मतलूब अली, फराज अहमद, कदीर असमद, शकील सलमानी, इरफान अली, रईस, इरफान आदि मौजूद रहे।



किसान को ट्रैक्टर की चाँबी देते राज्यमंत्री।

● अमृत विचार

आईवीआरआई के वैज्ञानिक हुए शामिल

आईवीआरआई बरेली व सरदार वल्लभ भाई पटेल कृषि एवं प्रौद्योगिकी विश्वविद्यालय मेरठ के वरिष्ठ कृषि वैज्ञानिकों तथा रामपुर, मुरादाबाद, बिजनौर, सहारनपुर, पीलीभीत, लखीमपुर खीरी, बहराइच एवं श्रावस्ती के लगभग 1400 किसानों तथा विभिन्न विभागों के अधिकारियों, कर्मचारियों द्वारा प्रतिभाग किया।

तकनीक को अन्य कुषकों के मध्य साझा कराने के लिए अधिकारियों को निर्देश दिए। जिलाधिकारी ने कहा कि सभी किसानों से अपनी व अपने आस पास के किसानों की फार्मर

रजिस्ट्री कराने व कृषि वैज्ञानिकों द्वारा बताई। उप कृषि निदेशक राम किशन सिंह द्वारा विराट किसान मेले के उद्देश्य एवं कृषि विभाग में संचालित विभिन्न योजनाओं एवं

वोटर लिस्टों का शुद्धिकरण जनहित में

कार्यालय संवाददाता,रामपुर

अमृत विचार: राम विहार स्थित भारतीय जनता पार्टी कार्यालय पर मतदाता पुनः निरीक्षण अभियान के तहत चल रहे मतदाता गहन पुनरीक्षण को लेकर बैठक में मुख्य अतिथि उत्तर प्रदेश के प्रदेश महामंत्री और विधान परिषद के सदस्य सुभाष यदुवंशी पहुंचे। उन्होंने कहा मतदाता गहन पुन

निरीक्षण जनहित में एक बहुत बड़ा कदम है वोटर लिस्टों का शुद्धिकरण जनता के लिए बहुत ही आवश्यक था। उन्होंने कहा आने वाले समय में जो भी वोटर छूट गया है या जिनका वोट नहीं है। उन सबका फार्म भरवा कर वोटर लिस्ट में शामिल करना, हम सब की जिम्मेदारी है और मुझे यकीन है आप सब इस जिम्मेदारी को भली भांति निभाएंगे, हमारा संकल्प होना चाहिए कि कोई भी वोटर बच्चे ना जिसका वोट ना हो। जिलाध्यक्ष हरीश गंगवार ने कहा मुझे यकीन



कार्यक्रम को संबोधित करते मुख्य अतिथि।

● अमृत विचार

है की रामपुर जनपद के कार्यकर्ता (एसआईआर) में जनता के बीच जा के उनका हर कदम पर सहयोग करेंगे की रामपुर की जनता में निश्चित ही विश्वास का एक नया कोर्तिमान स्थापित करेंगे और जनता के विश्वास पर खड़े उतरेंगे।

बैठक में जिला अध्यक्ष हरीश गंगवार, जिला प्रभारी चौधरी राजा वर्मा, जिला संयोजक (एसआईआर) अर्जुन रस्तोगी, महिला आयोग की सदस्य सुनीता सैनी, पूर्व जिला अध्यक्ष अभय

● राम विहार स्थित भाजपा कार्यालय पर हुआ कार्यक्रम

गुप्ता, जिला महामंत्री अशोक बिश्नोई, रविंद्र सिंह रवि, सतनाम सिंह, जिला उपाध्यक्ष मोहन कुमार लोधी, अनुज सक्सेना, ब्लॉक प्रमुख अर्चना गंगवाल, मोहित सैनी, नगर पालिका अध्यक्ष दीक्षा गंगवार, विधानसभा संयोजक विवेक रुहेला, पवन कुमार, सुनील मौर्य, नेतराम कश्यप, ओमवीर दिवाकर आदि पदाधिकारी उपस्थित रहे।



न्यूज डायरी



समस्याओं के समाधान के लिए सौंपा ज्ञापन

रामपुर,अमृत विचार : अखिल भारतीय कांग्रेस सेवा दल के प्रदेश महासचिव सैयद विक्की मियां ने अधिशासी अभियंताओं को ज्ञापन दिया। जिसमें कहा कि उत्तर प्रदेश सरकार ने विद्युत उपभोक्ताओं के हित में विशेष छूट प्रदान की है। परंतु वर्तमान में यह छूट केवल 1 किलोवाट तथा 2 किलोवाट क्षमता के विद्युत मीटर उपभोक्ताओं तक सीमित है। व्यवहारिक परिस्थिति में अधिकांश आवासों एवं दुकानों में 3 किलोवाट क्षमता तक के विद्युत मीटर स्थापित हैं, ऐसी स्थिति में उपभोक्ताओं की एक बड़ी संख्या शासन द्वारा घोषित लाभ से वंचित रह जाएगी। अवर अभियंताओं द्वारा परिनिर्वाण दिवस चिंतन दिवस भी है। उनकी विद्युत आपूर्ति लाइन तत्काल प्रभाव से विच्छेदित कर दी जाती है तथा कई प्रकरणों में विद्युत मीटर भी उतार लिए जाते हैं। जो उपभोक्ताओं के मौलिक अधिकारों का प्रतिकूल उल्लंघन प्रतीत होता है।

महापरिनिर्वाण दिवस चिंतन दिवस भी

रामपुर,अमृत विचार : अखिल भारतीय जाटव महासभा के तत्वावधान में सिविल लाईंस स्थित ग्रीन मार्केट में बाबा साहब का परिनिर्वाण दिवस मनाया गया था। अखिल भारतीय जाटव महासभा के प्रदेश अध्यक्ष महेश कुमार सागर ने कहा 6 दिसंबर 1956 को हम सबको बाबा साहब डॉ. भीमराव आंबेडकर छोड़कर चले गए थे। महा परिनिर्वाण दिवस चिंतन दिवस भी है। बाबा साहब डॉ. आंबेडकर ने कहा कि मेरे कारवां को पढ़ा लिखा समाज ने धोखा दिया व अपने अपने परिवारों में घिरकर समाज को पीछे छोड़ दिया है। मंडल अध्यक्ष राकेश सागर ने कहा सभी पाठित्या ने बाबा साहब का नाम भुनाने में लगी है परन्तु उनकी सोच नहीं अपना रही है। जिला उपाध्यक्ष दिनेश सागर ने कहा कि नौकरियों में आरक्षण के कारण हमारे समाज के तीन- चार प्रतिशत लोग ही सरकारी नौकरियों में आ पाए हैं, उनकी भी हालत कोई ज्यादा अच्छी नहीं है। कार्यक्रम में राकेश सागर विनय सागर, अजीत गौतम मीना सिंह, दिनेश कुमार,बबली आदि मौजूद रहे।

किसान के फार्म हाउस की काटी बिजली

रामपुर, अमृत विचार : बिजली निगम के कर्मचारियों ने रचना चौहान के मशरूम खेती फार्म की बिजली काट दी है। एक्सईएन विद्युत को दिए पत्र में कहा गया है कि वर्ष 2022-23 में एएमबी- 5 कृषि श्रेणी में कनेक्शन दिया गया था। जिसका वह लगातार बिजली बिल जमा करती रही। लेकिन, विद्युत अधिकारियों ने कृषि श्रेणी के कनेक्शन को बिना कुषक का पक्ष जाने औद्योगिक श्रेणी में बदल दिया। आरोप है कि इसके बाद अधिकारियों ने सुविधा शुल्क की मांग की। सुविधा शुल्क नहीं दिए जाने पर कृषि फार्म की बिजली काट दी गई है। कहा गया है कि उनका वार्ड न्यायालय में विचाराधीन है इसके बावजूद विद्युत निगम के अधिकारी मनमानी कर रहे हैं। जिसके कारण उनकी फसल को नुकसान हो रहा है। मांग है कि उनका बिजली कनेक्शन कृषि श्रेणी में कराया जाए।

एसएसपी ने किया भोट थाने का निरीक्षण

रामपुर,अमृत विचार : पुलिस अधीक्षक विद्या सागर मिश्र ने शुक्रवार को अपर पुलिस अधीक्षक अनुराग सिंह के साथ थाना भोट का निरीक्षण किया। निरीक्षण के दौरान थाना कार्यालय पर बने अपराध , विवेचना रजिस्टर, फ्लाइ शीट आदि एवं उनके रख- रखाव को चेक किया। साफ- सफाई, उन्में अकित की जाने वाली प्रविष्टियों को चेक किया। साथ ही थाना परिसर में बने कार्यालय, भोजनालय, हवालात, कम्प्यूटर कक्ष, मिशन शक्ति केंद्र आदि की साफ- सफाई का जायजा लिया। विवेचकों के साथ गोष्ठी कर दिशा निर्देश दिए।

एसआईआर के बारे में किया जागरूक

रामपुर,अमृत विचार : उप जिला निर्वाचन अधिकारी ने सदीप कुमार वर्मा ने बताया भारत निर्वाचन आयोग के निर्देशानुसार वर्तमान में विशेष प्रभाव पुनरीक्षण का कार्य गतिमान है। इसी के चलते मान्यता प्राप्त, गैर मान्यता प्राप्त, राष्ट्रीय एवं राज्तीय राजनीतिक दलों के साथ कई दौरों की बैठक कर उनको विशेष प्रभाव पुनरीक्षण की प्रक्रिया से अवगत कराया।

ब्रीफ न्यूज

हसनपुर के छात्र की गाजियाबाद में मौत

हसनपुर,अमृत विचार : गाजियाबाद के निजी कॉलेज से बीटेक कर रहे हसनपुर के युवक की शुक्रवार शाम मौत हो गई। मौत की वजह हार्ट अटैक माना जा रहा है। पोस्टमार्टम के बाद



शव घर लाया जा रहा है। नगर के मेन बाजार अग्रवाल धर्मशाला निकट निवासी नैतिक अग्रवाल(22) गाजियाबाद के निजी कॉलेज से बीटेक कर रहा था। वह गाजियाबाद के एक हॉस्टल में रहता था। शुक्रवार शाम हॉस्टल में उसकी मौत हो गई। उसके साथीउसे अस्पताल लेकर पहुंचे, जहां चिकित्सक ने उसे मृत घोषित कर दिया।।मौत की वजह हार्ट अटैक बताई।खबर लगते ही परिजन मौके पर पहुंच गए।पोस्टमार्टम के बाद शव घर लाया जा रहा है।नैतिक को भाइयों में खेला था।नगर की अग्रवाल धर्मशाला के नजदीक कपड़े की दुकान करने वाले उसके पिता की भी करीब 2 वर्ष पूर्व हार्ट अटैक से मौत हुई थी।छात्र की मौत से हर कोई गमगीन है।

शनिवार को महाराजा अग्रसेन कॉलेज ऑफ इंजीनियरिंग के मैदान में आयोजित मुख्यमंत्री सामूहिक विवाह समारोह में सांसद कंवर सिंह तंवर, धनौरा विधायक महेंद सिंह खडगवंशी, जिलाध्यक्ष उदयगिरी गोस्वामी, जिलाधिकारी निधि गुप्ता वत्स, पुलिस अधीक्षक अमित कुमार आनंद ने 564 नव दंपतियों को पुष्पवर्षा करते हुए आशीर्वाद प्रदान कर उनके सुखमय वैवाहिक जीवन की कामना की।

इस दौरान सांसद कंवर सिंह तंवर ने कहा कि इस समारोह में जिनकी बेटियों की शादी हो रही है। उनके लिए यह बड़ा भावुक

हसनपुर,अमृत विचार : आजमपुर पशु चिकित्सा अधिकारी डॉ. भागेश सिंह ने गांव दारानगर में बहुउद्देशीय पशु स्वास्थ्य शिविर का आयोजन किया। डॉ. भागेश व उनकी टीम ने नदी पार कर गांव पहुंचे।गांव के ही समाजसेवी मंगतराम सिंह टीम को नदी पार करने में सहयोग किया।शिविर में 131 पशुओं का स्वास्थ्य परीक्षण व उपचार कर कृमिनाशक एवं अन्य दवाओं का वितरण किया गया।इस दौरान पशु चिकित्सा अधिकारी डॉ. भागेश सिंह ने लोगों को सरकारी तौर पर चलाई जा रही योजनाओं की जानकारी दी।

हादसे में घायल बाइक सवार ने दम तोड़ा

हसनपुर,अमृत विचार : रहस्रा थाना क्षेत्र के अलीगढ़ मार्ग पर भैसा बुगी से बाइक टकरा गई।हादसे में बाइक सवार घायल हो गया, जिसने इलाज के दौरान मेरठ में दम तोड़ दिया।उमेश (27) बहनौरी सुरेंद्र के साथ बाइक पर सवार होकर गजरोली थाना क्षेत्र के गांव कुदेना चक से आदमपुर थाना क्षेत्र के गांव पीतमपुर लौट रहे था।रास्ते में उनकी बाइक अलीगढ़ मार्ग पर दौरारा में एक भैसा बुगी से टकरा गई।उमेश मजदूरी कर परिवार का पालन-पोषण करता था।मौत की खबर गांव पहुंचते ही परिवार में कोहराम मच गया।

शीरे से भरा टैंकर पलटा, चालक घायल

●गन्ना लदे ट्रक से बचने के प्रयास में टैंकर अनियंत्रित होकर पलटा

संवाददाता हसनपुर

अमृत विचार : कोतवाली क्षेत्र में अलीगढ़ मार्ग पर कालका वाली डगरोली के पास शुक्रवार देर शाम शीरे से भरा टैंकर पलट गया।हादसे में चालक घायल हो गया और हाईटेशन लाइन के दो पोल टूट गए।सड़क पर भारी मात्रा में शीरा फैल गया।

यह टैंकर संधल के रजपुरा शुगर मिल से धामपुर, बिजनौर जा रहा था।चालक राजेश गोस्वामी निवासी दुर्गापुर, थाना असमोली सामने से आ रहे गन्ना लदे ट्रक से बचने के प्रयास में सड़क किनारे पलट गया।दुर्घटना में टैंकर चालक घायल हो गया, जिसे निजी डॉक्टर के यहां भर्ती कराया गया।टैंकर पलटने से

एक पंडाल में परिणय सूत्र में बंधे 564 जोड़े


मुख्यमंत्री सामूहिक विवाह में अफसरों और नेताओं ने दिया नवदंपतियों को आशीर्वाद

कार्यालय संवाददाता अमरोहा

अमृत विचार: मुख्यमंत्री सामूहिक विवाह समारोह में 564 जोड़े पणिय सूत्र में बंधे। जिसमें 364 जोड़ों का वैदिक मंत्रोचार से विवाह हुआ तो वहीं 200 मुस्लिम जोड़ों का काजी ने निकाह कराया।समारोह में सांसद, डीएम व एसपी सहित अन्य अतिथियों ने नव दंपति जोड़ों को अपना आशीर्वाद दिया।

शनिवार को महाराजा अग्रसेन कॉलेज ऑफ इंजीनियरिंग के मैदान में आयोजित मुख्यमंत्री सामूहिक विवाह समारोह में सांसद कंवर सिंह तंवर, धनौरा विधायक महेंद सिंह खडगवंशी, जिलाध्यक्ष उदयगिरी गोस्वामी, जिलाधिकारी निधि गुप्ता वत्स, पुलिस अधीक्षक अमित कुमार आनंद ने 564 नव दंपतियों को पुष्पवर्षा करते हुए आशीर्वाद प्रदान कर उनके सुखमय वैवाहिक जीवन की कामना की।

इस दौरान सांसद कंवर सिंह तंवर ने कहा कि इस समारोह में जिनकी बेटियों की शादी हो रही है। उनके लिए यह बड़ा भावुक



●अमृत विचार

●महाराजा अग्रसेन कॉलेज में हुआ सामूहिक विवाह का आयोजन

पल है। बेटियों दो कुलों का गौरव होती है। उन्होंने कहा कि आप अपने गृहस्थ जीवन में प्रवेश कर रही हो, दोनों परिवारों की जिम्मेदारी आप पर है। उन्होंने सभी वर पक्ष से आग्रह किया कि आप बहू को अपने परिवार में बेटी के रूप में स्वीकार करें। उन्होंने मुख्यमंत्री सामूहिक विवाह योजना के तहत भव्य एवं सफल कार्यक्रम आयोजन के लिए जिला प्रशासन



जोड़ों को उपहार देते भाजपा जिला महामंत्री अभिनव कौशिक।

●अमृत विचार

की पूरी टीम को बधाई देते हुए कहा कि इस प्रकार के कार्यक्रम

सामाजिक बदलाव की दिशा में महत्वपूर्ण भूमिका निभाते हैं।

ग्राम समाज की भूमि पर रखे ऊपलों को दबंगों ने तोड़ा

हसनपुर,अमृत विचार: आदमपुर थाना क्षेत्र के गांव में बहादुरपुर मिश्र में ग्राम समाज की भूमि पर रखे गांव निवासी गोपीचंद के उपलों के ढेर की बाड़ को दबंगों ने तोड़ दिया।

पीड़ित ने बताया शुक्रवार रात करीब 10 बजे दबंग उसके ऊपलों के ढेर को नुकसान पहुंचा रहे थे। गोपीचंद द्वारा विरोध करने पर दबंगों ने उन्हें और उनके बेटे को पीट दिया। पीड़ित ने बताया कि हमलावरों ने उन्हें और उनके बेटे को जान से मारने की धमकी भी दी। इस मारपीट का एक वीडियो भी सामने आया है। जो सोशल मीडिया पर वायरल हो रहा है। पीड़ित ने थाने पहुंचकर दबंग युवकों के खिलाफ पुलिस को लिखित तहरीर दी है। इस संबंध में थानाध्यक्ष कुमरेश त्यागी ने बताया कि उन्हें पीड़ित की तहरीर मिल गई है।

बिना भेदभाव सभी वर्गों को मिल रहा योजना का लाभ

विधायक धनौरा राजीव तरारा ने कहा कि मुख्यमंत्री सामूहिक आयोजन स्थल पर हमारे समाज की समरसता और समभाव का उदाहरण देखने को मिल रहा है। सामूहिक विवाह योजना के तहत हर तबके, जाति वर्ग एवं धर्म की पुत्रियों को बिना भेदभाव के लाभान्वित किया जा रहा है। विधायक महेंद्र सिंह खडगवंशी ने कहा कि सामूहिक विवाह समारोह में एक ही पंडाल के नीचे विभिन्न रीति-रिवाज से विवाह हो रहे हैं। मुख्यमंत्री के नेतृत्व में प्रदेश सरकार की लाभार्थी परक एवं जनकल्याणकारी योजनाओं का सीधा लाभ बिना किसी बिंबीलीए के पूर्ण पारदर्शिता से पात्र व जरूरतमंदों को मिल रहा है। डीएम निधि गुप्ता वत्स ने कहा कि मुख्यमंत्री सामूहिक विवाह योजना के तहत सरकार एक लाख रुपये खर्च कर रही है। जिसमें से 60 हजार कन्या के बैंक खाते में, 25 हजार के उपहार और 15 हजार रुपये वैवाहिक और खान-पान पर खर्च किए जाते हैं। जिला महामंत्री अभिनव कौशिक ने नव विवाहित युगल को शुभकामनाएं दीं। इस अवसर पर मुख्य विकास अधिकारी अश्वनी कुमार मिश्र, ब्लॉक प्रमुख गुरिंद सिंह ढिल्लो, ब्लॉक प्रमुख ममता गुर्जर, जिला विकास अधिकारी सरिता द्विवेदी, पीडी डीआरडीए अंबरीश कुमार, जिला समाज कल्याण अधिकारी पंकुजो जैन सहित पार्टी पदाधिकारीगण और जिला स्तरीय अधिकारी मौजूद रहे।

संपूर्ण समाधान दिवस में तीन शिकायतों का हुआ निस्तारण



संपूर्ण समाधान दिवस में शिकायतें सुनते सीओपंकज त्यागी।

●अमृत विचार

संवाददाता हसनपुर

अमृत विचार: संपूर्ण समाधान दिवस में आए फरियादियों की समस्याएं अधिकारियों ने सुनीं। संपूर्ण समाधान दिवस में कुल 18 शिकायत दर्ज हुईं। जिसमें से तीन शिकायतों का मौके पर निस्तारण कर दिया गया तथा बाकी बची 15 शिकायतों को संबंधित अधिकारियों को देकर जल्द निस्तारण करने के निर्देश दिए।

शनिवार को गांव करनपुर माफी स्थित तहसील कार्यालय के सभागार में संपूर्ण समाधान दिवस का आयोजन किया गया। संपूर्ण समाधान दिवस में आए हुए फरियादियों की फरियाद सीओ

●संपूर्ण समाधान दिवस में सीओ पंकज त्यागी ने सुनीं शिकायतें

पंकज त्यागी ने सुनी। संपूर्ण समाधान दिवस में राजस्व विभाग के 7, पुलिस विभाग की 5, विकास विभाग की 3, विद्युत विभाग की 2 एवं अन्य विभागों की 1 कुल मिलाकर 18 शिकायत के दर्ज हुईं। जिसमें से अधिकारियों द्वारा तीन शिकायतों का मौके पर निस्तारण कर दिया गया।

संपूर्ण समाधान दिवस में तहसीलदार परमानंद श्रीवास्तव, वन क्षेत्राधिकारी नरेश कुमार, कानूनगो अरविंद शर्मा, एसडीओ विद्युत मिथिलेश सहित अधिकारी व कर्मचारी मौजूद रहे।

लूट के तीन आरोपी गिरफ्तार, भेजा जेल

संवाददाता गजरोली

अमृत विचार: फैक्ट्री कर्मी से बाइक और मोबाइल लूटने वाले आरोपियों को पुलिस ने चेकिंग के दौरान पकड़ लिया। आरोपियों के कब्जे से पुलिस ने बाइक और मोबाइल बरामद किया है।

भारपुर गांव निवासी सूरज एक फैक्ट्री में काम करता है। वह 1 दिसंबर की रात बाइक से ड्यूटी के लिए फैक्ट्री जा रहा था। रास्ते में पहले से ही खड़े बाइक सवार नकाबपोश तीन बदमाशों ने उसकी बाइक रोक ली और उसे गनप्लांट पर लेकर मोबाइल और बाइक लूट ली। विरोध करने पर उससे मारपीट की। पीड़ित के शोर मचाने पर बदमाश भाग निकले। पास ही स्थित इंटर कॉलेज का चौकीदार मौके पर पहुंचा। राजू ने चौकीदार के फ़ोन से अपने परिवार वालों के अलावा यूपी 112 को घटना



पुलिस की गिरफ्त में आरोपी।

●अमृत विचार

●फैक्ट्री कर्मचारी से कड़ें के बल पर मोबाइल और बाइक लूटी थी

मामले में क्षेत्र के गांव मझौला निवासी कुनाल उर्फ वंश और रजबपुर थाना क्षेत्र के गांव जलालपुर कला निवासी सत्यम उर्फ सुंदर पुत्र नौसिंह और हसनपुर थाना क्षेत्र के गांव अल्लीपुर खादर निवासी मोंटी उर्फ वलविंदर पुत्र कृपाल सिंह को गिरफ्तार कर चालान कर दिया गया है।

पुण्यतिथि पर बाबा साहेब को किया नमन

संवाददाता हसनपुर,अमृत विचार: नगर के विद्यालय में बाबा साहेब डॉक्टर भीमराव अंबेडकर की पुण्यतिथि के अवसर पर एक कार्यक्रम का आयोजन किया गया जिसमें बाबा साहेब के चित्र पर पुष्प अर्पित कर उन्हें नमन किया गया और उनके जीवन पर प्रकाश डाला गया।

इस अवसर पर रामसरन एवं सुशीला आनंद हाईस्कूल में कार्यक्रम हुआ। सभी ने बाबा साहेब के चित्र पर पुष्प अर्पित कर उन्हें नमन किया गया। विद्यालय अध्यक्ष पंडित रविशंकर शर्मा ने बाबा साहेब को स्मरण किया। इस मौके पर प्रबंधक सुशील चंद्र सक्सेना, प्रधानाचार्य निशांत त्यागी, सोमवती कश्यप, अंशु त्यागी, अनुराधा चौधरी, भावना सक्सेना, स्वाति, अतुल, सीमा वर्मा, कोमल रानी,निशा आदि स्टायफ मौजूद रहा।

शौर्यदिवस पर मंदिर में गाये भजन

●विश्व हिंदू परिषद और बजरंग दल ने मनाया शौर्य दिवस

संवाददाता हसनपुर

अमृत विचार: विश्व हिंदू परिषद और बजरंग दल हसनपुर इकाई ने 6 दिसंबर को शौर्य दिवस के रूप में मनाया। हसनपुर नगर में स्थित श्री झारखंड महादेव शिवाला मंदिर पर एकजुट होकर कार्यक्रमताओं ने पहले भगवान श्रीराम के भक्तिपूर्ण भजन गाए, जिससे वातावरण भक्तिमय हो गया।

भजन-कीर्तन के बाद कार्यक्रमताओं ने संकल्प लिया कि अयोध्या में भव्य राम मंदिर निर्माण के बाद अब अगला लक्ष्य मथुरा है। इस दौरान अयोध्या हुई हमारी है, अब मथुरा की बारी है के नारे लगाए गए। नगर मंत्री अमित शर्मा और संयोजक राहुल हिंदुस्तानी



शौर्य दिवस के अवसर पर शिवाला मंदिर पर भजन कीर्तन करते हुए।

●अमृत विचार

ने इस अवसर पर कहा कि शौर्य दिवस हमें अपने धर्म की रक्षा के लिए संघर्ष और संकल्प की याद दिलाता है। सभी ने मिलकर संगठन को मजबूत करने और सांस्कृतिक मूल्यों को बनाए रखने का संकल्प लिया। कार्यक्रम में अनिल शर्मा, नन्हे सिंह सैनी, कविता

सैनी,शिवम त्यागी, दामोदर शर्मा, वरुण , काव्य चंद्रा, रजनीकांत आर्य,कोमल,चंदन, अनुपम त्यागी, दामोदर शर्मा, सतवीर गिरि, महेश शर्मा, देवेंद्र शर्मा, संजीव शर्मा,पपू गिरि, रजनीकांत सहित विश्व हिंदू परिषद बजरंग दल के अनेकों कार्यकर्ता उपस्थित रहे।

जिले में शत-प्रतिशत हुआ एसआईआर का कार्य

कार्यालय संवाददाता अमरोहा

अमृत विचार: जिले में विशेष प्रगाढ़ पुनरीक्षण का कार्य शत- प्रतिशत पूरा हो गया है। चारों तहसील अमरोहा, हसनपुर, मंडी धनौरा और नौगांवा तहसील में सी प्रतिशत फार्म ऑनलाइन हो चुके हैं। कुल 13 लाख 70 हजार 374 मतदाताओं के गणना प्रपत्र हुए डिजिटाइज हो चुके हैं। डीएम निधि गुप्ता ने विधानसभा के निर्वाचक अधिकारियों को प्रशस्ती पत्र देकर सम्मानित है।

जिले में 4 नवंबर को मतदाता सूची के विशेष प्रगाढ़ पुनरीक्षण का कार्य आरंभ हुआ था। जिसे चार दिसंबर तक पूरा किया जाना था। लेकिन निर्वाचन आयोग ने उसकी तिथि बढ़ा दी थी। समय से पहले ही अमरोहा जिले में डीएम निधि गुप्ता के निर्देशन में एसआईआर का कार्य पूर्ण हो चुका है। चारों विधानसभा क्षेत्रों में मतदाता सूची

●13 लाख 70 हजार 374 मतदाताओं के गणना प्रपत्र हुए डिजिटाइज

के गणना प्रपत्रों का डिजिटलीकरण का कार्य निर्धारित समय से पहले शत प्रतिशत पूरा हो गया। अमरोहा, नौगांवा सादात, मंडी धनौरा और हसनपुर विधानसभा क्षेत्र में मतदाता गणना प्रपत्रों को डिजिटाइज करने का कार्य शत-प्रतिशत पूरा हो गया है। इस उपलब्धि के साथ अमरोहा जिले ने प्रदेश के अग्रणी जिलों में अपनी स्थिति को मजबूत किया है। इस दौरान डीएम ने सभी बीएलओ, सुपरवाइजर, सहायक अधिकारियों और गणना प्रपत्र वितरण, संकलन व ऑनलाइन करने में लगे कर्मिकों को समय पर कार्य पूर्ण करने पर बधाई दी। उन्होंने विधानसभा क्षेत्रों के निर्वाचक रजिस्ट्रीकरण अधिकारियों और सहायक अधिकारियों की मेहनत की सराहना की। विधानसभाओं के



एसडीएम को सम्मानित करती डीएम निधि गुप्ता।

●अमृत विचार

निर्वाचक रजिस्ट्रीकरण अधिकारियों एवं सहायक निर्वाचक रजिस्ट्रीकरण अधिकारियों द्वारा विशेष प्रगाढ़ पुनरीक्षण 2026 के कार्य को जनपद में सर्वप्रथम पूर्ण करने पर जिला निर्वाचन अधिकारी द्वारा सम्मानित किया। डीएम ने बताया कि पूरे जिले में सभी 13 लाख 70 हजार 374 मतदाताओं के गणना प्रपत्र डिजिटाइज कर दिए गए।



सिटी ब्रीफ

चेयरपर्सन ने किया रैन बसरे का उद्घाटन

चंदौसी,अमृत विचार : नगर पालिका अध्यक्ष लता वाण्येय और अधिशासी अधिकारी धर्मराज राम ने संयुक्त रूप से मालगोदाम रोड स्थित नगर पालिका परिषद चंदौसी की भूमि पर बनाए गए नि .शुल्क रैन बसरे का फीता काटकर आरंभ किया। पालिकाध्यक्ष ने बताया कि शीत लहर को देखते हुए निराश्रित, असहाय एवं कमजोर वर्ग के लोगों तथा बाहर से आने वाले यात्रियों को सुरक्षित रात्रि विश्राम उपलब्ध कराने के उद्देश्य से यह निशुल्क रैन बसरा संचालित किया गया है। इसमें नहाने, सूक्ष्म जलपान और उचित रोशनी की सुविधा भी प्रदान की गई है। सड़कों, फुटपाथों और खुले स्थानों पर सोने वाले लोगों को इस रैन बसरे से विशेष आकर्षण मिलेगी। अध्यक्ष और अधिशासी अधिकारी ने रैन बसरे में कार्यरत कर्मचारियों को दिर्देश दिए कि वे अपने दायित्वों का समुचित एवं समयबद्ध निर्वहन करें। इस अवसर पर सभासद नवकांत देव शर्मा, अंशुल गुप्ता, पालिका से सफाई एवं खाद्य निरीक्षक प्रियंका सिंह, ऋषभ कुमार, प्रभाकर गुप्ता, चंद्र मोहन, मुकुल शर्मा, ललित वाण्येय, कृष्णोहन, मनोज सहित कई लोग उपस्थित रहे।

बरई गांव में बंद पड़े 5 घरों में लाखों की चोरी

चंदौसी, अमृत विचार : चंदौसी कोतवाली क्षेत्र के गांव बरई में शुक्रवार रात चोरों ने बंद पड़े पांच मकानों के ताले तोड़कर लाखों रुपये का सामान चोरी कर लिया। प्रेम सिंह पुत्र श्रीराम का परिवार चार दिन पहले ही नोएडा काम के लिए गया था। चोरों ने शादी के बर्तन और बरसे में रखे बहु के जेवर चोरी कर लिए। सूचना मिलने पर उनकी बेटी सोनम पहुंची। बताया कि तीन महीने पहले भाई की शादी हुई थी। वहीं रामनिवास पुत्र रामकुमार रात में दूसरे मकान में सोने चला गया। सुबह वापस आया तो देखा कि चोर अलमारी से पाजबे, सोने का पेंडल, हलसी और पीतल के बर्तन चोरी कर ले गए। महिपाल यादव भी परिवार के साथ एक कमरे में सो रहा था। चोर दूसरे कमरे का ताला तोड़कर 6000 रुपये ले गए। इसी तरह योगराज घर का ताला बंद कर पास के मकान में सो रहा था। चोर कापड़े, पाजबे, मंगलसूत्र, अंगूठी और गुल्फक उठा ले गए। रामनिवास के छोटे भाई रोहित का परिवार चंडीगढ़ में रहता है। उसकी दादी फूलवती ने बताया कि घर से कापड़े, सोने की लॉग, घेन, कमरबंद, पाजबे, कंगन और पीतल के बर्तन चोरी हुए हैं। ग्रामीणों ने कहा कि पुलिस न तो रात में गश्त करती है और न ही कार्रवाई होती है।

प्रेमी युगल ने जहर खाया, किशोरी की मौत, युवक की हालत गंभीर

कार्यालय संवाददाता,संभल

अमृत विचार: बदायूं के एक गांव से भागकर गए युवक व किशोरी ने गाजियाबाद में जहरीले पदार्थ का सेवन कर लिया। परिजन वापस ला रहे थे। हालत गंभीर होने पर संभल के एक अस्पताल में भर्ती कराया। किशोरी की मौत हो गई, जबकि युवक की हालत नाजुक है।

बदायूं के इस्लामनगर थाना क्षेत्र के एक गांव का रहने वाला बीए प्रथम वर्ष के छात्र का प्रेम प्रसंग संभल जिले के चंदौसी कोतवाली क्षेत्र की हाईस्कूल की छात्रा के साथ चल रहा था। साथ जीने मरने की कसमें खाकर दोनों 28 नवंबर को घर से भाग कर गाजियाबाद चले गए थे। थाना इस्लामनगर प्रभारी निरीक्षक नरेश कुमार सिंह ने बताया कि किशोरी के पिता की तहरीर पर अनमोल पुत्र स्वदेशी और रॉबिन

श्रीराम जन्मभूमि संघर्ष की यादों में डूबे स्वामी रामभद्राचार्य महाराज

कहा- अयोध्या में ही श्रीराम जन्मभूमि को लेकर अदालत को दिये थे 441 प्रमाण, 640 गांव में किया गया था शिला पूजन

कार्यालय संवाददाता,संभल

अमृत विचार: संभल जनपद के ऐंचोड़ा कंबोह कल्कि धाम में आयोजित विश्व की प्रथम कल्कि पुराण कथा के छठे दिन 6 दिसंबर को जगद्गुरु रामानंदाचार्य स्वामी रामभद्राचार्य ने श्री राम जन्मभूमि को पाने के लिए किये गये श्रीराम जन्मभूमि आंदोलन के संघर्ष, शिला पूजन और अदालत में दिए गए साक्ष्यों को याद करते हुए भावपूर्ण संबोधन दिया। उन्होंने कहा कि श्री राम मंदिर निर्माण के लिए 640 गांव में शिला पूजन किया गया था और जन-जन से एक-एक रुपया एकत्र कर अभियान आगे बढ़ाया। अदालत में जज के सामने निचली कुर्सी पर बैठकर 441 प्रमाण देकर अपनी बात रखी।

स्वामी रामभद्राचार्य महाराज ने बताया कि आंदोलन के दौरान लाठीचार्ज भी झेला, जेल यात्रा भी की, परंतु हिम्मत नहीं हारी। उन्होंने कहा कि जब अदालत में राम जन्मभूमि के शास्त्रीय साक्ष्य प्रस्तुत करने की बात आई, तो चारों पीढ़ों के शंकराचार्य ने जज के सामने निचली कुर्सी पर बैठने से मना कर दिया। इसके बाद जिम्मेदारी उनके पास आई। मेरे पूर्वजों ने राम जी का नमक खाया है, मैं वशिष्ठ गोत्र ब्राह्मण हूं। जब वादी अवयस्क



कल्कि धाम में कल्कि पुराण कथा कहते स्वामी रामभद्राचार्य महाराज।

होता है, तो माता-पिता उसकी पैरवी करते हैं। राम जी के काम के लिए जजों के सामने नीचे की कुर्सी पर बैठने में मेरा क्या जाता था।

स्वामी रामभद्राचार्य महाराज ने बताया कि उन्हें विचलित करने के लिए विपक्षियों ने विदेशों से वकील बुलाए, लेकिन लखनऊ खंडपीठ में उपस्थित होकर उन्होंने धैर्य से सभी प्रश्नों के उत्तर दिए। प्रतिपक्षी वकील द्वारा दृष्टिहीनता पर आपत्ति उठाने पर उन्होंने कहा था-सब अपने अंकपत्र ले आएँ, देखें किसमें कितनी प्रतिभा है। अदालत ने जब पूछा कि उसी जगह पर राम जन्मभूमि होने का प्रमाण कहाँ है, तो उन्होंने 441 ऐतिहासिक, पुरातात्विक और शास्त्रीय प्रमाण न्यायालय के सम्मुख प्रस्तुत किए। स्वामी रामभद्राचार्य महाराज ने



मंत्री कपिल देव अग्रवाल को आशीष देते आचार्य प्रमोद कृष्णाम।

मुक्के में ढह गया।

उन्होंने कहा कि श्रीराम जन्मभूमि संघर्ष से मिली है। केंद्र की नरेंद्र मोदी सरकार को सराहना करते हुए कहा कि एक पक्षी भी नहीं मारा गया, मंदिर का शिलान्यास हुआ, भव्य मंदिर बना, प्राण प्रतिष्ठा के बाद अब अब रामलला के मंदिर पर



कल्कि पुराण कथा के दौरान पंडाल में मौजूद साधु संत व श्रद्धालु।

● अमृत विचार

कल्कि धाम निर्माण को दिये 11 लाख रुपये

संभल। रामभद्राचार्य महाराज ने कल्कि धाम निर्माण के लिए 11 लाख रुपये देने की घोषणा के साथ ही सभी हिंदुओं से इसमें सहयोग का आह्वान किया। कहा कि चाहे एक रुपया दो लेकिन पवित्र धाम निर्माण में सहयोगी बनें कहा कि जैसे त्रेता-युग में अयोध्या धाम और द्वापर-युग में मथुरा धाम का महत्व रहा, वैसे ही कलियुग में कल्कि धाम का महत्व होगा। उन्होंने कहा कि कल्कि धाम का निर्माण तभी सार्थक होगा जब समाज का हर हिंदू इसमें कुछ योगदान दे, चाहे वह एक रुपये ही क्यों न हो। रामभद्राचार्य महाराज ने स्वयं 11 लाख रुपये कल्कि धाम निर्माण हेतु अर्पित करने की घोषणा की। उन्होंने कहा कि उनका न कोई बैंक अकाउंट है और न ही वे पैसे गिनते हैं, लेकिन समाज और धर्म के कारणों के लिए हमेशा तत्पर रहते हैं। यह भी कहा कि पिछले कई दिनों में कई मंत्री और नेता आए, पर किसी ने यह नहीं कहा कि वे कल्कि धाम के निर्माण में क्या सहयोग करेंगे।

धर्म ध्वजा भी फहर रही है। स्वामी रामभद्राचार्य महाराज ने आगे कहा कि अब कृष्ण जन्मभूमि के लिए भी प्रयास जारी हैं। उन्होंने संत समाज को पढ़ने-लिखने की सलाह देते हुए कहा कि संत को अभिमान नहीं करना चाहिए, सुरापान नहीं करना

चाहिए, बल्कि मस्ती में भजन करना चाहिए। हेलीकॉप्टर से यात्रा करने वाले संतों पर तंज करते हुए कहा कि वह आज भी अपनी बस से यात्रा करते हैं। जीवन का त्याग व सरलता ही संत का वास्तविक स्वरूप है।

संभल के राजा बने भगवान श्री कल्कि देवताओं ने आकाश से की पुष्प वर्षा

कार्यालय संवाददाता,संभल

अमृत विचार: संभल के ऐंचोड़ा कंबोह स्थित कल्कि धाम में चल रही कल्कि पुराण कथा के छठे दिन जगद्गुरु रामानंदाचार्य स्वामी रामभद्राचार्य ने भगवान कल्कि के विवाह प्रसंग का विस्तार से वर्णन किया। उन्होंने बताया कि शिव की आज्ञा लेकर जब भगवान श्री कल्कि लौटे तो ज्ञात हुआ कि उनकी ननिहाल पर आततायियों ने हमला कर दिया है। भगवान कल्कि ने सभी दुष्टों का संहार किया।

इसके बाद भगवान श्री कल्कि संभल ग्राम में प्रवेश करते हैं। आठ वर्ष की आयु में भगवान श्री कल्कि

● कल्कि पुराण कथा के छठे दिन सुनाया कल्कि के राजा बनने व विवाह का प्रसंग

को संभल का राजा बनाया गया। उस समय देवताओं ने आकाश से पुष्प वर्षा की। उसी समय उनका ताता उड़कर सिंहल द्वीप पहुंचा। वहां के राजा की पुत्री पदमा भगवान शंकर की आराधना करती थीं। भगवान शिव ने उन्हें आशीर्वाद दिया कि उनका विवाह भगवान कल्कि से होगा।

पदमा ने बताया कि उनके पिता अगले दिन स्वयंवर करवाने वाले हैं। इस पर भगवान शंकर ने आशीर्वाद दिया कि स्वयंवर में जो भी पुरुष उन्हें कामवासना की दृष्टि से देखेगा, वह

नारी बन जाएगा। स्वयंवर में आए सभी राजा ऐसे ही नारी में परिवर्तित हो गए और स्वयंवर रद्द करना पड़ा। तोते ने पदमा की व्यथा जानकर कल्कि भगवान को पूरा वृतांत सुनाया। इसके बाद भगवान कल्कि घोड़े पर सवार होकर सिंहल द्वीप पहुंचे। वहां पदमा सरोवर में स्नान करने आई थीं, जहां उनका मिलन हुआ। पदमा ने पिता से भगवान कल्कि के बारे में बताया, जिसके बाद विधि-विधान से दोनों का विवाह सम्पन्न हुआ। पदमा से भगवान कल्कि के दो पुत्र हुए जय और विजय। सतयुग के प्रारंभ पर भगवान कल्कि ने अपने पिता से कहा कि अब अश्वमेध यज्ञ होना चाहिए और यज्ञ के यजमान वे नहीं, बल्कि उनके पिता होंगे।

राष्ट्रीय लोक अदालत का प्रचार वाहन रवाना

चंदौसी,अमृत विचार:राष्ट्रीय लोक अदालत के प्रचार-प्रसार के लिए जनपद न्यायाधीश एवं अध्यक्ष, जिला विधिक सेवा प्राधिकरण डॉ. विदुषी सिंह ने प्रचार वाहनों को रवाना किया।

बताया कि लोक अदालत 13 दिसंबर को आयोजित की जाएगी। अधिक से अधिक जनसहभागिता सुनिश्चित करने के लिए प्रचार वाहन जनपद के विभिन्न क्षेत्रों, ग्राम पंचायतों, न्यायिक परिसरों और सार्वजनिक स्थलों पर जाकर लोक अदालत के लाभों की जानकारी देंगे। उन्होंने कहा कि राष्ट्रीय लोक अदालत में वादों का त्वरित, सुलभ और सौहार्दपूर्ण निस्तारण संभव है। इसमें पक्षकारों को निःशुल्क सुविधा, समय की बचत और स्थायी समाधान प्राप्त होता है।

● व्यापारियों ने एसडीएम को दिया सुझावों का ज्ञापन

संवाददाता,चंदौसी

अमृत विचार: अखिल भारतीय युवा उद्योग व्यापार मंडल ने अतिक्रमण अभियान को लेकर उप जिलाधिकारी को ज्ञापन सौंपकर व्यापारियों की समस्याओं और सुझावों को रखा। ज्ञापन में कहा कि जहां भी अतिक्रमण हटाया जाना है, उस बाजार के व्यापारियों को कम से कम तीन दिन पहले नोटिस देकर समय दिया जाए ताकि व्यापारी स्वयं ही अतिक्रमण हटा सकें। संबंधित क्षेत्रों में अनाउंस करा कर अतिक्रमण हटाने की जानकारी दी जाए। नालियों के ऊपर बनी वे स्लैब, जिनसे सफाई



एसडीएम व सीओ से वार्ता करते व्यापारी।

● अमृत विचार

कार्य में कोई दिक्कत नहीं आती, न तोड़ा जाए। इसके अलावा ज़ुर्माना नोटिस पर भुगतान की अंतिम तिथि स्पष्ट रूप से अंकित करने की भी मांग उठाई गई, ताकि व्यापारियों को असमंजस का सामना न करना पड़े। प्रेम ग्रोवर, शाह आलम मंसूरी,

10 किलोमीटर रेस में कपिल व पूजा प्रथम

चंदौसी, अमृत विचार: चंदौसी के मॉडल पब्लिक एजुकेशन कॉलेज में आयोजित वार्षिक खेलकूद प्रतियोगिता के दूसरे दिन खिलाड़ियों ने उत्कृष्ट प्रदर्शन किया।

10 किलोमीटर पुरुष वर्ग में कपिल देव जबकि महिला वर्ग में पूजा प्रथम रहीं। भाला फेंक पुरुष वर्ग में प्रिंस जबकि महिला वर्ग में आरती पहले स्थान पर रहीं। 200 मीटर दौड़ पुरुष वर्ग में अभय कुमार व महिला वर्ग में आरती विजेता रहीं। ऊंची कूद पुरुष वर्ग में अमित कुमार और महिला वर्ग में आरती ने प्रथम स्थान प्राप्त किया। 1500 मीटर पुरुष वर्ग दौड़ में मनीष गिरी व महिला वर्ग में अदिति शर्मा ने प्रथम स्थान प्राप्त किया। लंबी कूद में पुरुष वर्ग में अर्जुन व महिला वर्ग में यशो प्रथम रहीं। प्रबंधक डॉ. अशोक यादव, सचिव डॉ. अमोल कंचन, विशिष्ट अतिथि सतीश शर्मा और प्राचार्य डॉ. राजकुमार गोयल ने मेडल, ट्रॉफी और प्रशस्ति पत्र देकर सम्मानित किया।

बाबा साहब के कार्यों को याद किया

संवाददाता, बहजोई, अमृत विचार: बहजोई अखिल भारतीय अंबेडकर युवक संघ द्वारा आयोजित कार्यक्रम के तहत भारतीय संविधान निर्माता डॉ भीमराव अम्बेडकर का 69 वां महापरिनिर्वाण मनाया।

बहजोई नगर के यादव कॉलोनी अंबेडकर पार्क में मूर्ति पर माल्यार्पण कर व मोमबत्ती जलाकर श्रद्धांजलि दी। कार्यक्रमों ने बाबा साहब के बताए मार्ग पर चलने का आह्वान किया तो वहीं कहा कि बाबा साहब ने ही उन्हें एक समाज में रहने एक साथ समानता का अधिकार दिया है। भारतीय संविधान निर्माता डॉ भीमराव अम्बेडकर का 69 वां महापरिनिर्वाण मनाया। इस दौरान अध्यक्ष दर्शन कुमार सभासद, श्री राम, लक्ष्मी बाबू, अंतर सिंह, प्रशांत गौतम, प्रताप सिंह, नरेश कुमार, प्रशांत कुमार, गुलाम, महेश कुमार सिंह, हरीश कुमार, जीतू गौतम, विकास आदि मौजूद रहे।



डॉ. भीमराव अंबेडकर को श्रद्धांजलि देते सपा पदाधिकारी।

बहजोई,अमृत विचार: समाजवादी पार्टी के आयोजित कार्यक्रम में जिलाध्यक्ष असगर अली अंसारी एवं पदाधिकारियों ने बाबा भीमराव अंबेडकर साहब के चित्र पर पुष्प अर्पित कर उन्हें श्रद्धांजलि दी।

जिलाध्यक्ष असगर अली अंसारी ने कहा कि बाबा साहब ने संविधान का निर्माण कर अल्पसंख्यक, गरीब, पिछड़े, दलित सभी को सम्मान दिलाने का काम किया। आज सभी समाज के लोग पदों पर सुशोभित हैं। जिससे देश की एकता खंडता मजबूत हुई है।

● अमृत विचार

मासिक बैठक में जिलाध्यक्ष ने कहा कि कार्यकर्ता अपने बूथ पर पहुंचकर एसआईआर में भागीदारी लेकर घर-घर बीएलओ के साथ रहकर फार्म बटवाने एवं इकट्ठा करने का काम करें। जिला महासचिव कृष्ण मुरारी शंखधार ने कहा कि सभी पदाधिकारी अपने-अपने बूथ से बीएलओ द्वारा कितने परसेंट फॉर्म जमा हुए हैं। उसकी जानकारी पार्टी कार्यालय पर दें। इस दौरान विमलेश कुमार, जिला उपाध्यक्ष शोभित कुमार काका, उमेश यादव, सद्दाम कुरेशी, लड्डन मिर्चा,



बाबा साहब को श्रद्धांजलि देते कार्यकर्ता।

डॉ. अंबेडकर का महापरिनिर्वाण दिवस मनाया
संभल,अमृत विचार : भीम आर्मी और आजाद समाज पार्टी के कार्यकर्ताओं द्वारा भारत रत्न बाबा साहब डॉ. भीमराव अंबेडकर का परिनिर्वाण दिवस श्रद्धा और सम्मान के साथ मनाया गया। बाबा साहब की प्रतिमा पर माल्यार्पण किया। भीम आर्मी मंडल सचिव सुधीर कुमार सागर ने कहा कि भारत का संविधान दुनिया में सबसे मजबूत और सफल माना जाता है, जिसे बचाना हर नागरिक का कर्तव्य है। 16 दिसंबर को बाबा भीमराव अंबेडकर समाज में विभाजन पैदा करने की कोशिश की गई थी। मनुवादी सोच दलित और मुस्लिम समाज को आपस में लड़वाना चाहती है, लेकिन जब तक दोनों समाज एकजुट रहेंगे ऐसी शक्तियां सफल नहीं हो सकती। राजीव कुमार, संजय कुमार भारतीय, विपिन कुमार सहित कई कार्यकर्ता उपस्थित रहे।

संजय मदान, धर्मवीर सिंह यादव, कमल शर्मा, रिकू चौहान, चेतन

गुप्ता, अशोक राणा, मुकेश यादव आदि मौजूद रहे।

किसी भी पात्र मतदाता का नाम न छूटे

कार्यालय संवाददाता,संभल

अमृत विचार: एकता विहार कॉलोनी स्थित भाजपा जिला कार्यालय पर मतदाता गहन पुनरीक्षण अभियान को लेकर समीक्षा बैठक में मुख्य अतिथि प्रदेश महामंत्री एवं प्रभारी पश्चिमी उत्तर प्रदेश सुभाष यदुवंश ने कहा कि कार्यकर्ता पुनरीक्षण कार्य में सक्रियता से जुटे रहे। कोई भी पात्र मतदाता मतदान सूची से वंचित न रह जाए।

सुभाष यदुवंश ने बूथ वार प्रगति की समीक्षा करते हुए मंडल अध्यक्षों एवं बूथों पर नियुक्त पदाधिकारियों से विस्तृत जानकारी ली। उन्होंने जोर देकर कहा कि बीएलओ के पास जमा फार्मों की स्थिति की जानकारी सभी कार्यकर्ताओं को होनी चाहिए। गलत वोट हटाने और सही वोट जोड़ने की प्रक्रिया में सतर्कता बरतने की आवश्यकता है।



भाजपा जिला कार्यालय पर पुनरीक्षण कार्य की समीक्षा करते सुभाष यदुवंश।

● भाजपा जिला कार्यालय में मतदाता पुनरीक्षण को लेकर समीक्षा बैठक

जिला प्रवासी गोविंद राजपूत ने कहा कि प्रत्येक बूथ पर शत-प्रतिशत वोट बनवाने पर विशेष ध्यान देना होगा और सभी फार्मों की जांच कर सही तरीके से भरवाने का प्रयास करना चाहिए। जिला प्रभारी हेमंत राजपूत ने कहा कि मतदाता गहन पुनरीक्षण की समय-सीमा बढ़ा दी गई है, इसलिए सभी कार्यकर्ताओं

को समय देकर सावधानीपूर्वक कार्य करना चाहिए। अध्यक्षता जिला अध्यक्ष चौधरी हरेंद्र सिंह ने तथा संचालन हरिओम शर्मा ने किया। भीष्म शर्मा, ओमवीर सिंह खड्गवंशी, राजेश शंकर राजू, मंजू दिलेर, प्रभात शर्मा, मनोज कठेरिया, पंकज गुप्ता, अवधेश प्रताप, दीपक यादव, देवेंद्र सिंह, मुकुल रस्तोगी, सौरभ गुप्ता, सोनू चाहल, तेजपाल सैनी, नकुल चाहल, शिल्पी गुप्ता, रिफिल चौधरी, आदि उपस्थित रहे।

न्यूज ब्रीफ

बाबा साहेब के सपनों को साकार किया : केशव

अमृत विचार, लखनऊ : उपमुख्यमंत्री केशव प्रसाद मौर्य ने शनिवार को बाबा साहेब डॉ. भीमराव आंबेडकर के परिनिर्वाण दिवस पर उन्हें विनम्र व आत्मिक श्रद्धांजलि अर्पित है। उप मुख्यमंत्री ने शनिवार को कालिदास मार्ग स्थित अपने कार्यालय पर श्रद्धासुमन अर्पित करते हुए कहा कि बाबा साहेब के सपनों को केंद्र एवं प्रदेश, दोनों सरकारें मिलकर ‘सबका साथ, सबका विकास, सबका विश्वास’ के मूलमंत्र के साथ साकार किया जा रहा है। डबल इंजन सरकार द्वारा समाज के सभी वर्गों के लिए विभिन्न योजनाएं संचालित की जा रही हैं, जिसके द्वारा सभी गरीबों के हित के कार्य हो रहे हैं तथा बहुमुखी विकास हो रहा है। उन्होंने कहा कि हम सभी को बाबा साहेब के विचारों व आदर्शों का न केवल अनुकरण करना चाहिए, बल्कि आत्मसात भी करना चाहिए।

किसान पाठशालाओं में बढ़-चढ़कर लें हिस्सा

अमृत विचार, लखनऊ : प्रदेश के कृषि मंत्री सूर्य प्रताप शाही ने कहा कि किसानों को कृषि क्षेत्र में हो रहे नवीन नवाचारों को अपनाकर कम लागत में अधिक उत्पादन प्राप्त करने और मिट्टी की गुणवत्ता बनाए रखने पर विशेष ध्यान देना चाहिए। इसके लिए उन्होंने रबी सत्र 2025-26 के लिए आयोजित होने वाली किसान पाठशालाओं में किसानों से अधिकाधिक भागीदारी करने की अपील की है। कृषि मंत्री ने बताया कि विभाग द्वारा रबी सत्र 2025-26 के तहत ग्राम पंचायत स्तरीय गोष्ठियों एवं किसान पाठशालाओं के आयोजन के लिए समस्त जिला उप कृषि निदेशकों को निर्देश जारी किए गए हैं। उन्होंने बताया कि कार्यक्रम में वीडियो कॉन्फ्रेंसिंग के माध्यम से मास्टर ट्रेनर्स का प्रशिक्षण दिया जाएगा। इसके बाद जिला स्तरीय ट्रेनर्स प्रशिक्षण 9 से 10 दिसंबर के बीच आयोजित किया जाएगा। ट्रेनर्स का मूल्यांकन 11 दिसंबर को वीडियो कॉन्फ्रेंसिंग द्वारा किया जाएगा। मंत्री सूर्य प्रताप शाही ने बताया कि ग्राम पंचायत स्तर पर दो दिवसीय किसान पाठशालाओं की शुरुआत 12 दिसंबर से 29 दिसंबर तक प्रतिदिन दोपहर में किया जाएगा। इसके लिए पैक्स सोसायटी, किसान कल्याण केंद्र, कृषि विज्ञान केंद्र एवं प्राथमिक विद्यालयों को प्राथमिकता दी जाएगी। प्रत्येक ग्राम पंचायत में 80 से 100 किसानों की सहभागिता सुनिश्चित की जाएगी। कार्यक्रम में प्रतिभागिताएं भी आयोजित होंगी, और विजेताओं को प्रति पाठशाला 500 रुपये की अनुमन धनराशि से जैव कीटनाशी, कवकनाशी एवं सज्जियों के बीज प्रदान किए जाएंगे।



लखनऊ : कांग्रेस प्रदेश कार्यालय पर डॉ. भीमराव आंबेडकर के चित्र पर पुष्पांजलि अर्पित करते पार्टी नेता प्रमोद तिवारी, विधायक आराधना मिश्रा, सांसद ननुज बुनिया व अन्य।

बीएलए का सहयोग लें बीएलओ : रिणवा

अमृत विचार, लखनऊ : राज्य के मुख्य निर्वाचन अधिकारी नवदीप रिणवा ने बताया कि बीएलओ को चिन्हित अनुपस्थित, शिफ्टेड तथा मृत मतदाताओं का एक बार पुनः अपने स्तर पर गहन जांच करने के निर्देश दिए गए हैं, साथ ही इस कार्य में राजनीतिक दलों द्वारा नियुक्त बीएलए का पूर्ण सहयोग लेने को भी कहा गया है। शनिवार को उन्होंने अपील की है कि राजनीतिक दल भी बुधों पर नियुक्त बीएलए को अपने स्तर से सहयोग करने के लिए निर्देशित करें, जिससे प्रदेश की आलेख्य मतदाता सूची में पात्र मतदाताओं के नाम दर्ज हो सकें। मुख्य निर्वाचन अधिकारी ने बताया कि अब तक प्रदेश में 34 विधानसभा क्षेत्रों में तथा 91,441 बुधों पर शत प्रतिशत कार्य बीएलओ द्वारा पूर्ण कर लिया गया है।

अपहरण करने आए बदमाशों से हुई मुठभेड़, एक घायल, तीन गिरफ्तार

राज्य ब्यूरो, लखनऊ

● देवरिया के सलेमपुर महदहां पुल के पास एसटीएफ से मुठभेड़ दोनों तरफ से की गई फायरिंग



गोविंद यादव देवरिया, कुशीनगर, मऊ और गाजीपुर में लूट समेत कई बड़ी वारदातों में शामिल रहा है। गिरोंह ने राजस्थान में भी बड़ी लूट की थी। यह गिरोंह बड़े व्यापारियों का अपहरण कर उन्हें नेपाल ले जाकर फिरौती वसूलता है। डिप्टी एसपी के अनुसार, गिरोंह ने हाल ही में ईंट भट्ठा मालिक राजकमल

45 हजार होमगार्ड जवानों की भर्ती जल्द : मुख्यमंत्री

उप्र. होमगार्ड के 63वें स्थापना दिवस पर कई घोषणाएं, थानों में बनेगा आरक्षित रूम व कैशलेस हेल्थ बीमा का प्रस्ताव मांगा

● सेवा, अनुशासन और राष्ट्रहित होमगाइर्स की पहचान : योगी

इन अधिकारियों को किया सम्मानित

मुख्यमंत्री योगी आदित्यनाथ ने उप्र. होमगाइर्स के स्थापना दिवस पर उन अधिकारियों-कर्मचारियों को सम्मानित किया, जिन्हें स्वतंत्रता दिवस 2024 पर महामहिम राष्ट्रपति द्वारा विशिष्ट व सराहनीय सेवाओं के लिए राष्ट्रपति पदक दिया गया। इसमें विनय कुमार मिश्र, घनश्याम चतुर्वेदी, विनोद कुमार यादव, विवेक कुमार सिंह, पौषूष कांत, राजकुमार आजाद, संजय कुमार सिंह, वैदपाल सिंह, शिव कुमार वर्मा, कमलेश चंद गौतम, विजय विक्रम वर्मा, मो. अरशद हुसैन, कृपाल सिंह व महेश प्रसाद शामिल रहे।

उन्होंने जवानों की कर्तव्यनिष्ठा की सराहना करते हुए घोषणा की कि प्रदेश के सभी थानों में होमगार्ड जवानों के लिए एक आरक्षित कमरा उपलब्ध कराया जाएगा, जहां वे



उत्तर प्रदेश होमगार्ड के 63वें स्थापना दिवस पर आयोजित कार्यक्रम के दौरान अधिकारियों को सम्मानित करते मुख्यमंत्री योगी।

यूनiform और आवश्यक दस्तावेज सुरक्षित रख सकेंगे। उन्होंने विभाग को निर्देश दिया कि होमगार्ड जवानों के लिए आयुष्मान भारत की तरह कैशलेस स्वास्थ्य सुविधा लागू करने

का प्रस्ताव तैयार कर भेजे। सरकार इसे आगे बढ़ाएगी। मुख्यमंत्री ने कहा कि वर्ष 2024 में विशिष्ट सेवा के लिए 3 और सराहनीय सेवा के लिए 11 जवानों को राष्ट्रपति पदक

मिला है। 2025 में भी 3 जवानों को सराहनीय सेवा पदक प्राप्त हुआ है। मुख्यमंत्री ने कहा कि पहले होमगार्ड की उपेक्षा होती थी, लेकिन अब उन्हें राष्ट्रीय स्तर पर सम्मान मिल

बहुजन समाज के ‘अच्छे दिन’ कब आएंगे : मायावती

बसपा प्रमुख मायावती ने डॉ. आंबेडकर को परिनिर्वाण दिवस पर दी श्रद्धांजलि

राज्य ब्यूरो, लखनऊ

अमृत विचार : बसपा प्रमुख मायावती ने भारतरत्न डॉ. भीमराव आंबेडकर के परिनिर्वाण दिवस पर नई दिल्ली स्थित अपने आवास पर उनके चित्र पर माल्यार्पण कर श्रद्धांजलि अर्पित की। उन्होंने अपरोक्ष रूप से केंद्र सरकार से सवाल करते हुए कहा कि संविधान के मानवतावादी और कल्याणकारी उद्देश्यों के अनुरूप बहुजन समाज के आत्म-सम्मान और स्वाभिमान वाले ‘अच्छे दिन’ कब आएंगे।

बसपा प्रमुख ने शनिवार को जारी बयान में कहा कि अब तक बहुजन समाज को वह सम्मान नहीं मिल सका, जिसकी अपेक्षा थी। यही कारण है कि देश का बहुजन समाज शासक वर्ग बनने के लिए संघर्षरत है, जबकि उन्हें रोकने के लिए लगातार हर प्रकार के हथकंडे और साजिशें की जा रही हैं। उन्होंने स्पष्ट किया कि बसपा इन चुनौतियों का डटकर मुकाबला करती रहेगी।



लखनऊ : अंबेडकर सामाजिक परिवर्तन स्थल पर आयोजित श्रद्धांजलि कार्यक्रम में बाबा साहेब की प्रतिमा पर पुष्पांजलि अर्पित करते बसपा प्रदेश अध्यक्ष विश्वनाथ पाल, साथ में अन्य पार्टी पदाधिकारी व कार्यकर्ता।

रुपये के भारी अवमूल्यन की खबरों पर प्रतिक्रिया देते हुए मायावती ने कहा कि यह मामला केवल आर्थिक नहीं, बल्कि राजनीतिक और देशहित से जुड़ा बड़ा मुद्दा है। उन्होंने केंद्र सरकार से आग्रह किया कि

आर्थिक सलाहकारों पर निर्भर रहने के बजाय इस स्थिति को गंभीरता से लेते हुए इसके समाधान के ठोस और प्रभावी कदम उठाए जाएं। उन्होंने देशभर में डॉ. आंबेडकर के अनुयायियों द्वारा दी गई श्रद्धांजलि

के लिए विशेष रूप से उत्तर प्रदेश के लोगों का आभार व्यक्त किया। साथ ही कहा कि देश के करोड़ों दलित, शोषित, पीड़ित बहुजन समाज के लिए बाबा साहेब सदैव प्रेरणा स्रोत रहेंगे।

संविधान बचाने को आंदोलन की जरूरत : अखिलेश

राज्य ब्यूरो, लखनऊ

अमृत विचार : सपा प्रमुख अखिलेश यादव ने कहा है कि लोकतंत्र के लिए सबसे दुखद बात ये है कि संसद में संविधान को बचाने पर बहस हो रही है, जबकि संविधान के हिसाब से देश को आगे बढ़ाने की चर्चा होनी चाहिए। उन्होंने कहा कि संविधान को बचाने के लिए एक ओर करो या मरो आंदोलन की जरूरत है। सपा प्रमुख ने शनिवार को परिनिर्वाण दिवस पर डॉ. भीमराव आंबेडकर को याद करते हुए जारी बयान में कहा कि जो संविधान को कमजोर करना चाहते हैं, वो लोकतंत्र को कमजोर करना चाहते हैं।

सपा मुख्यालय में डॉ.आंबेडकर को अर्पित किए गए श्रद्धासुमन : संविधान निर्माता बाबा साहब डॉ. भीमराव अम्बेडकर के परिनिर्वाण दिवस पर शनिवार को पार्टी मुख्यालय सहित सभी जिला कार्यालयों में उनके चित्र पर माल्यार्पण कर उन्हें श्रद्धांजलि दी गई। राज्य मुख्यालय में पार्टी के राष्ट्रीय अध्यक्ष एवं



लखनऊ : डॉ. भीमराव आंबेडकर के परिनिर्वाण दिवस पर अटल चौराहे पर स्थित उनकी प्रतिमा पर श्रद्धांजलि देने पार्टी पदाधिकारियों व कार्यकर्ताओं के साथ पहुंचे सपा प्रदेश अध्यक्ष श्याम लाल पाल।

अमृत विचार पूर्व मुख्यमंत्री अखिलेश यादव की ओर से पूर्व नमन किया। हजरतगंज स्थित डॉ. भीमराव अम्बेडकर की प्रतिमा पर प्रदेश अध्यक्ष श्याम लाल पाल ने माल्यार्पण कर श्रद्धांजलि दी।

तीन वर्ष में सात मदरसों में सिर्फ एक की मान्यता हुई रद्द, बाकी पा रहे सरकारी अनुदान

मानकविहीन मदरसों पर पूर्व रजिस्ट्रार की रही विशेष कृपा

राज्य ब्यूरो, लखनऊ

● 35 मदरसों ने ग्राम पंचायतों की जमीन पर कब्जा कर बनवा लिया भवन

कुछ के मानक अधूरे हैं। कार्रवाई के लिए तीन बार का समय भी दिया गया था। कुछ दिन बाद 25 मदरसों ने मानक पूरा होने का लिखित शपथ पत्र दिया। प्रदेश में भाजपा की सरकार बनने के बाद मदरसों की जांच का आदेश दिया गया। वर्ष 2017 में प्रदेश के ऐसे सभी अनुदानित मदरसे जो सरकारी फंड पा रहे थे। शासन द्वारा उनके मानक को जांचने के निर्देश सभी जिलों में जिलाधिकारियों को भेजे गए। लगभग आठ महीने में जिलों से रिपोर्ट आई। जांच में सामने आया कि पूरे प्रदेश में लगभग 35

मदरसे ऐसे हैं, जो या तो ग्राम पंचायत की सरकारी जमीनों को कब्जा करके बनाए गए हैं। कुछ मदरसा मानक को पूरा ही नहीं करते हैं। शासन द्वारा इन सभी मदरसों को मानक पूरा करने के लिए उन्हें तीन बार का समय भी दिया गया। कुछ समय

मदरसों को दी गई खुली छूट

मंडलायुक्तों की रिपोर्ट के आधार पर शासन ने 25 मार्च, 2022 को सात अनुदानित मदरसों की मान्यता समाप्त करने का लिखित आदेश जारी किया गया। इस आदेश का अनुपालन कराने के लिए तत्कालीन रजिस्ट्रार मदरसा बोर्ड ने सभी सातों मदरसों को नोटिस जारी की। मदरसा बोर्ड नोटिस जारी होते ही इन मदरसों में हड़कंप मच गया। मदरसा माफिया नोटिस को दबवाने के लिए सक्रिय हो गए। इन सात मदरसों में दो मदरसे तो प्रयागराज से थे। जिसकी नोटिस वहां के तत्कालीन उपनिदेशक जगमोहन सिंह बिष्ट के माध्यम से तामील कराई गई थी। सूत्रों की माने तो इन मदरसों ने मिलकर प्रयागराज में इन्हीं सात मदरसों में से एक मदरसे रहमते निस्वा, अकबरपुर प्रयागराज के प्रबंधक के घर पर बैठक की। जिसमें खुद पूर्व रजिस्ट्रार मौजूद थे। इसी गिरोंह ने उपनिदेशक जगमोहन बिष्ट को मदरसा बोर्ड का रजिस्ट्रार बनवाने का ठेका लिया। एक आईएएस की मदद से रजिस्ट्रार के पद पर आसीन कराया। इसके बाद इन मदरसों को खुली छूट मिल गई। साथ ही सरकार की तरफ दिये जाने वाला करोड़ों रुपये का अनुदान खुलेआम दिये जाने लगा। इन मदरसों से मानक के बारे में कोई सवाल-जवाब नहीं किया गया। करीब एक वर्ष तक इस मामले को पूर्व रजिस्ट्रार ने दबाये रखा।

मदरसे ऐसे हैं, जो या तो ग्राम पंचायत की सरकारी जमीनों को कब्जा करके बनाए गए हैं। कुछ मदरसा मानक को पूरा ही नहीं करते हैं। शासन द्वारा इन सभी मदरसों को मानक पूरा करने के लिए उन्हें तीन बार का समय भी दिया गया। कुछ समय

रहा है। योगी ने बताया कि विभाग होमगार्ड मित्र ऐप और वेबसाइट के माध्यम से कार्यों को डिजिटल और पारदर्शी बना रहा है। कोविड काल में श्रमिकों को सुरक्षित लाने में होमगार्ड की भूमिका को याद करते हुए उन्होंने कहा कि उनकी निष्ठा जारी होने के बावजूद अपने को 143 करोड़ रुपये से अधिक की अनुग्रह राशि दी गई है। उन्होंने कहा कि दैनिक व प्रशिक्षण भत्तों में वृद्धि की गई है। अंतर-जनपदीय भत्ते को चार गुना किया गया है। 44 कार्यालय अपने भवनों में संचालित हो रहे हैं, जबकि कई नए भवनों और आवासीय परिसरों का निर्माण जारी है। दुर्घटना में दिवंगत जवानों के आश्रितों को 35-40 लाख रुपये तक की बीमा सहायता भी उपलब्ध कराई जा रही है।

कार्यक्रम में मंत्री स्वतंत्र देव सिंह, मंत्री धर्मवीर प्रजापति, प्रमुख सचिव राजेश कुमार सिंह, महानिदेशक एमके बशाल सहित पुलिस और होमगार्ड के अधिकारी व जवान उपस्थित रहे।

तीन और सचिवालय अधिकारी कार्यमुक्त

अमृत विचार, लखनऊ : सचिवालय प्रशासन विभाग ने तबादला आदेश का पालन न करने वाले अधिकारियों के खिलाफ कार्रवाई जारी रखते हुए सचिवालय सेवा के तीन और अधिकारियों को स्वतः कार्यमुक्त कर दिया। ये अधिकारी तबादला आदेश जारी होने के बावजूद अपने नए तैनाती स्थल पर कार्यभार ग्रहण नहीं कर रहे थे। विभाग ने तीन दिसंबर को भी इसी आधार पर 11 अधिकारियों को कार्यमुक्त किया था। इस तरह तीन दिनों में कुल 14 अधिकारियों पर कार्रवाई की जा चुकी है। विभाग की लगातार सख्त कार्रवाई साफ संकेत देती है कि शासन तबादला आदेशों की अवहेलना को किसी भी रूप में बर्दाश्त नहीं करेगा। सचिवालय प्रशासन विभाग ने नियमों के अनुसार उनकी पुरानी तैनाती समाप्त कर दी। इस कार्रवाई के बाद सचिवालय सेवा में सक्रियता बढ़ने और लंबित तबादलों के अनुपालन की गति तेज होने की संभावना है।

● तबादला आदेश न मानने वालों पर सचिवालय प्रशासन विभाग की सख्ती

राज्य ब्यूरो, लखनऊ

अमृत विचार : गंगा एक्सप्रेस-वे का लोकार्पण प्रधानमंत्री नरेंद्र मोदी जनवरी माह में कर सकते हैं। प्रदेश की सबसे लंबी हाई-स्पीड सड़क परियोजना अपने निर्माण के अंतिम चरण में पहुंच चुकी है। 594 किलोमीटर लंबा यह एक्सप्रेस-वे मेरठ से प्रयागराज की यात्रा को न सिर्फ सुगम बनाएगा, बल्कि समय भी लगभग आधा कर देगा। परियोजना के पूरी तरह तैयार होने के बाद यात्रियों को मेरठ से प्रयागराज की दूरी केवल 6 घंटे में तय करने की सुविधा मिलेगी।

सरकारी सूत्रों के अनुसार, गंगा एक्सप्रेस-वे का लोकार्पण प्रधानमंत्री नरेंद्र मोदी जनवरी माह में कर सकते हैं। राज्य सरकार इसे यूपी के बुनियादी ढांचा विकास के क्षेत्र में एक ऐतिहासिक उपलब्धि मान रही

है। छह लेन वाले इस एक्सप्रेस-वे का भविष्य में आठ लेन तक विस्तार संभव है। यह मार्ग मेरठ, हापुड़, बुलंदशहर, अलीगढ़, कासगंज, शाहजहांपुर, हरदोई से होता हुआ प्रयागराज तक पहुंचेगा। एक्सप्रेस-वे के शुरू होने से प्रदेश में कनेक्टिविटी का नया युग प्रारंभ होगा। तेज गति से यात्रा करने की सुविधा मिलने से न सिर्फ लोगों की आवाजाही आसान होगी, बल्कि माल ढुलाई, औद्योगिक गतिविधियों और व्यापार पर भी सकारात्मक प्रभाव पड़ेगा। सरकार का अनुमान है कि सड़क परिवहन की सुविधा

बेहतर होने से निवेश बढ़ेगा और रोजगार के नए अवसर पैदा होंगे। परियोजना धार्मिक और पर्यटन दृष्टि से भी महत्वपूर्ण मानी जा रही है। प्रयागराज, काशी और मेरठ जैसे प्रमुख शहरों की पहुंच आसान होने से तीर्थ यात्रियों और पर्यटकों की संख्या में इजाफा होने की संभावना है। गंगा एक्सप्रेस-वे उत्तर प्रदेश में पूर्व से पश्चिम तक तेज, सुरक्षित और संधे संपर्क का सबसे महत्वपूर्ण मार्ग बनने जा रहा है। सरकार का दावा है कि इस परियोजना से आर्थिक गतिविधियों को नई गति मिलेगी।

आईएएस कामिनी रतन को राज्य कर विभाग की कमान

राज्य ब्यूरो, लखनऊ

अमृत विचार: केंद्र प्रतिनिधुक्ति से यूपी लौटने के बाद वरिष्ठ आईएएस अधिकारी कामिनी चौहान रतन को राज्य सरकार ने प्रमुख सचिव, राज्य कर के पद पर तैनाती दे दी है। 1997 बैच की अधिकारी कामिनी रतन चौहान ने एम. देवराज से पदभार ग्रहण कर लिया है। अब एम. देवराज केवल नियुक्ति एवं कार्मिक विभाग संभालेंगे। कामिनी चौहान रतन यूपी की प्रशासनिक सेवाओं में तेज-तर्रार, जो साफ-सुथरी छवि के लिए जानी जाती हैं। मेरठ की पहली महिला डीएम रह चुकीं कामिनी केंद्र

सरकार में पेट्रोलियम एवं प्राकृतिक गैस मंत्रालय में अतिरिक्त सचिव और वित्तीय सलाहकार के पद पर महत्वपूर्ण भूमिकाएं निभा चुकी हैं। राज्य कर विभाग में उनकी तैनाती ऐसे समय हुई है, जब हाल ही में अधिकारियों-कर्मचारियों की अनियमितता, जीएसटी रिफंड और असेसमेंट में लापरवाही से जुड़े कई मामले उजागर हुए हैं। एम. देवराज के कार्यकाल में कई बार अधिकारियों ने उन पर कई रुख और दबाव बनाने की शिकायतें भी दर्ज कराई थीं। ऐसे में नई प्रमुख सचिव के सामने सिस्टम को पारदर्शी और जवाबदेह बनाना बड़ी चुनौती होगी।



कामिनी चौहान रतन





तस्वीह फिरी पर दिल न फिरेया
लैना की तस्बीह हाथ फेर के

बाबा बुल्लेशाह कहते हैं, तुम तस्बीह यानी माला के इर्द-गिर्द गए, लेकिन अपने दिल में कभी नहीं गए। जपने वाली तस्बीह को हाथ में रखकर फिर तुम्हें क्या हासिल हुआ।

बाबा साहब आंबेडकर और आर्य आक्रमण का झूठ

संप्रति राष्ट्र डॉ. आंबेडकर का परिनिर्वाण दिवस मना रहा है। उनके विचार और दर्शन पर तमाम आयोजन हो रहे हैं। डॉ. बीआर आंबेडकर वास्तव में भारत रत्न हैं। प्रख्यात मनीषी, संविधान सर्जक व श्रद्धेय राष्ट्रनिर्माता। वे अद्वितीय थे, प्रेरक थे और अजर-अमर थे। उन्होंने भारतीय सार्वजनिक जीवन में हस्तक्षेप किया। उनके विचार आधुनिक राजनीति को भी लगातार प्रभावित कर रहे हैं। वे अपने जीवनकाल से ज्यादा आधुनिक काल में भी प्रभावी हैं। वर्तमान जैसे विद्यमान श्रीमान हैं। प्रखर राष्ट्रवादी हैं। डॉ. आंबेडकर अपने समकालीन विद्वानों, राजनेताओं के मध्य श्रेष्ठ बुद्धिजीवी थे। राष्ट्रनिष्ठ और बहुपटित थे।

वे भारतीय समाज संरचना के तर्कनिष्ठ आलोचक थे। उन्होंने ऋग्वेद सहित संपूर्ण प्राचीन भारतीय वांगमय पढ़ा। उपनिषद पुराण और स्मृति ग्रंथ भी उनके प्रिय विषय रहे। उन्होंने प्राचीन इतिहास का गहन अध्ययन किया। शूद्रों को अलग नस्ल बताने वाली नेतागिरी का प्रतिकार किया। मार्क्सवाद पढ़ा और भारतीय परिस्थितियों खासतौर से दलितों के लिए अनुपयोगी बताया। उन्होंने बहुचर्चित ‘आर्य आक्रमण के सिद्धांत’ का प्रतिकार किया।

राजनीति ने ‘जाति और शूद्र’ को भारतीय इतिहास का प्राचीन तत्व बनाया है। ब्रिटिश विद्वान व जातिवादी राजनीति का एक बड़ा धड़ा आर्यों को विदेशी हमलावर और शूद्रों को पराजित नस्ल बताता रहा है। डॉ. आंबेडकर ने लिखा, ‘यह धारणा गलत है कि आर्य आक्रमणकारियों ने शूद्रों को जीता। पहली बात तो यह कि आर्य भारत में बाहर से आए थे और उन्होंने यहां के मूल निवासियों पर आक्रमण किया, इस कहानी के समर्थन के लिए कोई भी प्रमाण नहीं है। भारत ही आर्यों का मूल निवास स्थान था, यह सिद्ध करने के लिए प्रमाण-सामग्री काफी बड़े परिमाण में हैं। आर्यों और दस्युओं में युद्ध हुआ, यह साबित करने के लिए कोई प्रमाण नहीं है। फिर दस्युओं का शूद्रों से कुछ लेना-देना नहीं है।’ (डॉ. बाबा साहब आंबेडकर राइट्स एंड स्पीचेज खंड 7 पृष्ठ 420) आर्यों को विदेशी मानने का झूठ अभी भी जारी है।

डॉ. आंबेडकर की पुस्तक ‘हू वेयर शूद्राज’ (शूद्र कौन थे?) (1946) पठनीय है। उन्होंने एक विद्वान

धर्म शब्द के हैं व्यापक अर्थ

पाणिनि कृत संस्कृत व्याकरण के अनुसार धृ धारणे धातु में मन् प्रत्यय के योग से धर्म शब्द की सिद्धि होती है, जिसका अर्थ है संभालना, संरक्षित करना, स्थिर बनाए रखना आदि। धारयति इति धर्मः जो धारण करे वही धर्म है। ‘धर्म’ शब्द भारतीय चिंतन का अत्यंत गहन और बहुआयामी तत्व है। यह केवल किसी विशेष पूजा-पद्धति, संप्रदाय या परंपरा तक सीमित नहीं है, बल्कि संपूर्ण मानव जीवन, समाज और विश्व-व्यवस्था को धारण करने वाला मूल तत्व है। इस प्रकार धर्म वह शक्ति है जो जीवन, समाज और सृष्टि के संतुलन को बनाए रखे।

डॉ. आंबेडकर ने रंग (वर्ण) भेद के आधार पर आर्यों और शूद्रों को अलग बताने वाली स्थापना को भी गलत बताया। उन्होंने ऋग्वेद के तमाम उद्धरण दिए और लिखा, ‘आर्य गौर वर्ण के थे और श्याम वर्ण के भी थे। अश्विनी देवों ने श्याव और रूक्षती का विवाह करवाया। श्याव श्याम वर्ण है, रूक्षती गौर वर्ण है।’ डॉ. आंबेडकर की स्थापना है, ‘इन उद्धरणों से ज्ञात होता है कि वैदिक आर्यों में रंगभेद की भावना नहीं थी। ऋग्वेद के एक ऋषि दीर्घ तमस् हैं, वे श्याम वर्ण के और कण्व भी श्याम वर्ण के थे।’

अधिवक्ता की तरह पहले पाश्चात्य विद्वानों के विचार दिए हैं। उन स्थापनाओं को तर्क सहित गलत बताया है। उन्होंने ऐसे विद्वानों की 7 मुख्य स्थापनाएं बनाईं- 1. जिन लोगों ने वैदिक साहित्य रचा था, वे आर्य नस्ल के थे। 2. आर्य नस्ल बाहर से आई थी और उसने भारत पर आक्रमण किया था। 3. भारत के निवासी दास और दस्यु रूप में जाने जाते थे और ये आर्यों से नस्ल के विचार से भिन्न थे। 4. आर्य श्वेत नस्ल के थे, दास और दस्यु काली नस्ल के थे। 5. आर्यों ने दासों और दस्युओं पर विजय प्राप्त की। 6. दास और दस्यु विजित होने के बाद दास बना लिए गए और शूद्र कहलाए। 7. आर्यों में रंगभेद की भावना थी, इसलिए उन्होंने चातुर्वर्ण्य का निर्माण किया।

इसके द्वारा उन्होंने श्वेत नस्ल को काली नस्ल से, यथा दासों और दस्युओं से अलग किया। (वहीं, खंड 7, पृष्ठ 65) इसके बाद सातों विचार बिंदुओं की सभी स्थापनाओं को गलत बताया। ऋग्वेद के उद्धरण दिए और लिखा ‘इन (शब्दों) के प्रयोग देखने से निष्कर्ष यह निकलता है कि ये शब्द नस्ल के अर्थ में कहीं भी प्रयुक्त नहीं हुए’ (वही पृष्ठ 70) वे आर्यों को विदेशी बताने का तर्क काटते हैं, ‘जहां तक वैदिक साहित्य का संबंध है, वह इस सिद्धांत के प्रतिकूल है कि आर्यों का मूल निवास भारत से कहीं बाहर था।’ (वही) आर्य विदेशी होते तो भारतीय नदियों को माता कहकर प्रणाम न करते। आर्य हम सबके पूर्वज थे। डॉ. आंबेडकर ने रंग (वर्ण) भेद के आधार पर

आर्यों और शूद्रों को अलग बताने वाली स्थापना को भी गलत बताया। उन्होंने ऋग्वेद के तमाम उद्धरण दिए और लिखा, ‘आर्य गौर वर्ण के थे और श्याम वर्ण के भी थे। अश्विनी देवों ने श्याव और रूक्षती का विवाह करवाया। श्याव श्याम वर्ण हैं, रूक्षती गौर वर्ण हैं।’ डॉ. आंबेडकर की स्थापना है, ‘इन उद्धरणों से ज्ञात होता है कि वैदिक आर्यों में रंगभेद की भावना नहीं थी। ऋग्वेद के एक ऋषि दीर्घ तमस् हैं, वे श्याम वर्ण के और कण्व भी श्याम वर्ण के थे।’ आर्यों के दोनों अवतारी पुरुष श्रीराम और श्रीकृष्ण सांवले थे। महाभारत के प्रतिष्ठित योद्धा अर्जुन भी श्याम रंग के थे। समूचा आर्य समाज एक था। हिंदू प्राचीन आर्य समाज की संज्ञा है।

डॉ. आंबेडकर ने लिखा, ‘हिंदुओं से अछूतों को अलग करने की मांग पर मुसलमानों ने जोर दिया था। 27 जनवरी 1910 को उन्होंने सरकार के सामने एक आवेदन प्रस्तुत किया था। उनका दावा था कि देश की राजनीतिक संस्थाओं में उनके प्रतिनिधित्व का अनुपात सभी हिंदुओं की संख्या के अनुसार निश्चित न किया जाना चाहिए, वरन् सवर्ण हिंदुओं की संख्या के अनुरूप ही निश्चित होना चाहिए। उनका कहना था कि अछूत हिंदू नहीं हैं।’ (बाबा साहब राइट्स एंड स्पीचेस, खंड 5 पृष्ठ 7) लिखा, ‘1909 में मुसलमानों की ओर से आगा ख़ान ने वायसराय मिंटो के सामने आवेदन पेश किया था- राजनीतिक संस्थाओं और सार्वजनिक सेवाओं में मुसलमानों को पृथक् और पर्याप्त

के प्रतिकूल ही है।भारतीय मीमांसा परंपरा धर्म को इस प्रकार परिभाषित करती है-‘यतोऽप्युदयनिःश्रेयससाधनं सः धर्मः’ अर्थात् धर्म वह है जो लोककल्याण और आत्मकल्याण दोनों का साधन बने। धर्म सामाजिक जीवन को दिशा देने वाले नैतिक सिद्धांतों का समुच्चय है। सत्य, अहिंसा, दया, संयम, सहिष्णुता, सत्यनिष्ठता, परस्पर सम्मान, समरसता और न्याय ये सभी धर्म के अभिन्न अंग हैं। समाज के सुचारु संचालन के लिए आवश्यक आचार-विचार और व्यवहार धर्म के अंतर्गत आते हैं। यदि समाज में धर्म के मूल्य समाप्त हो जाएं तो अराजकता, हिंसा, अन्याय और अव्यवस्थाएं पैदा हो जाती हैं। धर्म व्यक्ति के नैतिक आचरण का मार्गदर्शन करता है। प्रत्येक व्यक्ति के लिए उसके स्वभाव,

प्रतिनिधित्व मिलना चाहिए। 1901 में जो मर्दमुशुमारी हुई थी, उसमें मुसलमान कुल आबादी का चौथाई या पांचवां हिस्सा थे। यदि हिंदू समुदाय से अस्पश्य अंगों को निकाल दिया जाए, जो प्रकृति पूजक हैं या छोटे-मोटे धर्म मानने वाले हैं, वे निकाल दिए जाएं, तो बहुसंख्यक हिंदुओं के मुकाबले मुसलमानों की संख्या का अनुपात पहले से बढ़ जाता है।’ (खंड 7, पृष्ठ 311-12)

ऋग्वेद में कहीं भी चार वर्ण नहीं है। शब्द ब्राह्मण का भी वर्ण के अर्थ में प्रयोग नहीं हुआ। डॉ. रामविलास शर्मा ने लिखा (भारतीय संस्कृति और हिंदी प्रदेश, पृष्ठ 53) है, ‘ऋग्वेद में ब्रह्मन् शब्द बहुत बार आया है। इसका अर्थ ब्राह्मण वर्ण नहीं है। ब्रह्मन् की तरह अनेक बार ब्रह्मा का भी प्रयोग हुआ है। इसका मूल अर्थ प्रशस्तिपरक काव्य है। कवि इंद्र से कहता है, हम तेरे लिए अभूतपूर्व स्तोत्र कहते हैं। (8.90.3) ब्रह्मन् की तरह ब्रह्मा भी कवि, गायक, स्तोता हैं। वशिष्ठ इसी अर्थ में ब्रह्मन् हैं। (8.90.3) इंद्र वशिष्ठ से कहते हैं-हे वशिष्ठ, ब्राह्मन्, तू उर्वषी के मन से उत्पन्न हुआ है। (7.33.11) इन तमाम संदर्भों में स्तुति और स्तोत्र की चर्चा है। ब्राह्मणम् का अर्थ ब्राह्मण जाति या वर्ण नहीं, कवि, ब्रह्मकार गायक है।’

राष्ट्र सर्वोपरि आस्था है। डॉ. आंबेडकर ने लिखा, ‘भारत एक भौगोलिक इकाई है। इस इकाई का निर्माण प्रकृति ने किया है। यह सही है कि भारतवासी आपस में झगड़ते रहते हैं, परंतु इन झगड़ों से उस एकता का नाश नहीं हो सकता, जो प्रकृति के समान ही सनातन है। भौगोलिक एकता के साथ ही यहां सांस्कृतिक एकता भी है।’ डॉ. आंबेडकर के निष्कर्ष रोमांचकारी हैं। भारत प्रकृति निर्मित राष्ट्र है। राष्ट्र की सांस्कृतिक एकता प्रकृति के समान सनातन है। संविधान निर्माण के आखिरी दिन (25.11.1949) उन्होंने भावुक भाषण दिया। अंत में कहा, ‘यहां मैं अपना भाषण खत्म कर देता, किंतु मेरा मस्तिष्क देश की भविष्य चिंता से परिपूर्ण है। क्या भारत अपनी स्वतंत्रता बनाए रखने में कामयाब होगा? जाति और मत-मतांतर राजनीतिक चक्क बन रहे हैं। क्या भारतीय मत-मतांतरों को राष्ट्र से श्रेष्ठ मानेंगे या राष्ट्र के मत मतांतरों से ऊपर?’ डॉ. आंबेडकर की आस्था का केंद्र राष्ट्र था। हम सबको अपने भारत रत्न पर गर्व है।

कर्तव्य, स्थिति और उत्तरदायित्व के अनुरूप एक विशिष्ट ‘स्वधर्म’ होता है। श्रीमद्भगवद्गीता में भगवान् कृष्ण ने स्पष्ट कहा है कि अपने स्वभावानुकूल कर्तव्य का पालन करना ही धर्म का सर्वोच्च रूप है। धर्म का वास्तविक पालन बाह्य प्रदर्शन से नहीं होता, अपितु आंतरिक निष्ठा, पवित्रता, सत्यनिष्ठता और सच्चरित्र से होता है तथा अपने मूल कर्तव्य कर्म के प्रति पूर्ण समर्पण एवं श्रद्धा से परिलक्षित होता है। कर्तव्यविमुखता के बढ़ते प्रभाव से आज के समय में सोशल मीडिया के माध्यम से ऊंचे-ऊंचे धार्मिक जयघोषों के दिखावे से तो अपने संप्रदाय विशेष को धर्म मानते हुए दूसरे संप्रदाय विशेष को कमतर दिखाना सिद्ध भी प्रतीत होता है। धर्म केवल नैतिकता या सामाजिक आचार तक सीमित नहीं है। यह मानव जीवन में आध्यात्मिक उन्नति की भी आधार है। धर्म मनुष्य को आध्यात्मियंत्रण, सत्य-जिज्ञासा और आत्मकल्याण की ओर प्रेरित करता है।



डॉ. हेमंत कुमार जोशी

लेखक, नैनीताल

लोकतांत्रिक परंपरा या राजनीतिक असुरक्षा!

रूसी राष्ट्रपति व्लादिमीर पुतिन दो दिन के भारत दौरे पर थे। यूक्रेन युद्ध के बाद उनकी भारत की पहली यात्रा है। इस महत्वपूर्ण राजनयिक दौरे से ठीक पहले एक बड़ा राजनीतिक विवाद खड़ा हो गया, जो भारतीय लोकतंत्र की बुनियादी परंपराओं पर सवाल उठाता है। लोकसभा में नेता प्रतिपक्ष राहुल गांधी ने आरोप लगाया कि केंद्र सरकार विदेशी नेताओं को विपक्षी नेताओं से मिलने की इजाजत नहीं देती। यह महज एक राजनीतिक आरोप-प्रत्यारोप नहीं है, बल्कि यह सवाल उठाता है कि क्या भारत में लोकतांत्रिक परंपराएं कमजोर हो रही हैं और क्या विपक्ष को राष्ट्र का प्रतिनिधि माना जा रहा है या नहीं।

राहुल गांधी ने संसद परिसर में पत्रकारों से बात करते हुए कहा कि भारत में लंबे समय से यह परंपरा रही है कि जब भी कोई विदेशी राष्ट्राध्यक्ष या प्रधानमंत्री भारत आते हैं, तो वे विपक्ष के नेता से भी मिलते हैं। उन्होंने कहा कि यह परंपरा अटल बिहारी वाजपेयी और मनमोहन सिंह के प्रधानमंत्रित्व काल में भी कायम थी। राहुल का सीधा आरोप है कि वर्तमान सरकार अपनी राजनीतिक असुरक्षा

के कारण इस महत्वपूर्ण लोकतांत्रिक परंपरा को तोड़ रही है। उन्होंने दावा किया कि जब विदेशी गणमान्य व्यक्ति भारत आते हैं या जब वे खुद विदेश जाते हैं, तो सरकार उन्हें सलाह देती है कि नेता प्रतिपक्ष से नहीं मिलना चाहिए। यह आरोप किसी एक घटना तक सीमित नहीं है, बल्कि विपक्ष का कहना है कि यह एक नियमित नीति का हिस्सा बन गया है।

कांग्रेस महासचिव प्रियंका गांधी ने भी इस मुद्दे पर अपनी आवाज उठाई और कहा कि यह एक स्थापित प्रोटोकॉल है कि विदेशी गणमान्य व्यक्ति नेता प्रतिपक्ष से मिलते हैं। उन्होंने आरोप लगाया कि इस सरकारी सभी नीतियां इस सिद्धांत पर आधारित हैं कि वे सब कुछ नियंत्रित करना चाहते हैं और दूसरी आवाजों को सुनना नहीं चाहते। प्रियंका ने कहा कि लोकतंत्र में विविधता और बहुलवाद की जगह होनी चाहिए, न कि एक ही स्वर का प्रभुत्व।

दूसरी ओर, सरकार और सत्तापक्ष ने इन आरोपों को पूरी तरह से खारिज कर दिया है। सरकारी सूत्रों का कहना है कि किसी भी विदेशी यात्रा के दौरान विदेश मंत्रालय आने वाले गणमान्य व्यक्ति के लिए सरकारी अधिकारियों और सरकारी निकायों के साथ बैठकों की व्यवस्था करता है। यह उनका काम है और यह नियमित प्रोटोकॉल के अनुसार होता है। पूर्व विदेश सचिव और राज्यसभा सांसद हर्षवर्धन श्रृंगला ने इस मामले पर सफाई देते हुए कहा कि विदेशी नेता बहुत लंबे समय-सारणी पर काम करते हैं। उनके पास सीमित समय होता है और उन्हें कई महत्वपूर्ण

पुतिन के दौरे पर बड़ा राजनीतिक विवाद खड़ा हो गया है, जो भारतीय लोकतंत्र की बुनियादी परंपराओं पर सवाल उठाता है। लोकसभा में नेता प्रतिपक्ष राहुल गांधी ने आरोप लगाया है कि केंद्र सरकार विदेशी नेताओं को विपक्षी नेताओं से मिलने की इजाजत नहीं देती।

बैठकों में शामिल होना पड़ता है। श्रृंगला ने यह भी स्पष्ट किया कि नेता प्रतिपक्ष से मुलाकात को अनिवार्य बनाने वाला कोई लिखित प्रोटोकॉल नहीं है। यह पूरी तरह से अतिथि के समय, पसंद और प्राथमिकताओं पर निर्भर करता है। भाजपा सांसद संवित पात्रा ने राहुल गांधी के बयान को अनुचित और गलत बताया। उन्होंने कहा कि ऐसे बयान भारत को अच्छी रोशनी में प्रस्तुत नहीं करते और लोकसभा में नेता प्रतिपक्ष को अधिक जिम्मेदारी से व्यवहार करना चाहिए। अब सवाल यह है कि सच्चाई क्या है? भारतीय लोकतंत्र में विदेशी नेताओं से विपक्षी नेताओं की मुलाकात को परंपरा वास्तव में काफी पुरानी है। यह कोई वैचारिक या कानूनी बाध्यात नहीं है, बल्कि यह लोकतांत्रिक मर्यादा और संसदीय शिष्टाचार से उपजी एक परंपरा है। अटल बिहारी वाजपेयी के प्रधानमंत्रित्व काल में राजग सरकार ने कई मौकों पर विपक्षी नेताओं को विदेशी राष्ट्राध्यक्षों से मिलने की व्यवस्था की थी।

यह उस दौर की संसदीय गरिमा और राजनीतिक परिपक्वता का प्रतीक माना जाता था। वाजपेयी खुद संसदीय परंपराओं के पक्के समर्थक थे और उन्होंने हमेशा विपक्ष का सम्मान किया। 2004 से 2014 के बीच मनमोहन सिंह के प्रधानमंत्रित्व काल में भी विपक्षी नेताओं को महत्वपूर्ण विदेशी दौरों में शामिल किया जाता था और उन्हें विदेशी गणमान्य व्यक्तियों से मिलने का अवसर दिया जाता था। इसके पीछे सोच यह थी कि विदेश नीति सिर्फ सत्तापक्ष का विषय नहीं है, बल्कि यह एक राष्ट्रीय मुद्दा है जिस पर पूरे देश की सहमति होनी चाहिए। दुनिया के अधिकांश परिपक्व लोकतंत्रों में यह एक आम प्रथा है कि विदेशी राष्ट्राध्यक्ष न केवल सत्तापक्ष बल्कि विपक्षी नेताओं से भी मिलते हैं।

ग्रीन सिग्नल मिलते ही रेल की पटरी पर ट्रेन चलने लगती है। तेज गति से चलती ट्रेन को जब कहीं रेटेड सिग्नल दिखाई पड़ता है तब ड्राइवर ट्रेन रोक देता है। वह समझ जाता है कि आगे कुछ दिक्कत है, इसलिए रेटेड सिग्नल दिया गया है। जब तक पुनः ग्रीन सिग्नल नहीं मिलता तब तक वह ट्रेन आगे नहीं बढ़ाता।

मनुष्य का जीवन भी कुछ इसी तरह का होना चाहिए। यह कर्तव्य पथ पर ग्रीन सिग्नल मिलने पर आगे बढ़ता जाए, लेकिन रेटेड सिग्नल दिखाई पड़े तो उसे तब तक रुक जाना चाहिए जब तक पुनः ग्रीन सिग्नल न दिखने लगे। मानव जीवन का ग्रीन सिग्नल का मतलब सकारात्मक आचरण से है। जब मन में लगे कि वह



सलिल पांडेय

भिर्जिपुर

सत्य तथा सदाचार पूर्वक काम कर रहा है, तो उसे करते रहना चाहिए, लेकिन मन के ड्राईवर को लगे कि कुछ गलत हो रहा है, तब उसे तत्काल ट्रेन की तरह तब तक रुक जाना चाहिए, जब तक फिर से सत् आचरण का भाव मन में न आ जाए।

मन एक ऐसा ड्राईवर है, जो गलत-सही के बारे में बताता रहता है। यह दीगर बात है कि मन के मना करने के बावजूद गलत काम करने में इंसान पीछे नहीं रहता। सच्चाई तो यह है कि गलत तरीके से काम करने में सुखद अनुभूति होती है। फिर मन गलत काम करने का अभ्यस्त हो जाता है। मन को दबाकर किए गए काम का पहला नतीजा तो यही होता है कि मन में डर समाने लगता है। लेकिन डर के बावजूद इंसान रेटेड सिग्नल की परवाह नहीं करता। लिहाजा किसी न किसी दिन गलत कामों के दुष्परिणाम सामने आने लगते हैं। गलत काम करने वाले की सबसे पहले नौंद गायब होती है। वह जब सोने लगता है तब दिन भर के कार्य मस्तिष्क में याद आने लगते हैं। ऐसा नहीं कि मन में घबराहट नहीं होती, लेकिन मन को मारकर गलत काम करने से जो सुविधा मिलती है, उससे सुखद अनुभूति मिलती है। फिर मन भी रोकना-टोकना बंद कर देता है। आदतों में गलत प्रवृत्तियां समा जाती हैं, लेकिन जिस किसी दिन गलत काम उजागर होते हैं और कानूनी झंझटों का सामना करना पड़ता है, तब पश्चाताप होता है। फिर खुद लगने लगता है कि उसे ऐसा नहीं करना चाहिए था। जब इंसान कानूनी कार्रवाई का शिकार होता है तो जल्दी कोई साथ नहीं देता है।

सोशल मीडिया के दौर में भरोसे की नई जंग

इंटरनेट ने सूचना की दुनिया का ताला लोगों के लिए खोल दिया है। कुछ दशक पहले तक किसी बीमारी को समझने, निवेश का फैसला करने, कानूनी सलाह लेने या बच्चे की पढ़ाई की दिशा तय करने के लिए विशेषज्ञ के पास जाना पड़ता था। आज वही जानकारी कुछ क्लिक की दूरी पर है। यह परिवर्तन जितना अद्भुत है, उतना ही जटिल भी, क्योंकि इसी आजादी ने ज्ञान के साथ-साथ भ्रम भी पैदा किया है। एक तरफ इंटरनेट ने सीखने, समझने और जानने की शक्ति को आम लोगों तक पहुंचाया, वहीं दूसरी तरफ उसने बिना योग्यता वाले ‘डिजिटल गुरु’ भी पैदा कर दिए हैं, जो लोकप्रियता और आत्मविश्वास के आधार पर ऐसी सलाह बांटते हैं, जिनका सीधा असर लोगों की सेहत, बचत, नौकरी और भविष्य पर पड़ सकता है। ठीक यहीं पर डिजिटल स्वतंत्रता और डिजिटल जिम्मेदारी के बीच संतुलन जरूरी हो जाता है।

दुनिया इस समस्या को गंभीरता से समझने लगी है। चीन ने नियम लागू किया कि स्वास्थ्य, वित्त, कानून और शिक्षा जैसे संवेदनशील क्षेत्रों में सलाह सिर्फ प्रमाणित और अधिकृत विशेषज्ञ ही देगा, जिनका अनुभव और शिक्षा उसी क्षेत्र में है। इसे नियंत्रण कहकर खारिज करना आसान है, लेकिन यह कदम इस सत्य की स्वीकारोक्ति भी है कि पूरी तरह अनियंत्रित अथवा स्वतंत्र इंटरनेट नागरिकों की सुरक्षा की गारंटी नहीं बनता। यह चर्चा इसलिए और महत्वपूर्ण होती जा रही है, क्योंकि भारत तेजी से विकसित हो रहे डिजिटल राष्ट्रों में शामिल है।

इंटरनेट कनेक्टिविटी अब आधुनिक भारत की प्रगति की रीढ़ बन चुकी है। इसका पैमाना समझने के लिए आंकड़े काफी हैं। अप्रैल-जून 2025 के बीच देश में इंटरनेट सब्सक्राइबर्स की संख्या 1002.85 मिलियन को पार कर गई। यह सिर्फ तकनीकी विस्तार नहीं, बल्कि उस डिजिटल जीवन शैली का संकेत है, जो समाज के हर उम्र, हर वर्ग और हर पेशे में घुस चुकी है। TRAI के अनुसार 2024 में प्रति उपयोगकर्ता औसतन



डॉ. शिवम भारद्वाज

असिस्टेंट प्रोफेसर

गथुरा

दावे बिना प्रमाण के पूरी तरह वर्जित कर दिया गए। ASCII ने भी इसकी पूरक घोषणा करते हुए कहा कि वित्त और स्वास्थ्य जैसे क्षेत्रों पर समाजग जनकारी देना सबके लिए खुला है, लेकिन सलाह देने वाले की योग्यता और पंजीकरण पारदर्शी होना चाहिए। यह अभिव्यक्ति की आजादी पर रोक नहीं, बल्कि नागरिकों की सुरक्षा की बुनियादी शर्त है।

सत्ता, सियासत व सनातन

यूपी के मुख्यमंत्री योगी आदित्यनाथ हिंदुत्व का एक ऐसा प्रखर चेहरा बन चुके हैं कि अब इनका कोई विकल्प नजर नहीं आता। यूपी के मुख्यमंत्री के प्रशंसकों की धारणा है कि योगी जैसा कोई नहीं। यदि पूरे देश की सत्ता और सियासत भी धार्मिक, आध्यात्मिक और सनातन रंग में रंग जाए पर हिंदुत्व का सबसे बड़ा चेहरा योगी आदित्यनाथ ही बने रहेंगे। पवित्र भगवा का ओज, प्रताप, वैभव और सम्मान योगी ने इतना बढ़ा दिया है कि साधुओं और भगवाधारियों के कदम सत्ता और सियासत को फलने-फूलने का मार्ग प्रशस्त करने लगे हैं। यूपी के अगले भाजपा अध्यक्ष की दस्तक यही बता रही है।

यदि किसी राज्य का मुख्यमंत्री एक योगी हो और पार्टी अध्यक्ष साधु तब समझ लीजिए कि सनातन के बिना न अब सत्ता चल सकती है और न ही सियासत, क्योंकि लोकतंत्र नंबर गेम पर आधारित है और



नवेद शिकोह

वरिष्ठ पत्रकार

कौन बहुसंख्यक नहीं चाहेगा कि सांस्कृतिक विकास की धारा, राष्ट्रवादी फिजाएं, श्रीराम की भक्ति और भगवा के साए में उसका देश, समाज, परिवार और जीवन खुशहाल रहे!

धर्म और आध्यात्म की दुनिया में भी कुछ लाईंस पंचलाइन बन जाती हैं। जैसे- ‘सबका मालिक एक है। इसी तरह अब हिंदुत्व की रक्षा-सुरक्षा और सम्मान के पैरोकारों को लगने लगा है कि देश-दुनिया में हिंदुत्व का चेहरा तो सिर्फ एक ही है। वो चेहरा है उत्तर प्रदेश के मुख्यमंत्री योगी आदित्यनाथ का। देश भर में योगी का विकल्प कोई नहीं। हां, ये जरूर है कि अब धर्म से लेकर सत्ता और सियासत में भगवा के भाव बढ़ रहे हैं, सम्मान और स्वीकृति भी खूब बढ़ने लगी है।

यदि साध्वी निरंजन ज्योति को भाजपा उत्तर प्रदेश का अध्यक्ष बनाती है, तो इसके निहितार्थ यही हैं कि आने वाले समय में पार्टी अपने पुराने हिंदुत्व के एजेंडे को नई धार देने जा रही है। 2027 के यूपी विधानसभा चुनाव में भाजपा के एजेंडे के रथ का इंजन भले ही विकास हो, पर सनातनियों की रक्षा-सुरक्षा और हिंदुत्व के सम्मान के पहियों से इस रथ को दौड़ाया जाएगा। अखिलेश यादव के पीढ़ीए वसैंज योगी आदित्यनाथ के हिंदुत्व की लड़ाई नजर आने लगी है। सनातनियों की रक्षा-सुरक्षा के लिए यूपी से घुसपैठियों को खदेड़ने का सिलसिला तेज हो या एक साध्वी को सम्मान मिले, ये सारे संकेत बता रहे हैं और भाजपा की रणनीति भी साफ दिख रही है।

कभी सवर्णों की पार्टी कहे जाने वाली भाजपा को सफलता के शीर्ष पर पहुंचाने वालों में दलितों और पिछड़ी जातियों के आलावा महिला वर्ग का भी बड़ा श्रेय जाता है। पिछड़ों और महिलाओं के इस विश्वास को आगे जारी रखने और 2027 का यूपी विधानसभा चुनाव जीतने के लिए ही भाजपा ने एक तीर से तीन निशाने लगाए हैं। साध्वी निरंजन ज्योति को प्रदेश अध्यक्ष पद ना सिर्फ हिंदुत्व की धार मजबूत करेगा, बल्कि पिछड़ों को साधने और महिला सम्मान का प्रदर्शन करने में भी भाजपा राजनीतिक फायदा उठाने की कोशिश करेगी।

भाजपा अध्यक्ष जेपी नड्डा से मुलाकात के बाद इन चर्चाओं को बल मिल गया कि भाजपा के यूपी अध्यक्ष का इंतजार अब खत्म हो गया। वह यूपी की फतेहपुर से पूर्व सांसद और मंत्री रही हैं। निषाद-जाति परिवार की साध्वी को प्रदेश अध्यक्ष बनाने के राजनीतिक निहितार्थ को नजरअंदाज नहीं किया जा सकता है।

ब्रीफ न्यूज

रंजिशन मारपीट में तीन लोग घायल

हसनपुर,अमृत विचार : कोतवाली क्षेत्र के गांव लंदीरा माफ्ती निवासी विजय सिंह की पत्नी राजवती बेटी राखी वह बेटा रिंकू मारपीट में घायल हो गए। आरोप है कि पूर्व में हुई मारपीट का समझौता शुक्रवार को हुआ था। इसी को लेकर आरोपी रंजिश मानते हैं, जब विजय सिंह की पत्नी राजवती खेत से लौट रही थी। तभी आरोपियों के परिजनों ने उससे मारपीट की। बीच बचाव को आई बेटी राखी और बेटा रिंकू को भी आरोपियों ने मारपीट कर घायल कर दिया। घायल कोतवाली पहुंचे और पुलिस को नामजद तहरीर दी। पुलिस ने तहरीर लेकर घायलों को मेडिकल के लिए सीएसपी भेज दिया।

भारतीय किसान संघ की हुई मासिक बैठक

हसनपुर, अमृत विचार : भारतीय किसान संघ की मासिक बैठक में किसानों की समस्याओं को सुना गया। उनकी समस्याओं से संबंधित जिला अधिकांश के नाम संबंधित एक ज्ञापन विकासखंड अधिकारी को सौंपा। शनिवार को भारतीय किसान संघ की विकास खंड गंगेश्वरी पर मासिक बैठक जिला अध्यक्ष चंद्र प्रकाश शर्मा की अध्यक्षता में हुई। बैठक में किसानों की समस्याओं को लेकर डीएम के नाम ज्ञापन बीडीओ को सौंपा गया। बैठक में प्रान्त कार्य कारिणी सदस्य महिपाल सिंह, जिला अध्यक्ष चंद्र प्रकाश, धर्मपाल सिंह, डा.शिवचरण सिंह सैनी, हरि प्रकाश, यशवीर सिंह, दिव्यांशु यादव, जययाकाश शर्मा, प्रहलाद सिंह, संजू शर्मा आदि कार्यकर्ता मौजूद रहे।

दो आरोपी गिरफ्तार कर भेजे जेल

बिलारी,अमृत विचार : 27 अक्टूबर को बिलारी कोतवाली क्षेत्र के ग्राम खावरी अवल गांव निवासी पप्पू पर उसी के गांव के एक दर्जन लोगों ने हमला कर दिया था। पुलिस ने मामले में कुछ लोग पहले ही जेल भेज दिए। वरिष्ठ उप निरीक्षक अशोक कुमार सिंह ने बताया कि दो आरोपियों शेर सिंह पुत्र करण सिंह और छोटन पुत्र झंडू को गिरफ्तार कर जेल भेज दिया।

पुलिस ने किशोर की गुमशुदगी दर्ज की

भोजपुर,अमृत विचार : पुलिस ने रेलवे स्टेशन पीपलसाना के सामने निवास करने वाले अनिल की तहरीर पर 16 वर्षीय पुत्र मोनू की गुमशुदगी दर्ज की है। किशोर 2 दिसंबर से लापता है।

मारपीट में तीन भाइयों पर मुकदमा दर्ज

भोजपुर अमृत विचार : सिविल जज जुनियर डिवीजन ठाकुरद्वारा के आदेश पर गांव चढाबेमपुर निवासी सुरजपाल की पत्नी बीना देवी की तहरीर पर दिनेश, कमल, अरविंद के खिलाफ मारपीट एवं जान से मारने की धमकी देने के आरोप में मुकदमा दर्ज किया है। पुलिस को दी तहरीर में पीड़िता ने कहा कि 20 अक्टूबर को पति सुरजपाल मिट्टी भरवा का काम कर रहे थे। ढाड़ोसी दिनेश आया और बीच सड़क पर बाइक खड़ी कर दी। पति ने उससे बाइक साइड में खड़ी करने को कहा तो वह आग बबूला हो गया। अपने भाइयों कमल और अरविंद को बुलाकर लाटी डंडों एवं धातुवार हथियारों से हमला कर दिया। पुलिस ने जांच शुरू कर दी है।

बहराइच में भेड़िए ने दो बच्चियों पर किया हमला

बहराइच, एजेंसी

जिले में भेड़िए के हमले में चार और पांच वर्षीया दो बच्चियां गंभीर रूप से घायल हो गयीं। अधिकारियों ने शनिवार को यह जानकारी दी।

जिलाधिकारी अक्षय त्रिपाठी ने शुक्रवार शाम वन्यजीव हमलों से पीड़ित परिवारों से मुलाकात कर उन्हें ढाढस बंधाया। ग्रामीणों के अनुसार, कैसरगंज तहसील के मल्लहनपुरवा गांव में शुक्रवार तड़के घर के अंदर सो रही पांच वर्षीय अनुष्का निषाद को अचानक घर में घुसा भेड़िया उठाकर ले जाने लगा। उन्होंने बताया कि चीख-पुकार सुनकर परिजन व ग्रामीण घर की तरफ दौड़े, इतने में शोर-गुल सुनकर भेड़िया बच्चों को छोड़कर खेतों की ओर भाग गया।

ग्रामीणों ने बताया कि अनुष्का को खरोच लगी है। ग्रामीणों के मुताबिक, शुक्रवार को ही बाबुरी लाला गांव में घर के बाहर खेल रही चार वर्षीय नैनसी पर भेड़िये ने अचानक हमला कर दिया

मृत कर्मचारी के खिलाफ बर्खास्तगी की कार्यवाही पर लगाई फटकार


कोविड-19 के दौरान मृत सहायक शिक्षक के खिलाफ की गई कार्रवाई से नाराजगी

विधि संवाददाता,प्रयागराज

अमृत विचार: इलाहाबाद हाईकोर्ट ने उत्तर प्रदेश के शिक्षा विभाग की गंभीर प्रशासनिक चूक पर तीखी टिप्पणी करते हुए कहा कि मृत व्यक्ति के खिलाफ बर्खास्तगी की कार्यवाही शुरू किया जाना कानून और न्याय दोनों के प्रतिकूल है।

कोर्ट ने स्पष्ट रूप से प्रश्न उठाया

कि कोविड-19 महामारी के दौरान एक वर्ष पूर्व मृत सहायक शिक्षक के खिलाफ सेवा समाप्ति की प्रक्रिया किस कानूनी प्रावधान के तहत शुरू की गई। उक्त आदेश न्यायमूर्ति प्रकाश पाडिया की एकलपीठ ने स्वर्गीय मुकुल सक्सेना की विधवा प्रीति सक्सेना द्वारा दाखिल याचिका पर सुनवाई करते हुए पारित किया। कोर्ट ने शिक्षा निदेशक (बेसिक) को



● **कोर्ट ने चेतावनी देते हुए कहा एक सप्ताह में हलफनामा दाखिल करें**

व्यक्तिगत हलफनामा दाखिल कर

यह बताने का निर्देश दिया है कि 18 जुलाई 2022 को मृत कर्मचारी को बर्खास्त करने का निर्देश किस आधार पर और किन परिस्थितियों में जारी किया गया, जबकि उनकी मृत्यु मई 2021 में ही हो चुकी थी। कोर्ट ने चेतावनी देते हुए कहा कि एक सप्ताह में हलफनामा दाखिल न होने पर निदेशक को अगली तिथि पर न्यायालय में व्यक्तिगत

रूप से उपस्थित होना पड़ेगा। मामले के अनुसार याची के पति स्वर्गीय मुकुल सक्सेना प्राथमिक विद्यालय में सहायक अध्यापक के पद पर कार्यरत थे और मई 2021 में कोविड के कारण उनका निधन हो गया था। याची को पारिवारिक पेंशन नवंबर 2022 तक प्राप्त होती रही, लेकिन जिला बेसिक शिक्षा अधिकारी, फर्रुखाबाद के पत्र के आधार पर इसे अचानक रोक दिया गया।

इस पत्र में शिक्षा निदेशक द्वारा जारी आदेश का हवाला देते हुए मृतक की सेवाओं को बर्खास्त करने का निर्देश दिया गया था, जिसके आधार पर कोषागार एवं पेंशन विभाग ने पारिवारिक पेंशन बंद कर दी। राज्य की ओर से उपस्थित अधिवक्ता ने कोर्ट को बताया कि नियुक्ति कथित रूप

से जाली दस्तावेजों के आधार पर प्राप्त की गई थी, इसलिए उसे प्रारंभ से ही अवैध माना गया। कोर्ट ने इस तर्क को खारिज करते हुए कहा कि रिकॉर्ड में कहीं भी ऐसा नहीं दर्शाया गया कि मृतक की नियुक्ति को अमान्य घोषित करने का कोई वैध आदेश कभी पारित किया गया हो। अंत में कोर्ट ने विभागीय आचरण को गंभीरता से लेते हुए टिप्पणी की कि यह अत्यंत आश्चर्यजनक है कि किसी मृत कर्मचारी के विरुद्ध विभागीय जांच और बर्खास्तगी की कार्यवाही शुरू कर दी गई। न्यायालय ने कहा कि यह स्थापित विधि है कि मृत व्यक्ति के खिलाफ न तो जांच और न ही दंडात्मक कार्यवाही प्रारंभ की जा सकती है। अब इस मामले की अगली सुनवाई आगामी 16 दिसंबर को होगी।

एबीवीपी ने डॉ.आंबेडकर को किया याद डीएम ने दो शिकायतों का किया निस्तारण

संवाददाता,चंदौसी

अमृत विचार: अखिल भारतीय विद्यार्थी परिषद की नगर इकाई ने डॉ. भीमराव आंबेडकर के परिनिर्वाण दिवस को सामाजिक समरसता दिवस के रूप में मनाया। मौलागढ़ स्थित डॉ. आंबेडकर छात्रावास में कार्यकर्ताओं ने मूर्ति स्थल पर स्वच्छता अभियान चलाकर माल्यार्पण किया और बाबा साहेब के पदचिन्हों पर चलने का संकल्प लिया।

कार्यक्रम में विभाग छात्रा प्रमुख संभल दर्शिका भारद्वाज ने कहा कि डॉ. आंबेडकर ने समाज के हाशिए पर खड़े समुदायों को अधिकार दिलाने के लिए जीवन भर संघर्ष किया। दर्शिका ने कहा

स्वयं सेवक 15 तक करें आवेदन

रामपुर,अमृत विचार : जिला विधिक सेवा प्राधिकरण के सचिव कुलदीप सिंह ने बताया नि:शुल्क विधिक सहायता के लिए राज्य विधिक सेवा प्राधिकरण के अधिनियम-1987 की धारा 9(3) के अधीन जिला विधिक सेवा प्राधिकरण के तहत मुख्यालय स्तर एवं तहसील सदर, मिलक, टांडा, स्वार, शाहबाद, बिलासपुर स्तर पर पराविधिक स्वयं सेवकों की नियुक्ति की जानी है।

नए आवेदक एवं पूर्व आवेदक भी अपने चयन के लिए आवेदन पत्र 15 दिसंबर तक कर सकते है। आवेदन किए जाने का प्रारूप कार्यालय जिला विधिक सेवा प्राधिकरण के नोटिस बोर्ड एवं जिला कचहरी के नोटिस बोर्ड पर चप्सा किया गया है। विशेष प्रतिभावान खिलाड़ी, विशिष्ट कलाका आदि भी आवेदन कर सकते है।



आंबेडकर प्रतिमा के सामने शपथ लेते विद्यार्थी परिषद पदाधिकारी। ● अमृत विचार

कि आंबेडकर का विजन सभी को साथ लेकर चलने वाला भारत है, जो आज भी समाज को प्रेरित करता है। नगर अध्यक्ष वीके त्रिपाठी ने कहा कि बाबा साहेब ने भारतीय संविधान के निर्माण में महत्वपूर्ण

भूमिका निभाई। उनकी विरासत आने वाली पीढ़ियों के लिए प्रेरणा बनी रहेगी। देवेंद्र गोले, अमन, बिलटन, योगांक, संदीप, यतेन्द्र गौतम, अनिकेश, सोमेश सहित कई पदाधिकारी व कार्यकर्ता मौजूद रहे।

पुलिस ने आठ तस्करों से 151 किलो गांजा बरामद किया

मेरठ, एजेंसी

जिले में पुलिस और स्वात टीम ने शनिवार को एक अंतर्राज्यीय मादक पदार्थ तस्करी नेटवर्क का भंडाफोड़ करते हुए आठ कथित तस्करों से 151 किलोग्राम अवैध गांजा बरामद किया।

पुलिस के एक वरिष्ठ अधिकारी ने यह जानकारी दी। वरिष्ठ पुलिस अधीक्षक (एसएसपी) डॉ. विपिन ताड़ा ने पत्रकारों को बताया कि पुलिस ने एक चेंकिंग अभियान के दौरान जंगेठी नाले के पास एक वाहन को रोका और पांच आरोपियों अजय उर्फ रोहता, मनोज, कृष्णकांत भूषण, रोहित उर्फ सोनू और राहुल को गिरफ्तार कर उनके कब्जे से 125 किलोग्राम गांजा और

तस्करी में कथित तौर पर इस्तेमाल की जाने वाली एक कार बरामद की।

इस संबंध में कंकरखेड़ा थाने में स्वापक औषधि एवं मनप्रभावी पदार्थ (एनडीपीएस) अधिनियम के तहत मामला दर्ज किया गया है। एक अलग अभियान में, पुलिस ने तीन और आरोपियों अजय उर्फ कालिया, चोटिया और मोहित गोस्वामी को बट जेवरा नाले के पास से गिरफ्तार किया। पुलिस ने उनके पास से 26 किलोग्राम गांजा और एक कार जब्त की। तीनों के खिलाफ एनडीपीएस अधिनियम का एक अलग मामला दर्ज किया गया है। अधिकारियों के अनुसार, गिरफ्तार किए गए कई लोगों पर एनडीपीएस अधिनियम, आबकारी अधिनियम समेत अन्य धाराओं में रिपोर्ट दर्ज की।

कार्यालय संवाददाता अमरोहा

अमृत विचार: डीएम निधि गुप्ता और एसपी अमित कुमार आनंद ने नौगांवा सादात तहसील में आयोजित सम्पूर्ण समाधान दिवस में लोगों की शिकायतों को सुना और निस्तारण किया। कुल 16 शिकायतों में से मात्र दो का निस्तारण हुआ।

शनिवार को नौगांवा तहसील में संपूर्ण समाधान दिवस का आयोजन किया गया। जिसमें डीएम निधि गुप्ता ने जिला स्तरीय अधिकारियों को निर्देश दिए कि शासन की मंशा के अनुरूप जो समय सीमा समस्याओं के निस्तारण की दी गई है, उसी के अनुरूप गुणवत्तापूर्ण निस्तारण कराएं।

14 को दिल्ली रैली में जाएंगे कांग्रेसी

मुरादाबाद,अमृत विचार: कांग्रेस 14 दिसम्बर को दिल्ली में वोट चोर गद्दी छोड़ के नारे के साथ रैली करेगी। इसमें भीड़ जुटाने की जिम्मेदारी के साथ राष्ट्रीय सचिव प्रदीप नरवाल ने जिला व महानगर कमटी के अलावा संभल के कांग्रेसियो से चर्चा की। बैठक में पदाधिकारियों ने 1000 कार्यकर्ताओं को रैली में ले जाने का आश्वासन दिया।

शनिवार को सर्किट हाउस में कांग्रेस के राष्ट्रीय सचिव व यूपी के सह प्रभारी प्रदीप नरवाल ने पदाधिकारियों- कार्यकर्ताओं संग 14 दिसंबर की रैली को लेकर बैठक की। बैठक में जिलाध्यक्ष विनोद गुम्बर, महानगर अध्यक्ष जुनैद कुरैशी, पूर्व विधायक इकराम कुरैशी, असलम खुशीद, अजय सारस्वत सोनी,अनिल शर्मा काले, भयंकर सिंह बौद्ध समेत अन्य रहे।

मथुरा में धर्मेंद्र की तेरहवीं में 10 हजार लोग हुए शामिल

मथुरा, एजेंसी:सिनेमा जगत में ही-मैन के नाम से मशहूर दिवंगत अभिनेता धर्मेन्द्र के निधन के बाद शनिवार को मथुरा जिले के एक गांव में उनकी तेरहवीं का आयोजन किया गया, जिसमें करीब 10 हजार लोग शामिल हुए। इस मौके पर हवन, शांतिपाठ आदि का आयोजन कर अपने प्रिय हीरो को श्रद्धांजलि दी गई और उनकी बहुचर्चित फिल्म शोले का एलईडी स्क्रीन पर प्रदर्शन किया गया। ब्रह्मभोज के आयोजकों में से एक, बचपन से धर्मेद्र के प्रशंसक रहे बलदेव क्षेत्र के गांव सेलखेड़ा निवासी गोपाल सिंह पहलवान तथा लाखन सिंह ने बताया कि वे सभी उनके बड़े चहेते थे।

वे सभी उन्हें भी एक प्रकार से अपने परिवार का ही सदस्य मानते थे। इसीलिए उन्होंने उनके प्रति अपना आदर व श्रद्धा जाहिर करने के लिए निधन के तेरहवें दिन तेरहवीं की रस्म निभाने की ठानी। पूरे विधि-विधान से हवन एवं शांतिपाठ का आयोजन किया गया और उसके बाद ब्रह्मभोज किया गया।

थाना प्रभारी ने गोली मारकर की आत्महत्या

● **सूचना पर डीएम राजेश कुमार पांडे, एसपी दुर्गेश कुमार पहुंचे**

गंभीर हालत को देखते हुए मेडिकल कॉलेज उरई के लिए रेफर कर दिया । पुलिस अधीक्षक के मुताबिक मेडिकल कॉलेज उरई में इलाज के दौरान रात लगभग 11:30 बजे प्रभारी निरीक्षक की मृत्यु हो गई। पुलिस अधीक्षक कुमार ने बवाल प्रथम दृष्टया मामला आत्महत्या का प्रतीत होता है। उन्होंने कहा कि जांच के उपरांत ही मौत के कारणों का पता चल पाएगा । उन्होंने बताया कि अजय कुमार राय मूल रूप से संत कबीर नगर जनपद के निवासी थे। उनकी मृत्यु की सूचना उनके परिजनों को दे दी गई है। वह 2023 में निरीक्षक के पद के लिए प्रोन्नत किये गये थे। घटना की सूचना पर जिलाधिकारी राजेश कुमार पांडे, पुलिस अधीक्षक दुर्गेश कुमार एवं अपर पुलिस अधीक्षक प्रदीप कुमार वर्मा सहित अन्य पुलिस अधिकारी मेडिकल कॉलेज पहुंचे।



शिकायतों का निस्तारण करतीं डीएम निधि गुप्ता।

● अमृत विचार

उन्होंने यह भी कहा कि निस्तारण के साथ-साथ लाभार्थी को संतुष्टी की भी मिलनी चाहिए। उन्होंने स्पष्ट किया कि आमजन की समस्याओं का समाधान ही प्रशासन की

सर्वोच्च प्राथमिकता है और इसमें कोई लापरवाही बर्दाश्त नहीं की जाएगी। संपूर्ण समाधान दिवस में राजस्व विभाग की 3, विद्युत विभाग की 1, नगर पंचायत की 3, पुलिस

हरिओम पंवार की कविताओं पर जमकर बर्जीं तालियां



मंचासीन हरिओम पंवार व अन्य कवि।

● अमृत विचार

संवाददाता,संभल

अमृत विचार: संभल के ऐंचोड़ा कंबोह कल्कि धाम में चल रहे कल्कि महोत्सव के छठे दिन शाम को सांस्कृतिक संध्या में कवि सम्मेलन का आयोजन किया गया। कवि सम्मेलन में तमाम नामचीन कवि शामिल हुए। इस बीच जब हरिओम पंवार ने अपना कविता

मां की हत्या कर किया आत्मसमर्पण

गाजियाबाद, एजेंसी

जिले में मोदी नगर थाना क्षेत्र में एक व्यक्ति ने कथित तौर पर अपनी बुजुर्ग मां की हत्या करने के बाद पुलिस के सामने आत्मसमर्पण कर दिया। पुलिस ने शनिवार को यह जानकारी दी। पुलिस के मुताबिक शुक्रवार रात फफराना रोड स्थित जनता कॉलोनी में राहुल (40) नाम के एक व्यक्ति ने अपनी मां और पत्नी के बीच हुए झगड़े के बाद अपनी मां की गर्दन रेत दी। राहुल अपनी मां मधु (68) की हत्या करने के बाद मोदीनगर थाने पहुंचा और पुलिस अधिकारियों के सामने अपनी मां की हत्या की बात कबूल कर ली।

पुलिस ने तुरंत उसे गिरफ्तार कर लिया। मोदीनगर के सहायक पुलिस आयुक्त (एसीपी) अमित सक्सेना ने बताया कि सूचना मिलने पर पुलिस वहां पहुंची और महिला को खून से लथपथ पाया। उन्होंने बताया कि जांच से पता चला है कि राहुल अपनी मां और पत्नी के बीच रोज-रोज के झगड़े से तंग आ चुका था और शुक्रवार देर रात उसने अपनी मां को हत्या कर दी। उन्होंने कहा कि शव को पोस्टमार्टम के लिए भेज दिया गया है।

दिव्यांगों के लिए सुविधाओं का ब्योरा मांगा

विधि संवाददाता,प्रयागराज,अमृत विचार : इलाहाबाद उच्च न्यायालय ने अपनी रंजिस्ट्री से अदालत परिसर में दिव्यांग व्यक्तियों के लिए उपलब्ध विभिन्न उपायों और सहायता प्रणालियों का ब्योरा तलब किया है। अदालत ने यह आदेश तब पारित किया, जब चलने फिरने में असमर्थ एक दिव्यांग व्यक्ति को तत्काल सहायता नहीं मिलने से उसे अदालत परिसर में प्रवेश करने में भारी दिक्कतों का करना पड़ा। न्यायमूर्ति अजय भनोट और न्यायमूर्ति गरिमा प्रसाद की पीठ ने यह आदेश सिमरन और उसके दिव्यांग पति द्वारा दायर एक याचिका पर पारित किया। अदालत ने कहा कि यह देखने में आया है कि दूसरा याचिकाकर्ता दिव्यांग है और चलने फिरने में असमर्थ है। असमर्थ होने के बावजूद अदालत परिसर में प्रवेश करते समय उसे किसी तरह की मदद की पेशकश नहीं की गई और वह बड़ी मुश्किल से अदालत में पहुंचा। अदालत द्वारा दिव्यांग व्यक्ति की शारीरिक स्थिति को संज्ञान में लेने के बाद उसके लिए तत्काल एक क्लीन चेयर और एक सहायक उपलब्ध कराया गया। पीठ ने दो दिसंबर को दिए अपने आदेश में कहा, याचिकाकर्ता पति को अपने ससुराल पक्ष के लोगों से खतरा है। अदालत ने पति-पत्नी दोनों को सुरक्षा उपलब्ध कराने का निर्देश दिया।

पूर्व विधायक पर अभद्रता करने की प्राथमिकी दर्ज

देवरिया,एजेंसी: जिले में पुलिस ने एक महिला के घर में घुसकर उसके साथ छेड़खानी, अभद्रता और हत्या के प्रयास के आरोप में बरहज के पूर्व विधायक सुरेश तिवारी समेत छह लोगों के खिलाफ प्राथमिकी दर्ज की है। पुलिस ने शनिवार को यह जानकारी दी। पुलिस के अनुसार महिला का आरोप है कि तीन दिसंबर की शाम करीब पांच बजे राकेश कोहार, अमिता व अजुका कोहार, उषा मल्ल और प्रेमलता समेत कई लोग जबरन उसके घर में घुस आए। सभी ने मिलकर मारपीट की, गाली-गलौज की और जान से मारने की धमकी दी। तहरीर में आरोप है कि राकेश कोहार ने महिला की इज्जत पर हाथ डालते हुए उसका कपड़ा फाड़ दिया। इसी दौरान उसके पांच वर्षीय बेटे का गला दबाकर मारने की कोशिश भी की गई। प्राथनी का कहना है कि झगड़े का वीडियो उसके पास मौजूद है। तहरीर में पीड़िता ने आरोप लगाया कि हमलावरों ने पूर्व विधायक सुरेश तिवारी के कहने पर यह हमला किया। हालांकि अभी मामले में पूर्व विधायक तिवारी की प्रतिक्रिया सामने नहीं आई है।

वर्ल्ड ब्रीफ

गाजा चलाने के लिए अंतरराष्ट्रीय निकाय की घोषणा इसी महीने
दोहा। अमेरिका की मध्यस्थता में हुए युद्ध विराम समझौते के अगले चरण के तहत गाजा का संचालन करने के लिए वर्ष के अंत तक एक अंतरराष्ट्रीय निकाय की घोषणा होने की संभावना है। एक अरब अधिकारी और पश्चिमी राजनयिक के मुताबिक समझौते के अनुसार, शांति बोर्ड के नाम से जाना जाने वाला और अमेरिका के राष्ट्रपति डोनाल्ड ट्रंप की अध्यक्षता वाला यह निकाय दो साल के संयुक्त राष्ट्र अधिदेश के तहत गाजा के पुनर्निर्माण की देखरेख करेगा। अरब अधिकारी और पश्चिमी राजनयिक ने नाम सार्वजनिक नहीं करने की शर्त पर बताया कि इस निकाय में पश्चिम एशिया और पश्चिमी देशों के लगभग एक दर्जन अन्य नेता भी शामिल होंगे।

दक्षिण अफ्रीका के हॉस्टल में फिर गोलीबारी, 11 की मौत
जोहान्सबर्ग। दक्षिण अफ्रीका की राजधानी प्रिटोरिया के शहर एंटेरिजविल के सॉल्सविल हॉस्टल में गोलीबारी की घटना में तीन नाबालिगों सहित 11 लोगों की मौत हो गई। यह हमला शनिवार सुबह हॉस्टल के अंदर चल रहे एक गैरकानूनी शराबखाने में हुआ। पुलिस के मुताबिक, 25 लोगों को गोली मारी गई, जिसमें चौदह लोग घायल हो गए और 11 लोगों की मौत हो गई। मरने वालों में एक तीन साल का लड़का, एक 12 साल का लड़का, एक 16 साल की लड़की और आठ वयस्क शामिल थे। इस हत्याकांड ने देश के शहरी हॉस्टलों में बढ़ती अराजकता से जुड़ी चिंताओं को एक बार फिर हवा दी है। हालिया घटनाओं का पैटर्न बताता है कि ये हॉस्टल ऐसा ठिकाना बन गए हैं जहां आपराधिक गिरोह बेरोकटोक काम करते हैं।

इटली को 100 जेएसएसएम मिसाइलें बेचेगा अमेरिका

वाशिंगटन। अमेरिका ने आकाश से धरती पर मार करने वाली ज्वाइंट एयर-टू-सरफेस स्टेटऑफ (जेएसएसएस) मिसाइलों और उनसे संबंधित उपकरणों को इटली को बेचने पर सहमति जताई है। इस सौदे की अनुमानित लागत 30 करोड़ 10लाख अमेरिकी डॉलर है। अमेरिका की डिफेंस सिक्योरिटी कोऑपरेशन एजेंसी (डीएससीए) ने एक बयान में कहा, स्टेट डिपार्टमेंट ने इटली सरकार को विस्तारित रेंज वाली जेएसएसएस मिसाइलें और संबंधित उपकरण बेचने की संभावित विदेश सैन्य बिक्री को मंजूरी दे दी है। इस बारे में कांग्रेस को आवश्यक सुचना भेज दी गई है। इटली सरकार ने अमेरिका से विस्तारित रेंज की 100 जेएसएसएसएम मिसाइलें खरीदने का अनुरोध किया है, जिनकी लागत 30 करोड़ 10 लाख डॉलर है।

दित्वा की तबाही से उबरने में भी श्रीलंका की मदद करेगा भारत

कोलंबो, एजेंसी

श्रीलंका के प्रमुख कारोबारियों को भारतीय उच्चायुक्त ने चक्रवात प्रभावित द्वीपीय देश के प्रति नई दिल्ली की प्रतिक्रिया और निरंतर प्रतिबद्धता के बारे में शनिवार को जानकारी दी। भारतीय उच्चायुक्त संतोष झा ने रीबिल्डिंग श्रीलंका फंड से जुड़े श्रीलंकाई उद्योग जगत के प्रमुख लोगों से मुलाकात की। इस आपदा के कारण शनिवार दोपहर तक 6१1 लोगों की मौत हो चुकी है।

भारतीय उच्चायोग ने एक पोस्ट

आज की ग्रह स्थिति : 7 दिसंबर, रविवार 2025 संवत-2082, शक संवत 1947 मास-पौष, पक्ष-कृष्ण पक्ष, तृतीया 06.24 तक तत्पश्चात चतुर्थी।

	9	मं.	7	
10	शु.	शु. बु.	8	6
	11	के.	5	
श. 12		2		4
1		ब. 3 गु.		

दिशाशुल - पश्चिम, **ऋतु** - हेमंत।
चन्द्रबल - मेष, मिथुन, सिंह, कन्या, धनु, मकर।
ताराबल -भरणी, रोहिणी, आर्द्रा, पुनर्वसु, पुष्य, आश्लेषा, पूर्वा फाल्गुनी, हस्त, स्वाति, विशाखा, अनुराधा, ज्येष्ठा, पूर्वाषाढ़ा, श्रवण, शनिषिषा, पूर्वाभाद्रपद, उत्तराभाद्रपद, रेवती।
नक्षत्र - पुनर्वसु 08 दिसंबर 04.11 तक तत्पश्चात पुष्य।

अमेरिका: घर में आग लगने से झुलसी भारतीय छात्रा की मौत

न्यूयॉर्क, एजेंसी

अमेरिका के न्यूयॉर्क में एक घर में आग लगने से गंभीर रूप से झुलसी 24 वर्षीय एक भारतीय छात्रा की मौत हो गई। भारतीय मिशन की ओर से दी गई जानकारी के मुताबिक सहजा रेड्डी उदुमाला न्यूयॉर्क के अल्बानी में मास्टर डिग्री की पढ़ाई कर रही थीं। न्यूयॉर्क स्थित भारतीय महावाणिज्य दूतावास ने शुक्रवार को ‘एक्स’ पर एक पोस्ट में बताया कि उन्हें उदुमाला के असामयिक निधन पर गहरा दुख है, जिन्होंने अल्बानी के एक घर में आग लगने की घटना में अपनी जान गंवा दी। वाणिज्य दूतावास ने कहा, इस कठिन समय में हम उनके परिवार के प्रति अपनी



● **न्यूयॉर्क के अल्बानी में मास्टर डिग्री की पढ़ाई कर रही थीं सहजा रेड्डी**

संवेदना व्यक्त करते हैं। दूतावास ने यह भी कहा कि वह उदुमाला के परिवार के संपर्क में हैं और हर संभव सहायता प्रदान कर रहे हैं। अल्बानी पुलिस विभाग ने एक बयान में बताया कि पुलिसकर्मियों और अल्बानी अग्निशमन विभाग ने चार दिसंबर की सुबह घर में लगी आग पर तुरंत कार्रवाई की।

भारत-रूस संबंध वैश्विक स्तर पर लंबे समय से सबसे स्थिर : जयशंकर

कहा- पुतिन की यात्रा से अमेरिका के साथ व्यापार समझौते पर नहीं पड़ेगा असर

नई दिल्ली, एजेंसी

विदेश मंत्री एस. जयशंकर ने शनिवार को कहा कि भारत-रूस साझेदारी पिछले 70-80 वर्षों में सबसे स्थिर और अहम संबंधों में से एक रही है और राष्ट्रपति व्लादिमीर पुतिन की नई दिल्ली यात्रा का उद्देश्य आर्थिक सहयोग पर विशेष ध्यान केंद्रित करते हुए इन संबंधों को फिर से परिभाषित करना था। जयशंकर ने इस विचार से असहमति जताई कि पुतिन की यात्रा भारत और अमेरिका के बीच द्विपक्षीय व्यापार समझौते पर जारी वार्ताओं को जटिल बना सकती है।

जयशंकर ने एक कार्यक्रम में पुतिन की यात्रा से अमेरिका के साथ व्यापार वार्ता पर असर पड़ने के सवाल पर कहा, हर कोई जानता है कि भारत के दुनिया के सभी प्रमुख देशों के साथ बेहतर संबंध हैं। मुझे लगता है कि किसी भी देश की ऐसी अपेक्षा उचित नहीं है कि उसे यह कहने या दखल देने का हक है कि हमारे दूसरे देशों के साथ रिश्ते कैसे हों। उन्होंने कहा, क्योंकि याद रखिए, दूसरे देश भी वही अपेक्षा कर सकते हैं। मेरा मानना है कि हमने हमेशा स्पष्ट किया है कि हमारे अनेक देशों के साथ संबंध हैं। हमारे पास अपनी पसंद की अजादी है। जयशंकर ने कहा, हम जिसे रणनीतिक स्वायत्तता कहते हैं,



नई दिल्ली से प्रस्थान की तैयारी के बीच पुतिन से भेंट करते जयशंकर।

चीन के साथ कई मुद्दे हैं, कुछ सरल कुछ कठिन

चीन के साथ भारत के संबंधों पर जयशंकर ने कहा कि नई दिल्ली ने जो मुख्य बात कही वह यह थी कि सीमावर्ती क्षेत्रों में शांति और सौहार्द अच्छे संबंधों के लिए पूर्व शर्त है और इसे बनाए रखा जा रहा है तथा इसे और मजबूत बनाया जा रहा है। लेकिन ऐसा नहीं है कि संबंधों में यही एकमात्र मुद्दा था। कई अन्य मुद्दे भी थे, जिनमें से कुछ गलवान से पहले के थे। इसलिए व्यापार के मुद्दे हैं, निवेश के मुद्दे हैं, प्रतिस्पर्धा के मुद्दे हैं, सख्ती के मुद्दे हैं, निष्पक्षता के मुद्दे हैं, पारदर्शिता के मुद्दे हैं। उन्होंने कहा, ये भी वास्तविक मुद्दे हैं। हम इनमें से कुछ को सुलझाने का प्रयास कर रहे हैं। इनमें से कुछ सरल हैं, कुछ कठिन।

उसके बारे में लगातार बात करते रहे हैं और वह जारी भी है। मुझे समझ नहीं आता कि किसी के पास इसके विपरीत अपेक्षा करने का कोई कारण क्यों होना चाहिए।

पुतिन को दो दिवसीय भारत यात्रा पर जयशंकर ने कहा कि भारत जैसे बड़े और उभरते देश के लिए अपनी पसंद की स्वतंत्रता के अनुरूप दुनिया में अधिक से अधिक देशों के साथ बेहतर सहयोग को बनाए रखना महत्वपूर्ण है। उन्होंने कहा,

अगर आप भारत-रूस संबंधों को देखें, तो दुनिया ने पिछले 70-80 सालों में कई उतार-चढ़ाव देखे हैं। मैंने पहले भी कहा है और मैं इसे फिर से कहूंगा कि भारत और रूस के बीच संबंध दुनिया के सबसे स्थिर और मजबूत संबंधों में से एक रहे हैं। जयशंकर ने कहा, यहां तक कि रूस के चीन, अमेरिका या यूरोप के साथ संबंधों में उतार-चढ़ाव आते रहे हैं। इनमें से कई देशों के साथ हमारे संबंधों में भी उतार-चढ़ाव आए हैं।

पाकिस्तान व अफगान बलों के बीच चमन सीमा पर गोलीबारी

इस्लामाबाद। पाकिस्तानी और अफगान बलों के बीच चमन सीमा पर भारी गोलीबारी हुई है। जिला अस्पताल में घायलों को लाया गया है लेकिन इस गोलीबारी में कोई मारा नहीं गया है।

दोनों पक्षों ने एक-दूसरे पर देर रात बलूचिस्तान प्रांत से लगी सीमा पर गोलीबारी का आरोप लगाया। पाकिस्तानी अधिकारियों ने कहा कि अफगान बलों ने बदानी इलाके में मोर्टार दागे थे, अफगान तालिबान के प्रवक्ता जबीहुल्ला मुजाहिद ने आरोप लगाया कि स्पिन बोल्दक पर हमला पाकिस्तान ने किया था।

विलुप्त होने से फिर बसाए जाने तक

भारत में चीतों का एक लंबा इतिहास रहा है, खासकर मुगल सम्राटों के शासनकाल में। सम्राट अकबर के शासन में नौ से दस हजार चीते थे, जिनका वे शिकार करते थे और पालतू भी बनाते थे। शिकार और प्राकृतिक आवास की कमी की वजह से ही चीतों की संख्या में धीरे-धीरे कमी आनी शुरू हुई। 20वीं शताब्दी तक चीतों की आबादी में भारी गिरावट आई। भारत सरकार ने 1952 में आधिकारिक तौर पर एशियाई चीता को देश में विलुप्त घोषित कर दिया था। इसके 70 साल बाद, भारत सरकार ने ‘प्रोजेक्ट चीता’ लॉन्च किया जिसके तहत सितंबर 2022 में नामीबिया से आठ और 2023 में दक्षिण अफ्रीका से 12 चीतों को मध्य प्रदेश के कुनो राष्ट्रीय उद्यान में लाया गया। इन चीतों को लंबे समय तक भारतीय जलवायु के साथ सामंजस्य बनाने के लिए संघर्ष करना

भारत में चीतों का कुनबा



भारत में विलुप्त होने के कारण

- मुगल और ब्रिटिश काल के दौरान बड़े पैमाने पर शिकार और उन्हें पालतू बनाने के लिए के कारण संख्या में चीतों की संख्या में भारी कमी आई।
- घास के मैदानों और खुले जंगलों का कृषि और अन्य मानवीय गतिविधियों के लिए उपयोग करने से चीतों के प्राकृतिक आवास नष्ट हो गए।
- प्राकृतिक आवास के नुकसान के कारण चीतों के प्राथमिक शिकार जानवरों की संख्या भी कम हो गई, इससे उनके लिए भोजन की कमी हुई।

विलुप्तीकरण की घोषणा

- 1947 में छत्तीसगढ़ के कोरिया जिले के महाराजा रामानुज प्रताप सिंह देव द्वारा देश में बचे अंतिम तीन चीतों का शिकार करने की पुष्टि हुई थी।
- काफी समय तक कोई चीता न दिखने पर आधिकारिक तौर पर भारत सरकार की ओर से 1952 में चीतों को देश से विलुप्त घोषित कर दिया गया था।

डीआरडीओ ने सशस्त्र बलों को सात नव विकसित प्रौद्योगिकियां सौंपीं

नई दिल्ली, एजेंसी

रक्षा अनुसंधान एवं विकास संगठन (डीआरडीओ) ने लंबे समय तक पानी में सेंसरिंग एवं निगरानी के लिए उपयोगी ‘लॉन्ग लाइफ सीवाटर बैटरी सिस्टम’ और तेज इंटरसेप्टर नौकाओं के लिए वॉटरजेट प्रणोदन प्रणाली समेत सात प्रौद्योगिकियां सशस्त्र बलों को सौंपी हैं। रक्षा मंत्रालय के मुताबिक ये प्रौद्योगिकियां प्रौद्योगिकी विकास निधि (टीडीएफ) योजना के तहत विकसित की गई हैं।

रक्षा मंत्रालय ने एक बयान में कहा, डीआरडीओ ने टीडीएफ योजना के तहत विकसित सात प्रौद्योगिकियां सेना के तीनों अंगों को सौंप दी हैं। इन प्रौद्योगिकियों में हवाई आत्म सुरक्षा जैमर्स के लिए स्वदेशी उच्च-वोल्टेज विद्युत आपूर्ति, नौसेना जेटी के लिए ज्वा-कुशल गैंगवे, उन्नत अति निम्न आवृत्ति—उच्च आवृत्ति ‘स्विचिंग

पाकिस्तान: 10 लाख डॉलर से ज्यादा की नशीली गोलियां जब्त

इस्लामाबाद। पाकिस्तान के दक्षिणी सिंध प्रांत में एक तस्कर-विरोधी अभियान में प्रशासन ने लगभग 29.98 करोड़ पाकिस्तानी रुपये (लगभग 10 लाख अमेरिकी डॉलर) की नशीली गोलियों की एक बड़ी खेप बरामद की है। हवाई अड्डे पर बरामद नशे की इस खेप को जर्मनी से लाया गया था और स्पीकर और एलईडी लैंप के अंदर छिपाया गया था।

पर ही कुछ बातें बताईं। अमेरिकी राष्ट्रपति डोनाल्ड ट्रंप चाहते हैं कि कीव और मॉस्को युद्ध समाप्त करने के लिए अमेरिका की ओर से तैयार मध्यस्थता प्रस्ताव पर सहमत हों।

यूक्रेन की वायु सेना ने शनिवार सुबह बताया कि रूस ने 29 जगहों को निशाना बनाते हुए 653 ड्रोन हमले किए और 51 मिसाइल दागीं, जिसे देखते हुए पूरे देश में हवाई हमले की चेतावनी जारी की गई। वायु सेना ने दावा किया कि उसके बलों ने 585 ड्रोन और 30 मिसाइल मार गिराई या निष्क्रिय कर दीं।

भारत की पारिस्थितिकी में महत्व

- चीता घासभूमि पारिस्थितिकी तंत्र में शीर्ष शिकारी है और कृषि को नुकसान पहुंचाने वाले हिरण और चौरसिंगा का शिकार करता है।
- चीता प्रमुख प्रजाति है जिसके संरक्षण से उसके पूरे आवास घासभूमि व अर्ध शुष्क क्षेत्र और कमजोर प्रजातियों का भी संरक्षण होता है।
- चीतों की मौजूदगी से पारिस्थितिक संतुलन बहाल होता है, जिससे क्षेत्र में जैव विविधता विकसित होने का महत्वपूर्ण लाभ मिलता है।

भारत में चीतों का पुनर्वास

प्रधानमंत्री नरेंद्र मोदी ने इसके लिए पहल की। प्रोजेक्ट चीताके तहत 17 सितंबर 2022 को नामीबिया से लाए गए आठ चीते कुनो राष्ट्रीय उद्यान में बसाए गए। इसके बाद 2023 में दक्षिण अफ्रीका से भी कुछ चीते लाए गए। कुनो राष्ट्रीय उद्यान के बाद गांधी सागर अभयारण्य में भी इन चीतों को बसाया गया। भारत में चीतों की आधिकारिक तौर पर नवीनतम गिनती दिसंबर 2024 में जारी की गई थी, जिसमें बताया गया था कि कुनो राष्ट्रीय उद्यान और गांधी सागर वन्यजीव अभयारण्य में 26 वयस्क चीते और 13 शवक हैं।

अफ्रीकी-एशियाई चीतों में अंतर

- अफ्रीकी चीतों के आहार में विविधता होती है, वे कई तरह के शिकार करते हैं लेकिन एशियाई चीते चिकारा, काला हिरण जैसे मध्यम शिकार पर ही निर्भर रहते हैं।
- एशियाई चीते तुलनात्मक रूप से छोटे होते हैं, लेकिन उनके शरीर पर फर मोटा और गर्दन अधिक शक्तिशाली होती है। पैर पतले होते हैं जिनकी वजह से तेज दौड़ते हैं।
- डीएनए विश्लेषण से पता चला है कि एशियाई चीते में अलग अनुवंशिक विशिष्टता है जो संरक्षण के लिए महत्वपूर्ण है। वे जलवायु के प्रति ज्यादा संवेदनशील होते हैं।



● **प्रौद्योगिकी विकास निधि योजना के तहत की गई हैं विकसित, सेना के तीनों अंग करेंगे इस्तेमाल**

मैट्रिक्स’ प्रणालियां, पानी के नीचे प्लेटफार्म के लिए ‘वीएलएफ लूप एरियल’, तीव्र अवरोधक के लिए स्वदेशी वॉटरजेट प्रणोदन प्रणाली, प्रयुक्त लिथियम-आयन बैटरियों से ‘लिथियम प्रीकर्सर’ की पुनर्प्राप्ति की नई प्रक्रिया और पानी के भीतर दीर्घकालीन संवेदन एवं निगरानी अनुप्रयोगों के लिए दीर्घ समय तक काम करने में सक्षम समुद्री जल बैटरी प्रणाली शामिल हैं।

मंत्रालय ने कहा कि इन सभी प्रौद्योगिकियों/उत्पादों को भारतीय

रक्षा उद्योग द्वारा डीआरडीओ के विशेषज्ञों एवं तीनों सेनाओं के निकट सहयोग एवं मार्गदर्शन के साथ डिजाइन, विकसित और व्यापक परीक्षणों के माध्यम से तैयार किया गया है। मंत्रालय के अनुसार यह सफलता आयात प्रतिस्थापन एवं महत्वपूर्ण प्रौद्योगिकियों के स्वदेशी विकास पर टीडीएफ योजना के ध्यान केंद्रित किए जाने को दर्शाती है। रक्षा अनुसंधान एवं विकास विभाग के सचिव और डीआरडीओ के अध्यक्ष डॉ. समीर वी. कामत की अध्यक्षता में दो दिसंबर, 2025 को नई दिल्ली स्थित डीआरडीओ भवन से डीआरडीओ की उच्चाधिकार प्राप्त समिति की बैठक आयोजित की गई थी। बैठक में सशस्त्र बलों, रक्षा उत्पादन विभाग और डीआरडीओ के वरिष्ठ प्रतिनिधियों ने भी भाग लिया। इस दौरान इन प्रौद्योगिकियों को सशस्त्र बलों को औपचारिक रूप से सौंपा गया।

इजराइल से नए साल के शुरू में भारत को मिलेगी एलएमजी की पहली खेप

यरुशलम, एजेंसी

इजराइल की एक प्रमुख रक्षा कंपनी ने बताया कि उसकी योजना अगले साल की शुरुआत में भारत को 40,000 लाइट मशीन गन (एलएमजी) की पहली खेप की आपूर्ति करने की है जबकि लगभग 1,70,000 नए जमाने की कार्बाइन की आपूर्ति के लिए अनुबंध पर हस्ताक्षर से जुड़ी प्रक्रिया अंतिम चरण में है।

‘इजराइल वेपन इंडस्ट्रीज’ (आईडब्ल्यूआई) के सीईओ शुकी श्वाट्ज ने यह भी बताया कि उनकी कंपनी वर्तमान में भारत के गृह मंत्रालय की विभिन्न एजेंसियों के साथ मिलकर पिस्टल, राइफल और मशीन गन सहित उनके उत्पादों का विपणन कर रही है। श्वाट्ज ने कहा, हम अभी तीन महत्वपूर्ण कार्यक्रमों में शामिल हैं। पहला, 40,000 लाइट मशीन गन का अनुबंध, जिस पर पिछले साल हस्ताक्षर किए गए थे। हमने सभी परीक्षण और सरकारी जांच पूरी कर ली है तथा हमें

उन्होंने बताया, हमारा इरादा अनुबंध का 40 प्रतिशत आपूर्ति करने का है। हम अनुबंध पर हस्ताक्षर करने की प्रक्रिया में हैं और मेरा मानना है कि इस साल के अंत या अगले साल की शुरुआत तक इसे अंतिम रूप दे दिया जाएगा। ‘सीक्यूबी कार्बाइन’ की आपूर्ति का 60 प्रतिशत ‘भारत फोर्ज’ करेगा जबकि शेष 40 प्रतिशत (170,000 इकाइयां) अरुणी समूह की सहायक कंपनी पीएलआर सिस्टम्स द्वारा वितरित की जाएंगी।

आज की ग्रह स्थिति : 7 दिसंबर, रविवार 2025 संवत-2082, शक संवत 1947 मास-पौष, पक्ष-कृष्ण पक्ष, तृतीया 06.24 तक तत्पश्चात चतुर्थी।					

मेघ	आज राजनीतिक लोगों को काफी अच्छे अवसर मिलेंगे। जीवनसाथी के साथ महत्वपूर्ण चर्चाओं का आनंद लेंगे। घर का वातावरण अनुशासित और मर्यादित रहेगा। व्यवसाय में आपको बड़ी उपलब्धियां मिलने के योग बन रहे हैं।
वृष	आज तकनीकी शिक्षा ले रहे लोगों को पढ़ाई में परेशानी होगी। मनोरंजक यात्राओं का आनंद लेंगे। क्रोध व उतेजना पर नियंत्रण रखें। बच्चों की पढ़ाई पर ध्यान दें। अपनी कमियों पर ध्यान देने की आवश्यकता है। किसी से अधिक अपेक्षा रखना उचित नहीं है।
मिथुन	आज अपने काम पर विश्वास बनाए रखें। विदेशी कंपनियों से जबि के नए विकल्प मिल सकते हैं। कला और खेलकुद में आप अत्यधिक रुचि ले सकते हैं। जो भी काम करें उसे पूरे मनोयोग से करें। नौकरीपेशा लोगों के लिए दिन बहुत अच्छा है।
कर्क	आज पुराने रोग उभर के सामने आ सकते हैं। खांसी-जुकाम की समस्या होने की संभावना है। बदलते मौसम और ठंड से आपको बचना चाहिए। माता के साथ अपने संबंध अच्छे रहें। आपको आज काफी थकाऊ यात्राएं करनी पड़ सकती हैं।
सिंह	आज परिजनों पर धन खर्च करेंगे। गैरकानूनी कार्यों में रुचि ले सकते हैं। आप लोगों की सहायता करने को लेकर अत्यधिक प्रसिद्ध हो सकते हैं। आपकी दबी हुई इच्छाएं पूर्ण हो सकती हैं। सभी कार्य तीव्र गति से पूर्ण होंगे।
कन्या	आज कारबावार में योजनाएं बदलनी पड़ सकती हैं। समाजसेवा में आप अत्यधिक रुचि लेंगे। स्थाई संपत्ति में वृद्धि होगी। किसी उत्सव के लिए जा सकते हैं। वैवाहिक संबंधों में थोड़ी अनबन के बाद सब कुछ सामान्य हो जायेगा।

तुला	आज कार्यक्षेत्र में आपके काम की प्रशंसा नहीं होगी। मेहनत करने के बाद ही इच्छित परिणाम मिलने में कठिनाई होगी। उधार में किसी को धन न दें। जीवनसाथी के साथ कलह हो सकती है। यात्रा में काफी परेशानियां होंगी।
वृश्चिक	आज व्यर्थ के खर्चों में बढ़ोतरी होगी। आर्थिक मामलों को लेकर छोड़े लापरवाह हो सकते हैं। समय रहते समस्याओं को सुलझाना अत्यन्त आवश्यक है। मित्रों के साथ अनबन हो सकती है। शुगर के रोगियों को स्वास्थ्य समस्या होने की आशंका है।
धनु	आज सरकारी नौकरी कर रहे लोगों को अधिकारियों की मदद मिलेगी। दिल की बजाय दिमाग से काम लेें। जीवनसाथी की सलाह आपके आत्मबल को बढ़ायेगी। नए लोगों के साथ संपर्क विकसित होंगे। धन के मामलों में बड़ी सफलता मिलने के योग बन रहे हैं।
मकर	आज पैतृक व्यवसाय में आपको कुछ सुधार करने की आवश्यकता है। किसी बड़ी समस्या से छुटकारा मिल सकता है। नए लोगों के साथ आपके संपर्क बनेंगे। घर में धर्म-कर्म का वातावरण रहेगा। बिना विचार करे कोई काम न करें। में अत्यधिक परिश्रम करेंगे।
कुंभ	आज बुरे लोगों की संगत से बचे। अनावश्यक बातों को महत्व न दें। कमीशन संबंधी कार्यों में धन हानि हो सकती है। शकालु स्वभाव के कारण आपको नुकसान हो सकता है। अत्यधिक व्यस्तता के कारण थोड़ी समस्याओं का सामना करना पड़ेगा।
मीन	आज जीवनसाथी से आपकी अपेक्षाएं बढ़ सकती हैं, जो कई बार अत्यवहारिक हो सकती हैं। नए कार्यों की शुरुआत करना उचित नहीं है। अपनी महत्वाकांक्षाओं को अनजान लोगों से व्यक्त न करें। अपनी वाणी पर नियंत्रण रखें। वाहन चलाते समय सावधानी रखनी चाहिए।

सुडोकू - 183									
1	3								
7									
8		2	6						
			9						
						8			
1							9		



सुनियर हॉकी विश्व कप के लिए कई पहलुओं पर विचार करना होगा। हम अभी टीमों की संख्या बढ़ाने के लिए तैयार नहीं हैं, क्योंकि शीर्ष देश वेसे भी प्रो लीग में खेल रहे हैं।
-नैथन इकराम, अंतर्राष्ट्रीय हॉकी महासंघ के अध्यक्ष

हार्डलाइट

मंधाना सोशल मीडिया मंच पर फिर सक्रिय

नई दिल्ली : भारतीय महिला टीम की उप-कप्तान स्मृति मंधाना अपनी शादी टलने के लगभग दो हफ्ते बाद करियर और क्रिकेट सफर पर फोकस करते हुए सोशल मीडिया मंच इंस्टाग्राम फिर से सक्रिय हो गई हैं। सिंगर-कंपोजर पलाश मुखर्जन के साथ उनकी शादी 23 नवंबर को होने वाली थी। उनके पिता की अचानक तबीयत खराब होने के कारण इसे टाल दिया गया है। मंधाना ने सोशल मीडिया मंच इंस्टाग्राम पर एक पेट पार्टनरशिप वीडियो साझा किया, जिसमें उन्होंने अपने क्रिकेट सफर और करियर के बारे में बात की। शादी कैसिल होने के बाद यह उनकी पहली पब्लिक अपीयरेंस है। फैंस ने तुरंत कमेंट्स में सपोर्ट और खुशी के मैसेज भेजे।

प्रो कुश्ती लीग 15 जनवरी से होगी

नई दिल्ली : प्रो कुश्ती लीग (पीडब्ल्यूएल) अगले साल 15 जनवरी से शुरू होगी और एक फरवरी तक चलेगी। इसके सभी मैच नोएडा इंडोर स्टेडियम में होंगे। भारतीय कुश्ती महासंघ (डब्ल्यूएफआई) ने शनिवार को यह घोषणा की। आयोजकों ने पहले घोषणा की थी कि लीग के लिए दिल्ली एकमात्र स्थल होगा। इस लीग को कोविड-19 महामारी के कारण चार सत्रों के बाद निलंबित कर दिया गया था। डब्ल्यूएफआई के अध्यक्ष संजय सिंह के अनुसार 20 से अधिक देशों के 300 से अधिक पहलवानों ने नीलामी के लिए पंजीकरण कराया है। इन खिलाड़ियों में ओलंपिक पदक विजेता, विश्व चैंपियनशिप के फाइनलिस्ट और भारत के शीर्ष पहलवान शामिल हैं। प्रतियोगिता में भाग लेने वाली सभी छह टीमों में चार महिला पहलवानों सहित नौ पहलवान शामिल होंगे।



यशस्वी जायसवाल।

भारत ने दक्षिण अफ्रीका से हिसाब किया बराबर

वनडे सीरीज 2-1 से जीती, कुलदीप, कृष्णा व शतकवीर यशस्वी चमके

विशाखापत्तनम, एजेंसी

कुलदीप यादव और प्रसिद्ध कृष्णा की अगुवाई में गेंदबाजों के शानदार प्रदर्शन के बाद यशस्वी जायसवाल (नाबाद 116) की शतकीय पारी के बूते भारतीय टीम ने तीसरे और निर्णायक वनडे में शनिवार को यहां दक्षिण अफ्रीका को 61 गेंद शेष रहते नौ विकेट से हराकर श्रृंखला 2-1 से जीत ली। कुलदीप (10 ओवर में 41 रन) और कृष्णा (9.5 ओवर में 66 रन) ने चार-चार विकेट लिए जिससे विंडन डिकॉक (106) की शतकीय पारी के बावजूद दक्षिण अफ्रीका की टीम 47.5 ओवर में 270 रन पर आउट हो गई। भारत ने 39.5 ओवर में एक विकेट पर लक्ष्य हासिल कर लिया। इस तरह उसने टेस्ट श्रृंखला में मिली 0-2 की हार की निराशा को कुछ हद तक कम किया। दोनों टीमों अब नौ दिसंबर से शुरू होने वाली पांच मैचों की टी20 अंतरराष्ट्रीय श्रृंखला में भिड़ेंगी। जायसवाल ने अपनी नाबाद शतकीय पारी के दौरान 121 गेंदों में 12 चौके और दो छक्के लगाने के अलावा रोहित शर्मा (75) के साथ पहले विकेट के लिए 155 और विराट कोहली (नाबाद 65) के साथ दूसरे विकेट के लिए 116 रन की अटूट साझेदारी कर टीम की जीत पक्की की। रोहित ने 73 गेंद की पारी में सात चौके और तीन छक्के जड़े जिसमें लुंगी एनगिडी के खिलाफ पुल शांट पर लगाया छक्का दिलकश था। कोहली ने भी शानदार लय जारी रखते हुए 45 गेंद की नाबाद पारी में छह चौके और तीन छक्के जड़े। दक्षिण अफ्रीका के लिए एकमात्र

दक्षिण अफ्रीका	
270/10 (47.5 ओवर)	
■ विंडन डिकॉक बो कृष्णा	106
■ रिकटनन का राहुल बो अशदीप	00
■ तेम्बा बावुमा का कोहली बो जडेजा	48
■ मैथ्यू ब्रीट्जके पगबावा कृष्णा	24
■ मार्कर का कोहली बो कृष्णा	01
■ ब्रेविस का रोहित बो कुलदीप	29
■ यानसेन का जडेजा बो कुलदीप	17
■ कोर्बिन बोशा का एवं बो कुलदीप	09
■ केशव महाराज नाबाद	20
■ लुंगी एनगिडी पगबावा कुलदीप	01
■ ओर्टनील बार्टमैन बो कृष्णा	03
गेंदबाजी: अशदीप 8-1-36-1, हर्षित 8-2-44-0, कृष्णा 9.5-0-66-4, जडेजा 9-0-50-1, कुलदीप 10-1-41-4, तिलक 3-0-29-0	



भारत के कप्तान केएल राहुल ट्रॉफी के साथ।

सफलता केशव महाराज (40 ओवर में 44 रन को मिली। डिकॉक ने 89 गेंद की पारी में आठ चौके और छह छक्के की मदद से 106 रन बनाने के अलावा कप्तान तेम्बा बावुमा (48) के साथ दूसरे विकेट के लिए 113 और मैथ्यू ब्रीट्जके



04 विकेट

कुलदीप यादव।

भारत	
271/1 (39.5 ओवर)	
■ यशस्वी जायसवाल नाबाद	116
■ रोहित का ब्रीट्जके बो महाराज	75
■ विराट कोहली नाबाद	65

गेंदबाजी: यानसन 8-1-39-0, एनगिडी 6.5-0-56-0, महाराज 10-0-44-1, बार्टमैन 7-0-60-0, बोशा 6-0-53-0, मार्क्रम 2-0-17-0

रोहित शर्मा के 20,000 रन पूरे

रोहित ने 14 ओवर में महाराज के खिलाफ एक रन चुरा 27 रन के स्कोर पर पहुंचते ही अंतर्राष्ट्रीय क्रिकेट (तीनों प्रारूपों को मिला) में 20,000 रन पूरे किए। वह महान सचिन तेंदुलकर (34357), विराट कोहली (27910) और राहुल द्रविड़ (24208) के बाद ऐसा करने वाले केवल चौथे भारतीय बल्लेबाज हैं।

(24) के साथ तीसरे विकेट के लिए 54 रन की साझेदारी की। दक्षिण अफ्रीका 28वें ओवर तक दो विकेट पर 167 रन बनाकर बड़े स्कोर की तरफ बढ़ रहा था लेकिन कृष्णा ने 29वें ओवर में ब्रीट्जके और एडेन मार्क्रम (एक) के रूप में दो विकेट लेकर भारत को वापसी कराने के बाद डिकॉक को भी चलता किया। इसके बाद कुलदीप ने डेवाल्ड ब्रेविस (29), मार्को यानसन (17) और कोर्बिन बोशा (नौ) जैसे आक्रामक बल्लेबाजों को आउट कर मैच पर भारत का दबदबा बनाये रखा। लक्ष्य का बचाव करते हुए दूधिया रोशनी में दक्षिण अफ्रीका के तेज गेंदबाज नथो गेंद से स्विंग हासिल कर रहे थे जिससे रोहित और जायसवाल ने शुरूआत में सतर्कता बरती। रोहित ने चौथे ओवर में एनगिडी के खिलाफ पारी का पहला चौका जड़ा तो वहीं जायसवाल ने यानसेन की गेंद पर चार रन बटोर कर हाथ खोले।

स्टार्क का बल्ले व गेंद से शानदार प्रदर्शन

ब्रिस्बैन, एजेंसी

ऑस्ट्रेलियाई तेज गेंदबाज मिचेल स्टार्क ने शनिवार को बल्ले से बेहतरीन प्रदर्शन के बाद गेंद से भी कमाल दिखाया जिससे इंग्लैंड की टीम दूसरे एशेज क्रिकेट टेस्ट के तीसरे दिन स्टंप तक दूसरी पारी में छह विकेट पर 134 रन बनाकर जूझ रही थी। पैंतीस साल के स्टार्क ने इस दिन रात्रि मैच में 141 गेंद में 77 रन बनाए जो 2016 के बाद टेस्ट में उनका सबसे बड़ा स्कोर है। उनकी इस पारी से ऑस्ट्रेलिया ने पहली पारी में 511 रन बनाकर 177 रन की बढ़त हासिल की। स्टंप तक इंग्लैंड के कप्तान बेन स्टोक्स और ऑलराउंडर विल जैक्स दोनों चार रन बनाकर क्रीज पर मौजूद थे। इंग्लैंड को ऑस्ट्रेलिया को फिर से बल्लेबाजी

ब्रिस्बैन टेस्ट



- ऑस्ट्रेलिया ने पहली पारी में 511 रन बनाए
- दूसरी पारी में इंग्लैंड छह विकेट गवां कर संघर्षरत

कारने के लिए 43 रन और बनाने होंगे। स्टार्क को पथ में सीरीज के पहले मैच में ऑस्ट्रेलिया की

आठ विकेट से शानदार जीत में 10 विकेट लेने के लिए 'प्लेयर ऑफ द मैच' चुना गया था। अब वह एक और पुरस्कार की दौड़ में हैं। स्टार्क ने जो रूट (15 रन) को आउट कर इंग्लैंड का अहम विकेट झटका। इसके बाद उन्होंने अपने अगले ओवर में जेमी स्मिथ को आउट करके इंग्लैंड का स्कोर छह विकेट पर 128 रन कर दिया जिससे सीरीज में उनके विकेट की संख्या 18 पहुंच गई। स्कॉट बोलेड और माइकल नेसर ने दो दो विकेट झटके। बोलेड ने बेन डकेट (15 रन) और हैरी ब्रूक (15) तथा नेसर ने ओली पोप (26) और जैक क्रॉली (44) के विकेट लिए। ऑस्ट्रेलियाई टीम रविवार को जल्दी से चार विकेट झटककर पांच मैच की सीरीज में 2-0 की बढ़त हासिल करना चाहेगी।

गिल को पहले टी-20 में खेलने के लिए हरी झंडी



कटक : भारत की टी-20 टीम के उपकप्तान शुभमन गिल को बीसीसीआई के सेंटर ऑफ एक्सीलेंस (सीओई) की खेल विज्ञान टीम ने दक्षिण अफ्रीका के खिलाफ पहले टी-20 अंतर्राष्ट्रीय मैच में खेलने की मंजूरी दे दी है। गिल दक्षिण अफ्रीका के खिलाफ कलकाता में खेले गए पहले टेस्ट मैच के दौरान चोटिल हो गए थे। तब उनकी गर्दन में अकड़न आ गई थी लेकिन अब उन्होंने सफलतापूर्वक रिहैबिलिटेशन पूरा कर लिया है।

जर्मनी के खिलाफ गलतियों से बचना होगा भारत को

चेन्नई, एजेंसी

बेल्जियम को शूटआउट में हराकर जूनियर हॉकी विश्व कप सेमीफाइनल में पहुंची भारतीय टीम को मौजूदा और सात बार की चैंपियन जर्मनी के खिलाफ रविवार को होने वाले मुकाबले में पिछली गलतियों से सबक लेकर उतरना होगा। मेयर राधाकृष्णन स्टेडियम पर शुक्रवार को खेले गए क्वार्टर फाइनल में 45 मिनट तक एक गोल से पिछड़ने के बाद भारत ने तीन मिनट में दो गोल करके बढत बना ली थी लेकिन 59वें मिनट में बेल्जियम ने गोल करके मैच को शूटआउट में खींच दिया जिसमें गोलकीपर प्रिंस दीप सिंह के उम्दा प्रदर्शन से मेजबान टीम ने 4-3 से जीत दर्ज की। पिछली उपविजेता फ्रांस को शूटआउट में हराकर

अभी काम पूरा नहीं हुआ है : कोच श्रीजेश

चेन्नई : खिताब से दो जीत दूर भारतीय टीम को जर्मनी के खिलाफ जूनियर हॉकी विश्व कप सेमीफाइनल से पहले मुख्य कोच पी आर श्रीजेश से एक ही सलाह मिली है कि अभी काम पूरा नहीं हुआ है और अपने पैर जमीन पर रखने हैं। भारत ने आखिरी मिनट में गोल गंवाने के बाद शूटआउट तक खिंचे क्वार्टर फाइनल में बेल्जियम को 4-3 से हराया लेकिन दो बार के ओलंपिक पदक विजेता रहे कोच श्रीजेश का कहना है कि सात बार की चैंपियन जर्मनी के खिलाफ इस तरह की गलतियों की कोई गुंजाइश नहीं रहेगी। उन्होंने भाषा से कहा बेल्जियम के खिलाफ पहले 45 मिनट एक गोल से पीछे रहना और फर आखिरी एक मिनट में उन्हें बराबरी का गोल करने का मौका देना, यह मुझे अच्छा नहीं लग रहा था। आखिरी मिनट में गोल गंवाना, शूटआउट इससे बचना चाहिए।

अंतिम चार में पहुंची जर्मनी के खिलाफ इस तरह की कोई भी चूक भारी पड़ सकती है और मुख्य कोच पी आर श्रीजेश ने भी स्वीकार किया कि प्रदर्शन में सुधार करना होगा। श्रीजेश ने मैच के बाद कहा नॉकआउट मैचों में इस तरह की गलतियां नहीं कर सकते। सबसे पहले तो गोल करने के मौके बर्बाद करने से बचना होगा और आखिरी

क्षणों में गोल गंवाने की गलती से पार पाना होगा। हम खिताब से दो जीत दूर हैं और खिलाड़ियों को बखूबी पता है कि यह खिताब जीतना उनके लिए कितना जरूरी है। पिछली बार 2023 में कुआलालम्पुर में हुए जूनियर विश्व कप में जर्मनी के खिलाफ ही सेमीफाइनल में भारत को 1-4 से पराजय झेलनी पड़ी थी जब वह

- सात बार के चैंपियन के खिलाफ मुकाबला आज



दर्जन भर पेनल्टी कॉर्नर में से एक पर भी गोल नहीं हो सका था। दूसरी ओर जर्मनी ने दोनों पेनल्टी कॉर्नर तब्दील किये थे। कांस्य पदक के मुकाबले में स्पेन से 1-3 से हारकर भारत चौथे स्थान पर रहा था।

इस बार राउंड रॉबिन चरण में चिली, ओमान और स्विट्जरलैंड के खिलाफ भारत ने एक भी गोल नहीं गंवाते हुए सबसे ज्यादा 29 गोल दागे थे। क्वार्टर फाइनल से पहले तक गोलकीपर और डिफेंस को कोई चुनौती नहीं मिली थी और बेल्जियम के खिलाफ 13वें मिनट में भारतीय टीम ने इस टूर्नामेंट का पहला गोल गंवाया।

फुटबॉल विश्व कप

11 जून से शुरू होगा महामुकाबला, 48 देशों की टीमों लेंगी भाग, स्टार स्ट्राइकर लियोनेल मेसी पर रहेंगी निगाहें

अल्जीरिया के खिलाफ अभियान शुरू करेगा मौजूदा चैंपियन अर्जेंटीना

वाशिंगटन, एजेंसी

मौजूदा चैंपियन अर्जेंटीना 2026 में अमेरिका, कनाडा और मैक्सिको में होने वाले फुटबॉल विश्व कप में अपने खिताब बचाने के अभियान की शुरुआत अल्जीरिया के खिलाफ करेगा। जिसमें सभी की निगाहें स्टार स्ट्राइकर लियोनेल मेसी पर टिकी रहेंगी, जो रिकॉर्ड छठी बार इस टूर्नामेंट में खेलेंगे।

लगभग डेढ़ लाख की आबादी वाला कुराकाओ जनसंख्या के लिहाज से विश्व कप में जगह बनाने वाला सबसे छोटा देश बन गया है। उसका पहला मुकाबला चार बार के चैंपियन जर्मनी से होगा। विश्व कप ड्रा के लिए आयोजित समारोह बेहद भव्य था। कैनेडी सेंटर फॉर द परफॉर्मिंग आर्ट्स में आयोजित समारोह में अमेरिकी राष्ट्रपति डोनाल्ड ट्रंप को फुटबॉल की नियामक संस्था फीफा ने एक नया शांति पुरस्कार भी प्रदान किया। ट्रंप, मैक्सिको की राष्ट्रपति क्लाउडिया शीनबाम और कनाडा के प्रधानमंत्री मार्क कार्नी ने अपने-अपने देशों के नाम लिखे प्लास्टिक



कनाडा के प्रधानमंत्री मार्क कार्नी, मैक्सिको की राष्ट्रपति क्लाउडिया शीनबाम, अमेरिका के राष्ट्रपति डोनाल्ड ट्रंप और फीफा के अध्यक्ष जियानी इन्फेंटिनी वाशिंगटन के कैनेडी सेंटर में 2026 सांकर वर्ल्ड कप के ड्रा के दौरान देशों के नाम दिखाते हुए। एजेंसी

के गोले उठाए। ट्रंप की तुलना में शीनबाम ने ज्यादा तालियां बटोरीं। फीफा का यह कार्यक्रम एक फुटबॉल मैच के समय के बराबर 90 मिनट तक चला जिसमें संगीत और खेल व मनोरंजन जगत के सितारे शामिल थे। असली ड्रा लगभग डेढ़ घंटे बाद शुरू हुआ। टॉम ब्रेडी, शैक्विल ओ नील, आरोन जज और वेन ग्रेटज़की जैसी हस्तियों ने इसमें हिस्सा लिया। न्यूजीलैंड का नंबर सबसे बाद में आया। तीन बार की चैंपियन अर्जेंटीना का पहला मैच 16 जून को मिसौरी के कैनसस सिटी या कैलिफोर्निया के सांता क्लारा में

होगा। इसके बाद ग्रुप जे में उसका सामना ऑस्ट्रिया और जॉर्डन से होगा। टूर्नामेंट के दौरान 39 वर्ष के हो जाने वाले मेस्सी ने अभी तक इस टूर्नामेंट में खेलने की प्रतिबद्धता नहीं जताई है, लेकिन यदि वह रिकॉर्ड छठे विश्व कप में खेलने से इन्कार कर देते हैं तो यह चौकाने वाली बात होगी। मेजबान अमेरिका ग्रुप डी में अपना पहला मैच 12 जून को कैलिफोर्निया के इंगलवुड में पैराग्वे के खिलाफ खेलेगा। अमेरिकी टीम छह दिन बाद सिएटल में ऑस्ट्रेलिया से और फिर 25 जून को सोफी

न्यू जर्सी में 19 जुलाई को होगा फाइनल

विश्व कप 2026 के क्वालीफाइंग मुकाबले 27 महीने पहले शुरू हो गए थे। इस टूर्नामेंट में पांच बार के चैंपियन ब्राजील से लेकर पदार्पण करने वाले केप वर्डे, कुराकाओ, जॉर्डन और उज्बेकिस्तान सहित 48 देशों की टीम अपना कौशल दिखाएंगी। अगले साल 11 जून से शुरू होने वाले इस टूर्नामेंट में रिकॉर्ड 104 मैच होंगे। विश्व कप में भाग लेने वाली 48 में से 42 टीमों का निर्धारण हो चुका है, जबकि 22 टीमों बाकी बचे छह स्थानों के लिए प्लेऑफ में खेलेंगी। इन टीमों का निर्धारण अगले साल 31 मार्च तक हो जाएगा। टीमों को 12 ग्रुप में बांटा गया है। प्रत्येक ग्रुप में चार-चार टीम हैं। प्रत्येक ग्रुप से पहले दो स्थान पर रहने वाली टीम और तीसरे स्थान पर रहने वाली शीर्ष आठ टीम राउंड ऑफ 32 में जगह बनाएंगी। क्वाटर फाइनल से आगे के सभी मैच अमेरिका में होंगे, जिनका समापन 19 जुलाई को ईस्ट रदरफोर्ड, न्यू जर्सी में होने वाले फाइनल में होगा।

स्टेडियम में तुर्की, रोमानिया, स्लोवाकिया या कोसोवो से भिड़ेगी। मैक्सिको 11 जून को मैक्सिको सिटी में ग्रुप ए में दक्षिण अफ्रीका के खिलाफ टूर्नामेंट का पहला मैच खेलेगा। इंग्लैंड ग्रुप एल में क्रोएशिया, घाना और पनामा के साथ खेलेगा। पांच बार के चैंपियन ब्राजील का पहला मुकाबला मोरक्को से होगा। इसके बाद वह ग्रुप सी में हैती और स्कॉटलैंड का सामना करेगा। ब्राजील के कोच कार्लो एंसेलोटी ने कहा यह बहुत मुश्किल ग्रुप है। शीर्ष रैंकिंग वाली स्पेन की टीम ग्रुप

एच में केप वर्डे, सऊदी अरब और उरुग्वे से भिड़ेगी, जबकि चार बार की चैंपियन जर्मनी का सामना ग्रुप ई में कुराकाओ, आइवरी कोस्ट और इक्वाडोर से होगा। दो बार की चैंपियन फ्रांस की टीम 16 जून को ईस्ट रदरफोर्ड, न्यू जर्सी या फॉक्सबोरो, मैसाचुसेट्स में सेनेगल के खिलाफ मुकाबला खेलेगी। इसके बाद फ्रांस ग्रुप आई में बोलीविया, इराक या सूरीनाम से भिड़ेगा। पुर्तगाल के क्रिस्टियानो रोनाल्डो भी मेस्सी की तरह रिकॉर्ड छठे विश्व कप में खेलने की उम्मीद कर रहे हैं। अगर पुर्तगाल

अन्य ग्रुपों की स्थिति

इस प्रकार है

जी : बेल्जियम, मिश्र, ईरान, न्यूजीलैंड।
बी : कनाडा, स्विट्जरलैंड, कतर और इटली, बेल्सिया-हर्जोगोविना, वेल्स या उत्तरी आयरलैंड।
एफ : नीदरलैंड, जापान, टयुनीशिया और स्वीडन, यूक्रेन, अल्बानिया और पोलैंड।



और अर्जेंटीना अपने ग्रुप में पहले स्थान पर रहते हैं तो रोनाल्डो और मेस्सी एरोहेड स्टेडियम में क्वार्टर फाइनल में एक दूसरे का सामना कर सकते हैं। ब्राजील ने 1958 और 1962 में लगातार दो बार चैंपियन बनने का गौरव हासिल किया था। इटली के नाम चार और उरुग्वे के नाम दो खिताब हैं। फीफा अध्यक्ष जियानी इन्फेंटिनी ने ट्रंप को एक बड़ी सुनहरी रंग की शांति पुरस्कार ट्रॉफी और नीले रिबन से लटका एक सुनहरे रंग का पदक दिया, जिसे ट्रंप ने अपने गले में लटका लिया।

दोहा, एजेंसी

प्रतिभाशाली निशानेबाज सुरुचि सिंह ने एक और शानदार प्रदर्शन हुए महिलाओं की 10 मीटर एयर पिस्टल स्पर्धा में स्वर्ण पदक जीता जबकि उनकी साथी संयम ने रजत पदक हासिल किया जिससे भारत ने सत्र के आखिर में होने वाले आईएसएसएफ विश्व कप फाइनल के पहले दिन शानदार शुरुआत की। दिन में पहले 10 मीटर राइफल निशानेबाजों के निराशाजनक प्रदर्शन के बाद सुरुचि ने फाइनल में 245.1 का शानदार स्कोर बनाकर स्वर्ण पदक जीतकर भारत के लिए दिन चमका दिया। वहीं पूर्व जूनियर विश्व चैंपियन संयम ने 243.3 के स्कोर के साथ देश के लिए रजत पदक पक्का किया। दो बार की ओलंपिक कांस्य पदक विजेता मनु भाकर फाइनल में पहुंची लेकिन 179.2 के स्कोर के साथ पांचवें स्थान पर रही। इस साल की शुरुआत में लगातार चार विश्व कप स्पर्धों में रजत के बाद सुरुचि सितंबर-अक्टूबर में विश्व रैंकिंग में पहले स्थान पर थीं। वह शानदार

निशानेबाजी विश्व कप फाइनल



सुरुचि सिंह।

फॉर्म में थीं और उन्होंने 586 के कुल स्कोर के साथ 12 निशानेबाजों के एलीट ग्रुप में क्वालिफिकेशन दौर में दूसरा स्थान हासिल किया। भाकर (578) छठे स्थान पर रही जबकि 2023 की जूनियर विश्व चैंपियन संयम (573) क्वालिफिकेशन में आठवें स्थान पर रहने के बाद मुश्किल से फाइनल में पहुंच पाईं। हालांकि फाइनल में 21 साल की संयम बिल्कुल अलग रंग में दिखीं। वह फाइनल के बड़े हिस्से में सबसे आगे रही लेकिन एलिमिनेशन दौर में चार बार 9.5 का स्कोर से शीर्ष स्थान सुरुचि को गंवा बैठीं।